
اک ال Ih‏ اف टक‏ 


प्रकाशक के दो शब्द 


स लघु-ग्रन्थ में वर्णव्यवस्था-सम्बन्धी जो विचार 
प्रकट किये गये हैं, उनमें ऋषि दयानन्द की 
“तो कृपा हे ही किन्तु वतमान युग के विद्वानों में श्री 
आचाये रामदेबजी से मुझे बड़ी सहायता मिली हे । . 
श्री भगवानदास जी के ग्रन्थ मैंने स्वयं नहीं पढ़े, किन्तु 
उनका जो परिचय सिला वह्‌ श्री आचारय रामदेवजी से 
ही मिला | वह परिचय मात्रा में थोड़ा होने पर गुणां 
के कारण चन्दना के योग्य था। इसलिए उसकी वन्दना 
ا‎ हू । उन्होंने जिस योग्यता से वणुव्यवस्था के 
विषय का प्रतिपादन किया है वह उन्हीं का भाग है | 
दुःख है तो यही कि सङ्गठन का बल साथ न होने से 
वह ज्ञान पुस्तक के هو‎ में ही पड़ा रहा । किन्तु में 
उन्हें विश्वास दिलाता हूँ कि उनका प्रयत्न निष्फल नहीं . 
जायगा | उनके लेख वणोश्रम सङ्घ की अक्षय सम्पत्ति 
हें । महामना वेल्ज भी टटोलते-टटोलते 'परसोना” 
(Persona) के रूप में वणेव्यवस्था के तत्त्व की ओर 
जा पहुँचे हैं । उनकी पुस्तक “वकं वेल्थ एण्ड हेप्पिनेस 
आव मैनकाइण्ड' (Work Wealth and Happiness 
of Mankind) से सुमे मानव-जाति की एकता स्थापन 
करने के महायज्ञ में उत्साह दान मिला है। इसलिए 

उनका कृतज्ञ हूँ । श्री परिडत प्रियत्रतजी वेदवाचस्पति 
के प्रति कृतज्ञता प्रकाश करना तो मानो अपने-आपको 
ही धन्यवाद देना है । पिछले वर्षा में शतपथ-ब्राह्मण 
के भाष्य में, अथवेवेद के भाष्य में, तथा अन्यत्र, न 
जाने कहाँ-कहाँ उनसे कितने सत्परामश मिले हैं ओर 
न-जाने कितने ओर मिलेंगे। उनका धन्यवाद तो 
अभी न-जाने कितनी वार करना होगा। फिर इस 
ग्रन्थ के छपवाने, प्रक देखने आदि सम्पूणं सम्पादन 
का भार उन पर ही रहा । सो उन्हें क्या कहूँ | वह तो 
हैं ही प्रियत्रत। उनका नाम ही उनके शुण-कीतेन के 
लिए पयाप्त है । 

फिर जब सबको धन्यवाद दे रहा हूँ तो दानवीर 
श्री कृपाराम साहनी के योग्य पुत्र श्री रामलाल साहनी 
रावलपिए्डी निवासी को केसे भुला सकता हूँ. जिन्होंने 
इस ग्रन्थ को छपवाने का सम्पूण व्यय अपने ऊपर 
लिया। और भी न-जाने किन-किन सञ्जनों ने इसमें 
भाग लिया होगा सो उन सबसे “विश्वेभ्यो देवेभ्यो नमः” 
कहकर छुट्टी लेता हूँ। यदि उनके नाम का यहाँ 
उल्लेख नहीं हुआ तो मेरी स्मृति का ही तो दोष है । 
बह तो अपनी अपार दया से मुके क्षमा कर ही देंगे | 


बुद्धदेव विद्यालङ्कार 


रन 


नासकरण 


EE शेशव कितना मुग्ध था और कितना मंगलमय 
था | मानव-जाति ने हिमाचल के उत्तुङ्गतम 
मैदान में, सूये की पुण्य किरणों के मंगल गान में, 
जगद॒म्बा का स्तन्यपान करते हुए जन्म लिया था। 
भोलापन था, अज्ञान न था। स्फूर्ति थी, चञ्चलता न 
थी। सरलता थी, दरिद्रता न थी। प्रेम था, मोह 
नथा। उत्साह था, ईष्यो नथी। दम था, दमन 
न था। आत्म गौरव था, मद नथा। چجچو‎ 
में यौवन की शक्ति थी । हृदय में शेशव का भोलापन 
था। मस्तिष्क में वृद्धावस्था का परिपाक था । आत्मा 
में शान्ति थी । . जिस प्रकार तपोबन में विरोधी-जीव 
इकट्रे हो जाते हैं इसी प्रकार चञ्चलता, प्रताप और 
प्रशान्ति इकट्टे बसते थे । धरती फल-फूल से लदी थी | 
आज वह मानव-जाति परस्पर कलह, ईष्यो, द्वेष, 
स्वार्थ, अज्ञान, दरिद्रता--सब शत्रुओं के घोर आक्रमण 
से जजेरित हो चुकी है । जिस प्रकार एक ही वट वृक्ष 
की जटाओं से, तथा, पवन-प्रवाह के उड़ाए हुए उसके 
ही बीजों से, उत्पन्न हुए अनेक वट वृक्ष अपनी एकता 
न पहचान कर एक-दूसरे को खाने FE वही अवस्था 
आज मानव-जाति की हे । यह काया आज इतनी 

TAT हो चुकी है कि पहिचानी भी नहीं जाती। आज 
इसके कायाकल्प का दिन आ पहुँचा है। 

कायाकल्प में लोग विश्वास रकखें या न ۱5 
आज सर्वत्र विख्यात हो चुका है । ग्रन्थों में इसका 
वणेन है । सुश्रुत में जो इसका वणन है वह अभी 
प्रत्यक्ष देखने में नहीं आया । पाश्चात्य देशों में बन्दर 
की गिलटियों से कायाकल्प होता है। पर उसके 
प्रचार के दिन भी अभी दूर हैं। परन्तु यह मानव- 
जाति का कायाकल्प तो उस प्रकार की विवादास्पद वस्तु 
नहीं है। पिछले दो सो वर्षा में मानव-जाति के अनेक 
अङ्ग अपनी काया-पलट कर चुके हैं। यह भारत-भूसि 
धरती का उत्तमाङ्ग है । कितना दुःख हे कि इसकी जरा 
(बुढ़ापा) अभी दूर नहीं हुई । जब तक इसकी काया न 
पलटेगी मानव-जाति का सवोद्ध कायाकल्प नहीं होगा । 
उस प्रभु की कृपा से आज से ६४ वर्ष पूर्व एक महायोगी 
ने इसका कायाकल्प का आरम्भ किया था। यह काया- 
कल्प भारत का नहीं मानव-जाति का है। भारत में 
उसका आरम्भ तो इसलिए हुआ कि उत्तमाङ्ग के सुधार 
होते ही शेष सब अङ्ग स्वयं यौवन की ओर भागने 
लगते $| भारत को धरती का उत्तमाङ्ग इसलिए 
कहते हैं क्योंकि जो मानव-जाति की एकता धरती के 


नो 

शेष देशों के लिए एक मधुर कल्पना है, भारत के लिए 
वह मधुर इतिहास ( इति--ह--आस) है। 

कायाकल्प की प्रक्रिया मनुष्य-देह को नवीन करने 
में ६ मास लेती है । फिर मानब-जाति के विशाल-देह 
को नवीन करने में ६ शताब्दी वा ६ सहस्राब्दी भी 
लग जावें तो धर्म के प्रथम लक्षण धेये को गंवाना नहीं 
चाहिए । 

जिस यज्ञ का भारत में आरम्भ ऋषि दयानन्द ने 
किया था; जिसमें महाकवि रवीन्द्र, महात्मा काले- 
माक्से, महात्मा गान्धी आदि प्रत्यक्ष रूप से अपने- 
आपको आहुति कर गए और कर रहे हैं; जिसमें 
महामना भगवानदास तथा महामना वेल्ज-सरीखे मुनि 
लोग ज्ञानघृतधारा का प्रवाह कर रहे हैं; जिसमें वीर 
लेनिन, वीर मुसोलिनी तथा वीर हिटलर, प्रत्यक्ष में 
बिरोधी होते हुए भी अनजाने, हविदीन कर रहे हैं; 
उसी कायाकल्प यज्ञ में अब आगे क्या करना होगा 
75 इस लघु-निबन्ध में लिखा गया है। इसमें मेरा 
कुछ नहीं हे । ब्रह्मा से लेकर दयानन्द पर्यन्त ऋषियों 
ने जो कुछ कहा हे उसी के मन्थन से यह रसायन 
मौद्गल्य ने तैयार किया है। में तो यही कहूँगा कि-- 


पषम्‌ परम्पराप्राततमिमम्‌ ART विदुः | 


द्छ 


बस इंसी रसायन को प्रजा के हाथ में देने के लिए 
यह TH है । विद्वज्जन अपने नेत्र, श्रोत्र चमसों 
से स्वयं इसका पान करें और बाक चमस से दूसरों को पान 
करावं । इसी लिए यह कायाकल्पकारी सोमरस तैयार 
किया गया है। जो इस पात्र को ठोकर भी मारेंगे उन 
पर भी यदि कोई छींटा इसका पड़ ज्ञायगा तो उनका 
कल्याण करेगा। पीनेवाले तो अद्भुत देह TAM 
ही। यही परमविनीत भाव से मोद्रल्य का ऋषि- 
तर्पण है। इससे समस्त वतेमान और भावी ऋषि 
लोग तृप्त हों जिससे भूतकाल के ऋषियों का प्रयत्न 
सफल हो | यही सिर भुकाकर प्राथेना है । अन्त में-- 
मा भ्राता भ्रातरं द्विक्षन्मा स्वलारमुत FIT | 
अथर्व० ۷3 
जाया पत्ये मघुमतीम वाचं वदतु शान्तिवाम्‌ | 
अथर्व? 5 
मित्रस्य चक्षुषा सर्वाणि भूतानि समोक्षामहे | 
` यज्ु० ۰ 
“भाई भाईसे द्वेष न करे और बहिन बहिन से ।” 
“पत्नी पति के लिए मधुभरी, शान्तियुक्त वाणी बोले।” 
“हम सब प्राणियों को मित्र की आँख से देखे ।” 


—मौद्गल्यः 


१ 


धर्म क्या है ? 


सः उदय हुआ है. वा नहीं, यह बात कह कर बतानी 

& नहीं पड़ती । प्रकाश और गर्मी स्वयं इस बात 
का परिचय देते हैं कि सूर्यादय हो गया । इसी प्रकार 
यदि कोई मनुष्य धमोत्मा हो तो उसका परिचय 
यह कह कर नहीं दिया जा सकता कि वह मनुष्य 
घमोत्मा है, क्योंकि उसने सौ बार नाम का जाप 
किया है, हज़ार बार गायत्री जपी है, एवं वह 
नित्य धर्म-पुस्तक का पाठ करता है । कोई मनुष्य 
सचमुच धमोत्मा है या नहीं इसका पता इस बात 
से लगता है कि उसके चारों ओर रहनेवाला पर 

उसके व्यवहार से कोई सुखदायक प्रभाव पड़ता है या 
नहीं। अपने चारों ओर की अवस्थाओं में परिवर्तन 
धमोत्मा-रूपी सूये की धूप है। वस, यदि हम यह 
जानना चाहें कि हम धमाोत्मा हैं या नहीं तो इसे हम 
अपने जाप और पूजा-पाठ से नहीं नाप सकते । इसे 
हम अपने चारों ओर होनेवाले सुखदायक परिवर्तन से 
जान सकते हैं। लेम्प में प्रकाश है वा नहीं इसे हम 
इस बात से नहीं नाप सकते कि उसमें पूरा तेल भरा 
है वा नहीं। लेम्प के प्रकाश का माप केवल इस 
बात से हो सकता है कि उसके चारों ओर का अन्ध- 
कार दूर हुआ है या नहीं। सूय बिना तेल-बत्ती के 
प्रकाशमान है। एवं बुभा हुआ दीपक तेल-वत्ती के 
होते हुए भी प्रकाशहीन है। इसी. प्रकार कई मनुष्य 
पूजा-पाठ के विना भी धमोत्मा हैं, वे सूयेवत्‌ हैं। आर 
कई मनुष्य पूजा-पाठ करते रहने पर भी धर्महीन हैं। 
वे पाखंडी हैं। परन्तु साधारण मनुष्यां को लेम्प के 
समान प्रकाश उत्पन्न करने के लिए पूजा-पाठ रूपी तेल- 
बत्ती की आवश्यकता रहती है । जो मनुष्य साधारण 
होते हुए भी पूजा-पाठ से तथा सत्संग से हीन हैं उनका 
दिया भी बुझा रहता है । यह बात दूसरी है कि उनके 


दिए बुझने का कारण पाखंड का धूआँ नहीं, अभिमान : 

श्रमं क्या है? 
की आधी हे । दिया वू से बुझे चाहे आधी से 
इससे उसके प्रकाशहीन होने में कुछ अन्तर नहीं आता। 
जिस मुहल्ले में तुम रहते हो यदि उसकी नालियाँ दुगेन्ध- 
युक्त हैं ओर चारों ओर कीचड़ सड रहा है, मच्छरों 
की बस्तियां बस रही हैं, लोग मेले-कुचेले, अनपढ़, 
रोगां के भारे और निधनता के सताए हुए हैं, और, 
तुम इन अवस्थाओं में परिवर्तन करने के लिए कुछ नहीं 
कर रहे हो तो मत समभो तुम धमात्मा हो । चाहे 
तुम कितनी भी लम्बी समाधि लगाते हो, कितना भजन- 
कीर्तन करते हो, कितने घण्टे-घड्याल बजाते हो और 
कितनी भी सामग्री फूँक देते हो, तो भी तुम धमोत्मा 
नहीं हो । यदि तुम्हारे मन्दिर की आरती ने, तुम्हारी 
लम्बी सन्ध्याओं ने और तुम्हारी पाँच नमाजों ने तुम्हारी 
आँखों को गरीबों का दुःख देखने के लिए, तुम्हारे 
कानों को उनकी ददे-भरी आहें सुनने के लिए और 
तुम्हारे हाथों को उनके कष्ट-निवारण के लिए विवश 
नहीं किया तो तुम आंखें रखते भी अन्धे हो, कान 
रखते भी बहरे हो, हाथ रखते भी लूले हो। संसार 
में आज तक जितने भो महात्मा धर्म का प्रचार करने 
आए वह इस ही समवेदना की भावना का प्रकाश 
तुम्हारे दिए-बत्ती में जलाने आए थे। पादरी लोग 

जब कहते हें कि मसीह ने अन्धां को आँखें दी, TET 
को कान दिये, लूले-लंगड़ों को हाथ-पैर दिये तो वह उस 
महात्मा के कारनामों को ठीक रूप में पेश नहीं करते । 
संसार के सभी महात्माओं ने अन्धां को आँखे दी, 
TEU को कान दिये, लूले-लंगड़ों को हाथ-पेर दिये। 
पर इस अभागे संसार ने काम, क्रोध, मोह, लोभ, 
आलस्य, प्रमाद आदि के घोर विष से अपने-आपको 
अन्धा, TEU, लूला, लंगड़ा बना डाला । जिस समय 
महात्मा पुरुषां की प्रेरणा से जागृत हुई समवेदना की 
भावना हमें, अपने चारों ओर फेली हुई बिगड़ी अवस्था 
को परिवतेन करके, इस धरती को साफ़-सुथरी और 
आनन्द-भरी बनाने के लिए कटिबद्ध करती है, उस 
समय हमारी खोई हुई आँखें वापिस मिल जाती हैं; 
हमारे बहरे कान सुनने लगते हैं; और, हमारे कटे 
हुए हाथ-पेर फिर हरे हो जाते ۶۱ बस, जहाँ यह 
अपने चारों ओर की अवस्था को सुखमय दशा में 
परिवतेन करने की प्रबल भावना जीती है वहीं धर्म है। 
यही धर्म का स्वरूप है । 

धरती की वर्तमान अवस्था 


यः धरती एक छोटा-सा ब्रह्माण्ड है । अथात्‌ परब्रह्म 

की शक्ति के गर्भ से निकले हुए अनेक अंडों में 
से एक छोटा-सा अंडा है। इसका व्यास ८ हज़ार 
मील लम्बा और परिधि २४ हज्ञार मील है। इस पर 
इस समय की मनुष्य-गणुना के अनुसार लगभग २ अरब 
१० करोड़ मनुष्य बसते हैं। यदि यह सत्र मनुष्य 
एक भाषा बोलें, एक मयादा में चलें, और, इस धरती 
माता को अपनी माता सममे, समस्त मानव-समाज की 
सेवा को अथवा प्राणि-मात्र की सेबा को परमात्मा की 
आराधना का सबसे बड़ा साधन सममे, तो इस धरती 

पर एक अवर्णनीय सुख का साम्राज्य हो जाये । परन्तु 
क्या इस समय धरती की जेसी अवस्था होनी चाहिए 
बेसी है ? क्या मानव-जाति की एक मयोदा है? 
क्या सम्पूण मानव-राष्ट्र को भूमिमाता से प्रेम 1 
क्या विश्व की एक भाषा है ? इस समय भूमिमाता 
७० मातृभूमियों में विभक्त है। इस समय अकेले 
भारत में २३ मुख्य भाषायें बोली जाती हें । भारत में 
छोटी-ब्रड़ी सब मिला कर कुल २०० भापषाये हैं। विश्व 
का अनुमान तो इसी से लगाया जा सकता हे । यदि 
छोटे-छोटे भाषा-भेदों को भुला दें तो विश्व में इस समय 
लगभग १०० मुख्य भाषाय बोली जाती हैं | मयादाओं 
की बात तो पूछो ही मत। "मुण्डे मुण्डे मतिर्भिन्ना 
503 तुण्डे सरस्वती,” अथात्‌ “प्रत्येक खोपड़ी में 
अलग-अलग मति है ओर हरेक मुँह में अलग-अलग 
बात |” 

सबसे अधिक कष्ट की बात तो यह है कि मानव- 
जाति के शत्रु तो आपस में सङ्गठित हैं, ओर, मानव- 
जाति आपस में इतनी विभक्त है। संसार के किसी 
देश के लोगों से पूछिये कि तुम्हारे देश पर यदि कोई शत्रु 
आक्रमण करे तो तुम्हारा कत्तेव्य क्या है ? वे निश्चित 
रूप से उत्तर देंगे, जी-जान से उस शत्रु से लड़ना। 

अरती की वर्तमान अवस्था 


यदि उनसे पूछा जाय कि जब शत्रु ने आक्रमण किया 
हो उस समय जो लोग आपस में लड़ें उन्हें आप क्या 
कहेंगे ? तो वे निश्चित रूप से ऐसे मनुष्यों को हत्यारे, 
देश-द्रोही आदि नामों से पुकारेंगे। किन्तु क्या यह 
आश्चर्य की बात नहीं हे कि मानव-जाति के शत्रुओं के 
घोर आक्रमण की बाढ़ सिर पर रहते हुए भी, वे लोग जो 
मानव-जाति का सर्वोत्तम हित करने की योग्यता रखते 
हैं, परस्पर लड़ने में व्यस्त हैं। यदि इन भाइयों को 
कोई कहे कि तुम देश-द्रोदी हो, राष्ट्र-हत्यारे हो तो वे 
नि:सन्देह लड़ने, मरने ओर मारने के लिये तेयार हो 
जायेंगे । परन्तु यदि किसी शान्त आत्म-निरीक्षण के 
समय में वे अपनी ओर देख तो उन्हें लज्जा से मुंह 
छिपाना पड़े | 

इससे पता लगता है कि इस संसार में धर्म की 
उचित मात्रा उपस्थित नहीं हे । यदि धर्म का बिल- 
कुल अभाव होता तो मानव-समाज का विलकुल विध्वंस 
हो जाता। परन्तु ७० बड़े-बड़े राष्ट्र खड़े ۶۱ वे 
अपना-अपना धारण कर. रहे हैं। इससे पता लगता है 
कि धर्म का सर्वथा लोप नहीं हुआ है । किन्तु जब 
तक मनुष्य-समाज इकट्ठा होकर अपने AF से नहीं 
लड़ता तब तक धर्म का पूरा विकास हुआ है, यह भी 

नहीं कह सकते । जिस दिन सुख की धूप संसार के 
प्रत्येक कोने में प्रविष्ट होगी उस दिन धर्म का सूये अपने 
पूरे प्रताप पर पहुँचा है, ऐसा कह सकेंगे । 

१. संसार के तीन प्रकार के وه‎ हैं 


हाळ एक प्रकार के शत्रु आधिदेविक विपत्तियें 
हैं। जेसे अतिवृष्टि, अनावृष्टि, भूकम्प आदि | 
इनसे हम दो प्रकार से युद्ध कर सकते हैं-- 

(१) उत्तम आचरणां द्वारा, और, 

(२) ईश्वराराधन से । 

यहा उत्तम आचरणों से अभिप्राय इन विपत्तियों 
का यथा-शक्ति प्रतीकार करने से है। जेसे बॉध बांधने 
द्वारा अतिवृष्टि का, नहरों द्वारा HIB का, विशेष 
प्रकार के घर बनाकर भूकम्प का प्रतीकार وج‎ 
सब उत्तम आचरण हैं । आधिदैविक विपत्तियों के 

हमारे सव प्रतीकार पहिले उपाय के बिना अधूरे हैं, यह 
हमें कभी नहीं भुलाना चाहिये | 

मानव-जाति के दूसरे शत्रु आधिभौतिक हें । सप, 
बिच्छू, मच्छर, टिड़ी आदि प्राणियों तथा डाका, युद्ध 
आदि परस्पर के कलह से जो कष्ट हमें पहुँचते हैं. वे 
हमारे आधिभौतिक शत्रु हैँ । इनका भी उपाय मानव- 
जाति की सम्मिलित शक्ति से इनका प्रतीकार करना ही 
है। बह्‌ प्रतीकार दो प्रकार का है-- 

(१) इन विध्वंसक शक्तियों को यथा-सम्भव उपकारी 

बनाना, और, 
(३) यदि ऐसा न हो सके तो इनका विध्वंस कर 
डालना । 

हमारे तीसरे शत्रु आध्यात्मिक $| आधिदेविक 
तथा आधिभौतिक दोनों प्रकार के दुःख अन्ततोगत्वा 
हमारे आध्यात्मिक शत्रुओं के ही खेल हैं। इसलिए 
इस ग्रन्थ में इसी विषय पर विचार होगा कि इनसे युद्ध 
करने के लिए मानव-राष्टू का सङ्गठन किस प्रकार किया 
जाय। इससे पहिले कि हम इन शत्रुओं से लड़ने के 
लिए मानव-राष्टू को सङ्गठित करने का विचार करें, यह 
आवश्यक है कि हम यह जानें कि यह आध्यात्मिक 
शत्रु कौन से हैं और किस प्रकार आक्रमण करते हैं | 

संसार के पाँच आध्यात्मिक शत्र 


२. संसार के पाच आध्यात्मिक TT 
संसार के ५ आध्यात्मिक शत्रु हेँ— 

क. अज्ञान 

ख. स्वार्थ 

ग. विक्रोश 

घ. आलस्य 

ङ. अभाव 
इनमें से प्रत्येक को एक-एक करके लेता हूँ | 

क, अज्ञान 

भगवान्‌ वेदव्यास ने गीता में कहा हे--“नहि ज्ञानेन 
دود‎ पवित्रमिद विद्यते |” xt, “ज्ञान के सदृशा 
पवित्र वस्तु संसार में दूसरी नहीं हे ।” इससे स्पष्ट है 
कि अज्ञान के समान अपवित्र वस्तु भी दूसरी नहीं है | 
में अज्ञान को सबसे बड़ा शत्रु इसलिए कहता हूँ कि 
यह संसार के हितैषियों के हाथ से भी संसार का अहित 
करवा डालता हे । जो लोग स्वभाव से दुष्ट हैं, जिन्हें 
पर-पीड़ा में निष्कारण आनन्द आता है, अथवा जो 
स्वार्थवश दूसरों के हित का नाश करते हैं, उनके हाथों 
संसार का अनिष्ट होना तो बिलकुल स्वाभाविक ही है । 
किन्तु अज्ञान से तो हित चाहनेवाले भी, अपनी समभ 
में हित करते हैं ऐसा समझते हुए भी, अहित कर बैठते 

हैं। अथवा समस्या उपस्थित होने पर किकर्तव्य- 
विमूढ़ होकर विवश हो बेठे रहते हें । जिन मनुष्यों 
ने सत्य का प्रकाश करनेवाले विज्ञानवेत्ताओं को 
धमकाया, सताया ओर जीते-जी जला तक दिया, वे 
अपनी समभ में संसार का और स्वयं विज्ञानवेत्ताओं 
का--दोनों का--हित ही साध रहे थे। जब तक 
रेलगाड़ी तथा व्योमयान का आविष्कार न हुआ था, 
मनुष्य दूर देशस्थित मनुष्यों का हित चाहते हुए भी 
विवश थे ۱ इस सारे दुःख का कारण था अज्ञान | 
मनुष्य को केवल विचारों के प्रकाश-मात्र के लिए 
दण्ड नहीं देना चाहिए। क्योंकि न-जाने जिन विचारों 
को हम आज सवेथा सत्य समभते हैं कल उनमें कुछ 
परिबतेन हो जाय | यह विचार-स्वातन्ञ्य की भावना 
कोई गहरा सत्य नहीं है । किन्तु इतने से सत्य के 
यथार्थ ज्ञान के न होने ने कितने पूजा के योग्य 
महापुरुषों को बलिदान क्रिया, जब इस पर विचार करते 
हैं तो आश्रय होता है। डेगची से ढक्कन उछलते किसने 
नहीं देखा ? किन्तु इतनी-सी बात के पूर्ण परिणाम 
क्या हें इसी बात के ज्ञान ने मानव-जाति के इतिहास में 
कैसा विशाल परिवतेन कर डाला है जब यह विचारते 
हैं तो यह कहना पड़ता है कि तिनके की ओट पहाड़ 

संसार के पाँच आध्यात्मिक शत्रु 


छिपा पड़ा था। इसी लिए चरक महाराज के स्वर में 
स्वर मिला कर कहना पड़ता हे कि “प्रज्ञापराधों मूल 
सर्वरोगाणाम्‌ ,” अथात्‌, “समक का दोष सब रोगों की 
जड़ है ।” 

इस समय मानव-जाति के सङ्गठन के सम्बन्ध में 
जो अज्ञान फेला हुआ है, आज तक साधारण-सी 
सामाजिक उन्नति की बातों को लोक-व्यवहार तक पहुँ- 
चाने में जितना श्रम का व्यय हुआ है, और, जितना 
अभी तक शेष है, उसे देख कर तो और भी AF 
होता है। जो साधारण-सी भूलें इम एक छोटे से 
परिवार के सम्बन्ध में होना सहन नहीं कर सकते वे ही 
सारे मानव-समाज को दुःख दे गही हैं यह देख कर 
किसे आश्चये न होगा ? सच तो यह है कि इस ग्रन्थ 
में मानव-समाज के कायाकल्प के लिए जो उपाय में 
लिखने लगा हूँ वह इतने सरल और लोक-विदित हैँ कि 
उन्हें लिखते समय अनुभव होती है। किन्तु 
जब यह देखता हूँ कि इन साधारण से मनोवैज्ञानिक 
तथ्यों के ठीक प्रयोग न होने से संसार में कितना दुःख 
बढ़ रहा है तो प्रेम, लज्जा और संकोच पर विजय पा 


ही लेता है । 

ख, स्याथ‏ 


संसार का दूसरा शत्रु स्वार्थ अथवा तृष्णा है। 
यों तो महात्माओं को छोड़ कर साधारण मनुष्य-मात्र 
स्वार्थ और प्रेम के मेल का परिणाम है । किन्तु कई 
मनुष्यों में यह स्वार्थ असाधारण मात्रा में पाया जाता 
है। भढेहरि जी ने मानव-समाज के बड़े सुन्दर 
विभाग किये हैं। वे लिखते हें-- 

एके ते पुरुषाः पराथघटकाः स्वार्थं विनिन्नन्ति ये 

सामान्यास्तु पराथमुद्यमभ्रवतः स्वार्थाविरोधेन ये । 

तेऽमी माचुषराक्षखाः परहितं स्वार्थाय निघ्नन्ति ये 

ये निघ्नति निरर्थकम्‌ परहितं ते के न जानीमहे | 


अथोत्‌ , “इस संसार में चार प्रकार के मनुष्य हें-- 

“४ (१) वे महात्मा लोग जो अपने स्वार्थ का त्याग 
करके दूसरों का हित करते हैं | 

“४ (२) वे लोग जो यदि उनके स्वार्थ को हानि न 
पहुँचती हो तो यथाशक्ति परोपकार भी 
करते हें । संसार में सबसे अधिक संख्या 

नहीं लोगों की हे । 

“(३) वे लोग जो अपने स्वार्थ के लिए दूसरों के 

स्वार्थ का नाश करते हैं | 

संसार के पाँच आध्यात्मिक शत्र 
“(४) वे लोग जो ठीक उसी प्रकार निष्काम भाव 
से दूसरों की हानि करते हैं जिस प्रकार 
निष्काम भाव से महात्मा लोग दूसरों का 
हित करते हैं। HER जी कहते हैं क्रि 
इनका क्या नाम धरू सो समभ नहीं 
आता ।” 
सो स्वार्थ मनुष्य को राक्षस वना देता है। यह 
काम, लोभ, मोह और अभिमान के रूप में प्रकट होता 
है। जिनमें से काम और लोभ मुख्य हैं | 


ग. विक्रोश 

मनुष्य-जाति का तीसरा शत्रु विक्रोश है। यह 
वह ÛU है जिसके कारण वे मनुष्य उत्पन्न होते हैं 
जिन्हें भतृहरि जी ने चौथी श्रेणी में रखा है। कई 
मनुष्यों में दूसरों के दुःख में आनन्द लेने की स्वाभाविक 
दुष्प्रवृत्ति होती है । वह काम, क्रोध, लोभ आदि किसी 
भी कारण से नहीं, किन्तु निष्कारण, दूसरों को पीड़ा 
देते हैं। उनके हृदय में जो स्वाभाविक विध्वंसकारिणी 
प्रवृत्ति होती हे उसे हमने अनुक्रोश के उलटे विक्रोश 
का नाम दिया है.। . 

बस्तुतः देखा जाय तो स्वार्थ और विक्रोश का मूल 

भी अज्ञान है। यदि इन मनुष्यों को अपने कर्मो के 
© KAN 
फल का पूणे रूपेण ज्ञान हो जाय तो ये ऐसा कभी न 
مد‎ C € 
BUI पूण ज्ञान से हमारा तात्पये हे कि उन्हें 
साक्षात्कार हो जाय ۱ क्योंकि उपदेशा-मात्र से ज्ञान तो 
सबको मिल ही जाता है | 


घ, आलस्य 


मानव-समाज का चोथा शत्रु आलस्य है। इसे 
हमने स्वार्थ तथा विक्रोश से अलग इसलिए रखा है 
क्योंकि यह बहुधा धमोत्मा मनुष्यों में भी पाया जाता है | 
यह्‌ वही वस्तु है जिसे गीता में 

*तमस्त्वज्ञानजं विद्धि मोहनं सच देहिनाम्‌ । 

प्रमादाळस्यनिद्राभिस्तन्निबश्चाति भारत ॥ गीता १४।६ 
के नाम से याद किया हे । बहुत-से मनुष्य ऐसे पाए 
जाते हैं जो संचित धन में से सहस्रों दान करते हैं 
परन्तु स्वयं कुछ काये नहीं करते। उनमें पराए दुःख 
में समवेदना पाई जाती है। वे दान भी करते हैं 
इसलिए उन्हें स्वार्थी केसे कहें ? वे किसी को दुःख 

* अज्ञान से तम उत्पन्न होता 5 जो सब प्राणि-मात्र को मूढ़ बना 
देता है। यहद तमोयुण प्राणियों को प्रमाद, आलस्य आर निद्रा के 


बन्धनों से बॉधता है । 

भी, जहाँ तक बन पड़ता है, नहीं देते। परन्तु स्वयं 
करते कुछ नहीं । इनका दोष आलस्य है । संसार में 
किसी को दुःख “न देना” इतने मात्र से मानव-जाति 
का कल्याण नहीं हो सकता । प्रत्येक मनुष्य को कुछ 
न कुछ “देना” भी चाहिए। किन्तु भारतवर्ष में तो 
बहुत-से धार्मिक सम्प्रदाय तक ऐसे हें जो दुःख न देना 
मात्र में धर्म की इतिश्री समझते हें । उनका कहना है 
कि— 
अजगर करे न चाकरी पंछी करे न काम | 
दास मलूक्रा कह गए सबके दाता राम ॥ 

ऐसे मनुष्य सचमुच अजगर की तरह चुपचाप पड़े 
रहते हैं। अजगर तो किसी को दुःख भी देता है 
परन्तु वे किसी को दुःख नहीं देते। किन्तु ऐसे मनुष्यों 
से भी मानव-समाज का हित नहीं हो सकता । इस 
लिए हमने आलस्य को मानव-समाज का चौथा शत्रु 
माना है | 

वेद में इस पुरुषार्थ की क्रिया को सवन (extraction) 
के नाम से पुकारा गया है । अथोत्‌ हरएक मनुष्य का 
धर्म है क्रि वह किसी-न-किसी पदार्थ में से सार को 
खींच निकाले । किसान बीज को साधन बनाकर धरती 
में से अन्न सवन करता है। a अपने यन्त्रों से 

लकड़ी में से उपकरणों का सवन करता है। रसायन- 
शास्त्र का विद्वान्‌ पदार्था में से उनके परस्पर सम्बन्ध 
की विद्या के तत्त्वों का सवन करता है। और फिर वे 
सब इन सवनां के परिणाम सोमो को भगवान्‌ की भट 
करते हैं। जो सवन नहीं करते वे प्रभु के प्यारे नहीं 
हैं। वेद में कहा हे--“यः सुन्वतः सखा ۲ 
इन्द्राय गायत” ( 5 १४१० ) अथोत्‌ , “जो सवन 
करनेवालों का सखा है उस इन्द्र के (परमात्मा वा 
राजा के) गीत गाओ ۳ 

सो आलस्य सवन का उलटा है। यह भी मानव- 
जाति का महाशत्रु है । 


ङ, अभाव 


मानव-जाति का पाँचवाँ शत्रु अभाव है । वस्तुतः 
सोचें तो इसका भी मूल अज्ञान हे । किन्तु इसको 
हमने अन्य शत्रुओं से प्रथक्‌ इसलिए रखा है कि यह 
उन मनुष्या से भी पाप करवाता है जो स्वभाव से दुष्ट 
अथवा आलसी नहीं हैं। उदाहरण के लिए किसी 
देश में MT आ पड़े तो वहाँ अच्छे पुरुषों को भी 
अपना-आप संभालना कठिन हो जाता $| किसी ने 
क्या अच्छा कहा है-- 

संसार के पाँच आध्यात्मिक 5 
qT: किन्न करोति पापम्‌ 
क्षीणा नरा निष्करुणा ۱ 
अथोत्‌ , “भूखा आदमी कौन-सा पाप नहीँ कर 
डालता ? भूखे लोग निदेय हुआ करते हैं ।” 
यह अभाव दो कारणों से उत्पन्न होता हे-- 
(१) उपभोग्य वस्तुओं के हास से, और, 
(२) उपभोक्ताओं की अतिवृद्धि से | 
ज्ञानी मनुष्य इन दोनों विपत्तियं का उपाय पहिले 
से सोचकर इनका प्रतीकार करते ۶ । इसी लिए हम 
कहते हैं कि मानब-जाति का सबसे बड़ा शत्रु अज्ञान हे | 


१६ 

१. संविभाजन 


स ग्रन्थ में हमारा मुख्य उद्देश्य मानव-समाज के 
ड्‌ सङ्गठन-सम्बन्धी अज्ञान को दूर करना है । यदि 
इस धरती पर प्राणियों की संख्या इतनी बढ़ जाय कि 
उनके लिए जीबनोपयोगी पदार्थ पयोप्त मात्रा में उत्पन्न 
न हो सकते हों तो समस्या दूसरी होगी । ओर उसके 
उपायों पर हम किसी अगले अध्याय में विचार करेंगे। 
किन्तु अभी तक तो इस धरती की यह अवस्था नहीं है। 
परन्तु फिर भी इस संसार में सेकड़ों मनुष्य दुर्भिक्ष, 
व्याधि, परिच्छदाभाव तथा परस्पर घात से पीड़ित हो 
रहे ۶ ۱ एक ओर तो लाखों मनुष्य दाने-दाने को 

१ 
तरस ۱ रहे हैं दस का र 3 मन अन्न {इसलिए 
के स्थान में و‎ लेहा है 1 
सस्ता न हो जाये FOR स्पष्ट*हे*-क्रि-मनत्-समाज 
इस समय अवर्ति अथवा अभाव (Scarcity) से पीड़ित 
नहीं । किन्तु मानव-समाज के वतेमान दुःखों का 
कारण विद्यमान पदार्था के ठीक विभाग का न जानना 
है। इसी و‎ को مهد‎ वेद ने, शास्त्र- 


कारों ने, तथा क्रुर FEE व्वा ने, जलो कहा है 
3 ० مر‎ 


इससे प क के. 
विषय में कुछ केहे> "ककि 
लें कि बँटवारा किने पदाथि का करना है। इन 
बंटवारे के पदार्था को हम दो विभागों में बाटते हैँ 
(१) आलम्बन पदार्थ, और, 
(२) अनुबन्ध ۱ 
“आलम्बन पदारथ” वे पदार्थे हैं जिनके बिना हमारी 
जीवन-यात्रा असम्भव हे । यह पदार्थ संख्या में चार हैं--- 
(१) ज्ञान, 
(२) आहार, 
(३) परिच्छद (बस्त्र तथा निवास-स्थान), और, 
(४) चिकित्सा । 

किसी राष्ट्र में प्रत्येक मनुष्य को, जो जान-वूमकर 


श्रम करने से इनकार न करे, यह चार पदार्थ अवश्य 
मिलने चाहिएँ । और जो श्रम करने से इनकार करे 
उसे भी श्रम करने के लिए बाधित करना चाहिए नकि 
इन पदार्था से वञ्चित करना चाहिए | 

“अनुबन्ध पदार्थ” बे हैं जिनके विना हमारा 
जीवन-निवोह हो सकता है । जैसे उच्चकोटि का सङ्गीत, 
उच्च चित्र-कला, अति सुस्वाठु भोजन आदि। यह 
पदार्थ भी यथा-सम्भव सबको मिल सकें तो अच्छा है। 
परन्तु यदि इनमें किसी कारणवश, समाज के हित के 
लिए, कुछ प्रतिबन्धों की आवश्यकता हो तो लगाए जा 
सकते हें । यदि यह सबको प्राप्त न हों तब भी समाज 
की व्यवस्था चल सकती है | 

अब हमारे पास एक कसौटी आ गई जिससे हम 
किसी समाज की व्यवस्था के भले-बुरे होने का नाप 
कर सकते हैं। जिस समाज-व्यवस्था में आलम्बन 
पदार्थो से कोई श्रमेच्छु TT न रहे, जिसमें अनुबन्ध 
पदार्थ भी यथा-सम्भव सब तक पहुँचाए जा सकते हों, 
वह व्यवस्था समाज के लिए आदरे व्यबस्था है | 

वेद में परमात्मा के अनेक गुणों में एक गुण यह 
भी कहा हे-- 

अधिकार 
विभक्तारं हवामहे वसोश्चित्रस्य राधसः | 
सवितारं नृचक्षसम्‌ ॥ यज्जः ३०।४ 

अथोत्‌ , “हम, मनुष्यों की ठीक परख कर सकने 
वाले, तथा हरेक मनुष्य की आवश्यकताओं के पूरा 
करने में समर्थ, विविध प्रकार का ज्ञानवर्धक धन यथा- 
योग्य सबमें बॉटने हारे, सविता (परमात्मा अथवा 
उसके गुणों को धारण करनेवाले राजा) को पुका- 
रते हैं ।”? 

२. अधिकार 

किसी पदार्थ को उपयोग में लाने के लिए समाज 
जिस व्यक्ति को जिस अंश तक स्वतन्त्रता देता है 
उस अंश तक उसका उस पदार्थ पर अधिकार कहा 
जाता है | 

अब इस प्र्न का उत्तर जानना हमारे लिए सरल 
हो गया कि संसार में वस्तुओं पर किसी मनुष्य का कहाँ 
तक अधिकार है । जिस अधिकारों के बंटवारे का 
परिणाम पदार्था के उस बंटवारे के अधिक-से-अधिक 
समीप पहुँचता हो जिसका हम पहिले वणेन कर आए 
हैं, अर्थात्‌, जिस अधिकार-विभाग से सबको आलम्बन 
पदार्थ (राधसः, यज्जुः ३०।४) अपेक्षित मात्रा में मिल 
जावें, तथा, अनुबन्ध पदार्थ भी अधिक-से-अधिक और 

इस प्रकार से मिले कि उससे ज्ञान की वृद्धि और 
अविद्या का नाश हो (चिती संज्ञाने, चित्रस्य, यजुः 
३०४) तो वह अधिकारों का बॅटवारा सबसे 
श्रेष्ठ है | 

इस समय लाखों मनुष्यों का भूखे मरना यह बताता 
है कि आजकल का बॅटवारा ठीक नहीं है। वेदने 
कहा है--“न वा उ देवाः क्षत्रमिद्‌ बघं ददुः 1” (Ho 
१०११७१) अथात्‌ , “देवों ने यह नियम बनाया है 
कि भूखों कोई न मरे ।” लाखों मनुष्य आज و‎ 
हैं। उधर वेद की आज्ञा हे कि “कल्याणी वाणी” 
(शिक्षा) सबको मिलनी चाहिए (यजुः ३७२) | 
इसस यह्‌ पता लगा कि संसार में पदार्थो का बॅटवारा 
ठीक नहीं । क्योंकि पदार्थो का बॅटवारा ठीक नहीं है 
इसलिए स्पष्ट हे कि अधिकारों का बॅटवारा भी ठीक 
नहीं है । 

अब हमें देखना है कि वह अधिकारों का बॅटवारा 
किस आधार पर हो तो पदार्था का ब्रॅटवारा ठीक हो 
सकता हे। इस विषय में इस समय तक दो पक्ष 
प्रचलित हैँ— 

(क) जन्माधिकारवाद, और, 
(ख) श्रमाधिकारवाद | 

क, जन्माधिकाखाद 


जन्माधिकारवादियों का कहना हे कि परमात्मा ने 
जिस मनुष्य को जिस कुल में जन्म दे दिया है उसे उस 
कुल में जन्म लेने के कारण अपने पिता तथा अन्य 
पूर्वजों की सम्पत्तिका उपभोग करने का जन्मसिद्ध 
अधिकार हे । यह सिद्धान्त केवल भारतवषे में प्रच- 
लित हो यही बात नहीं है; किन्तु समस्त संसार में 
(रूस को छोड़कर) यही सिद्धान्त प्रचलित है । यह 
ठीक है कि भारतवासियों ने इस सिद्धान्त को पराकाष्ठा 
तक पहुँचा दिया है । यहाँ राजा से लेकर भंगी तक 
सभी अधिकार तथा कर्तव्य जन्मसिद्ध हैं। किन्तु 
यूरोप, अमेरिका आदि देशों में भी सम्पत्ति पर उत्तरा- 
धिकार केवल जन्म के आधार पर ही माना जाता है । 
रॉकफेलर के पुत्र को अतुल धन-सम्पत्ति भोगने का 
अधिकार है । किसी योग्यता के कारण नहीं; केवल 
मात्र इसलिए कि वह रॉकफेलर का पुत्र है | 

इस जन्माधिकारवाद के विषय में क्या कहा जाय ? 
वतेमान युगा की सभी विपत्तियां का यही मूल कारण 
है। उन्नति के दो मूलमंत्र हैँ। एक भय तथा दूसरा 
उत्साह | इन दोनों का गला घोंटने का इससे बढ़कर 

आदश उपाय दूसरा नहीं सोचा जा सकता । विशेषकर 
भय का तो इसमें लोप ही हो जाता है। जब रॉक- 
फ़ेलर के पुत्र को यह भय न हो कि किसी अवस्था में 
उसकी सम्पत्ति छीनी भी जा सकती है, ओर, मंगत 
चमार को यह उत्साह न हो कि वह भी समाज में कभी 
बड़ी पदवी पा सकता है, तो उन्नति केसे हो? 
पाश्चात्य देशों में, जहा धन से ही उन्नति नापी जाती 
हे, निधेन को धनी बनने का तो किसी अंश तक 
अवसर हे और इससे बहुत-से उद्योगी तथा बहुत-से धूत्ते- 
व्यक्ति लाभ भी उठाते हें । किन्तु भयका वहाँ भी 
अभाव है। धनपति के पुत्र को किसी अवस्था में 
भी पिता की सम्पत्ति के अधिकार से TT होने का 
भय नहीं है। इसके जो दुष्परिणाम हैं वह इतने 
स्पष्ट हैं कि उनका विस्तार से वणेन करना अनावश्यक 
है। आज श्रमजीवी समुदाय की ओर से जो भयङ्कर 
क्रान्ति का झण्डा खड़ा क्रिया गया है उसका मूलकारण 
यही अत्याचार हैं । अपने दीघे अध्यवसाय, निरन्तर 
जागरूकता, दृढ़ सङ्गठन-शक्ति, और, श्रमजीवियों 
के साथ मधुर तथा न्याय-पूणे व्यवहार के बल पर, 
जो श्रमजीवी पूँजीपति के पद पर पहुँचे हैं, तथा उस 
समुपाजित सम्पत्ति में से करोड़ों रुपया जिन्होंने दान 

द्वारा कला और विज्ञान की उन्नति तथा अन्य राष्ट्रीय 
उपकार के कामों में लगाया है, उनकी सम्पत्ति, सिवाय 
कुछ कट्टरपन्थी साम्यवादियों के अथवा कुछ SE 
मनुष्यों के, अन्य किसी को नहीं अखरती। सो 
कट्टरपन्थी तो सत्य को मानने से इन्कार करते ही हैं, 
चाहे वे मुसलमान हों, ईसाई हों, सनातनधर्मी हों, 
आयेसमाजी हों अथवा साम्यवादी हों। किन्तु जो 
मनुष्य सत्य को रूढ़ियों से ऊपर समभते हैं वे साम्य- 
वाद की रूढ़ियों से भी दबनेवाले नहीं हैं। अतएव 
यह मानना उचित ही है कि जिन्होंने अपनी सम्पत्ति 
का अधिक-से-अधिक सदुपयोग किया है उनकी सम्पत्ति 
किसी को नहीं अखरती । जो बात सत्यासत्य विवेचक 
सहृदय लोगों को अखरती है, वह यह है कि वह 
पूँजी विना परीक्षा के उस पूँजीपति के पुत्र को क्यों 
मिले। और दुरुपयोग-पर-दुरुपयोग करने पर भी 
उसके हाथों में क्‍यों पड़ी रहे ? 

इसका उत्तर बहुत-से लोग विधाता का विधान, 
कर्मफल, भाग्य अथवा ईश्वराज्ञा के नाम से देते हैं । 
ईश्वर के सबसे बड़े शत्रु उसके यह भाग्यवादी भक्त हैं । 
वे भूल जाते हैं कि जिस भगवान्‌ ने हमें विशेष 
अवस्थाओं में जन्म दिया है उसी ने हमें-उन्हें अपने 

अनुकूल करने की शक्ति और आदेश भी तो दिया है। 
हाथ, पेर, आँख, नाक, कान और सबसे बढ़कर 
सिर--यह सब मूल्यवान्‌ सम्पत्ति भगवान्‌ ने भाग्य के 
साथ लड़कर उसे जीतने के ही लिए दी है। भगवान्‌ 
ने कहा है-- 

दूष्या दूषिरसि हेत्या हेतिरस्ति Rear मेनिरसि 
आप्नुहि श्रेयांसम्‌ ۱ अतिसमम्‌ क्राम ॥ अथव० २1१११ 

अथोत्‌ , “तू शस्थो को काटनेवाला शास्र हे, तू दूषणों 
को दूषित कर देनेवाली महाशक्ति है, तू चिन्ताओं का 
पहिले से चिन्तन करनेवाला अनागत विधाता है। 
उठ जो तेरे साथ की पंक्ति में हैं उन्हें पीछे छोड़ और 
जो अगली पंक्ति में हें उनमें जा मिल ।” 

वह भगवान्‌ ही तो कहता है-- 

marî दक्षिणे हस्ते जयो मे सव्य اج‎ 

अथर्व० ७।५०।८ 

अथात्‌, “हे मनुष्य सदा याद रख, पुरुषार्थ मेरे 
दाहिने हाथ में रहता हे और विजय बाएँ हाथ में 
रहती है ।” 

भगवान्‌ का हाथ, पेर, सिर आदि शक्तिएँ हमें 
देना ही इस बात का प्रमाण है कि हमारा काम भाग्य 
से युद्ध करना है | 

अतएव धनपतियों के पुत्र भी धन का सदुपयोग 
करें ۱ हमें इसका पूरा प्रबन्ध करना चाहिए। यह 
प्रबन्ध केवल तीन अवस्थाओं में हो सकता है-- 

(१) उन्हें धन के सदुपयोग की उत्तम-से-उत्तम शिक्षा 
दी जाय । केवल वाणी ही द्वारा नहीं आचरण 
द्वारा भी | 

(२) उन्हें यह भय हो कि यदि वे सदुपयोग करना 
न सीखेंगे तो उनकी सम्पत्ति छीन ली जायगी । 

(३) यदि दुरुपयोग करें तो छीन ली जाय । जिससे 
यह राजनियम केवल स्मृति-म्रन्थ की धारा-मात्र 
न TE जाय | 

जब तक ऐसा न होगा तब तक पूँजीपति, जिसमें 
पूजा की पूँजी पानेवाले भारतीय ब्राह्मणाभास तथा 
राज्याधिकार की पूँजी पानेवाले राजा तथा सरदार लोग 
भी सम्मिलित हैं, संसार पर मनमाने अत्याचार करते 
ही रहेंगे । 

इसलिए भय तथा उत्साह दोनों का बाधक होने के 
कारण जन्माधिकारवाद धर्म-विरुद्ध है। उसके द्वारा 
संसार सुखी कमी नहीं हो सकता । 

ख. श्रमाधिकारवाद 
किसी पदार्थ पर किसी का अधिकार क्‍यों है इस 

विषय में जन्माधिकारवाद पर विचार हो गया । अब 
हम दूसरे वाद श्रमाधिकारवाद पर आते हैं । श्रमा- 
धिकारवादियों का कहना है कि जिस किसी ने किसी 
पदार्थ को उत्पन्न करने में श्रम किया है, उसका उस 
पर अधिकार है । किन्तु यह वाद भी युक्ति की कसौटी 
पर ठीक नहीं उतरता । 

हम प्रतिदिन देखते हैं कि जीवन-भर की कमाई 
को एक मनुष्य चार विद्वानों की एक सभा को दान कर 
जाता है कि इससे एक पुस्तकालय चलावें। इसकी 
सब प्रशंसा करते हें । न केवल कोई इसे बुरा नहीं 
मानता, उलटा ऐसा करनेवालों की कीर्ति का चारों 
ओर विस्तार होता है। यह स्पष्ट है कि उन चारों 
विद्वानों ने इस ५० सहस्र के उत्पन्न करने में कुछ भी 
श्रम नहीं किया । दूसरी ओर जिसने श्रम करके यह 
५० सहस्र रुपए इकट्रे किए थे, वह TT rae 
को यह रुपए दान करता है तो स्पष्ट इस बात की 
घोषणा करता हे. कि मेरी अपेक्षा इस धन पर इस 
विद्त्समिति का अधिकार होना अच्छा हे। ओर 
प्रजा भी अपनी प्रशंसा द्वारा इस बात का अनुमोदन 
करती है | 

इसके दूसरी ओर यदि बही मनुष्य अपने इस 

५० सहस्त्र रुपए के नोट लेकर अपने एक मित्र को चाय 
पिलाने के समय उन नोटों को जलाना आरम्भ करे, 
तो हरएक मनुष्य इस बात का विरोध करेगा और 
चाहेगा कि यह नोट उससे छीन लिए जावें। यदि 
वह मनुष्य झुँझला कर यह कहे कि मेरी कमाई है, 
जैसे चाइ FE तो सब इसका विरोध ही करेंगे। 
उसका यह कहना टीक ऐसा ही है जेसे कोई आत्म- 
हत्या करनेवाला कहे मेरा शरीर है जैसे चाहूँ फूँकू | 
यह ठीक है कि आत्म-हत्या के विरुद्ध राजनियम 
बन चुका हे । किन्तु सम्पत्ति के नाश के विरुद्ध अभी 
राज-नियम नहीं बना । परन्तु बनना चाहिए। इसका 
विरोध कोई भी सहृदय मनुष्य नहीं कर सकता। 
जिस प्रकार किसी व्यक्ति का शरीर राष्ट्र की सम्पत्ति 
है उसी प्रकार सम्पत्ति भी वास्तव में राष्ट्र की हे। 
उसे नाश करने का भी किसी को अधिकार नहीं | 
किन्तु यह अधिकार का प्रश्न हमारे सामने उपस्थित ही 
तब होता है जब कोई सम्पत्ति का दुरुपयोग करता है | 
तो सारी प्रजा उसका अभिनन्दन करती है । 


३. सदुपयोग 


इसलिए यही सिद्धान्त मानना ठीक है कि जो 
३१ 


कायाकढ्प 


सम्पत्ति का सबसे अधिक सदुपयोग करे, उसी का 
सबसे अधिक अधिकार है । और जो दुरुपयोग करे 
उसका अधिकार छीन लेना चाहिए। इस सिद्धान्त 
का नाश “सढुपयोगवाद” है | 
४. सास्यवाद 

इसी प्रसङ्ग में लगे हाथों साम्यवाद के प्रश्न पर भी 
विचार कर लेना अयुक्त न होगा | 

सदुपयोग के आधार पर ही साम्य का प्रश्न भी 
अवलम्त्रित $| यदि संसार के सब मनुष्यों में अपने 
अधिकारों का सदुपयोग करने की क्षमता एक-सी हो तो 
सबके अधिकार भी समान हैं। परन्तु हम स्पष्ट देखते 
हैं कि ऐसा नहीं है। न सब मनुष्यों की भूख एक-सी 
है, न श्रमशक्ति एक-सी है, न योग्यता एक-सी है | 
ये चीजें न मात्रा में एक-सी हें, न एक प्रकार की हैं | 

जिस प्रकार हमारी नाक के लिए एक पेड़े से लेकर 
एक थाल तक सब व्यर्थ हैँ, कान के लिए सुगन्ध के 
एक बिन्दु से इत्रदान तक सब व्यर्थ हैं, रसना के लिए 
वीणा के एक स्वर से लेकर सम्पूणे राग-रागिणी तक 
सब व्यर्थ हैं, ऐसे ही बहुत-से मनुष्यों के लिए सांसारिक 
वैभव व्यर्थ $| बहुत-सों के लिए कला के सूक्ष्म-से- 
सूक्ष्म चमत्कार व्यर्थ हें । वेद के शब्दों में 

समो चिद्धस्तो न समं विविष्टः, 

सस्मातरा चिन्न समं दुहाते । 

यमयोश्चिन्न समा वीर्याणि, 

ज्ञाती चित्‌ सन्तौ न समं पृणीतः ۱ ऋग्‌० १०।११७।६ 

अथोत्‌, “दोनों हाथ एक से दीखते हैं पर इनकी 
क्रिया-शाक्ति एक समान नहीं है, एक माँ से पैदा होने- 
बाली एक-सी दो TF एक समान दूध नहीं देतीं, दो 
जोडया भाइयों की शक्तिऐ भी एक समान नहीं होतीं, 
एक ही बंश के दो व्यक्ति एक समान दान नहीं करते हैं ।? 

इस अवस्था में सबको एक समान अधिकार देना 
युक्ति-सङ्गत नहीं है। ऐसा न कभी हुआ है और न 
होगा ही। जो लोग अपने आपको अतिक्रान्त साम्य- 
वादी कहते हैं वे भी जब कोई सभा करते हैं तो उसमें 
एक सभापति अवश्य होता है । ओर उनकी सेना में 
भी सेनापति अवश्य होता है। सभापति और सेना- 
पति की आज्ञा मानना सबके लिए आवश्यक होता है | 
आर न माननेवाले को यथोचित दण्ड भी दिया जाता 
है। इससे स्पष्ट हे कि अधिकारों में साम्य कभी नहीं 
हो सकता । हाँ, योग्यता के बदले जन्मसिद्ध अधि- 
कार अथवा श्रमसिद्ध अधिकार मानना अवश्य हानि- 
कारक है | 1 

इसका यह अर्थ नहीं कि जन्म अथवा श्रम का 
योग्यता के निर्णय में कोई स्थान नहीं । किन्तु इसका 
अर्थ यही है कि जन्म अथवा श्रम भी सदुपयोग की 
सम्भावना में सहायक हो सकते हें । जिस मनुष्य ने 
आयुवेद की विद्या का अभ्यास किया है, उसके यहाँ 
यदि कई fe से यही काये चला आता हो तो 
उसकी योग्यता के बढ़ने की सम्भावना निस्सन्देह 
अधिक $| जिस मनुष्य ने कोई पदार्थ श्रम द्वारा 
उत्पन्न किया है उसके द्वारा दुरुपयोग की सम्भावना 
बहुत कम है, यह ठीक है। किन्तु अधिकार का 
निणोयक सदुपयोग ही है इसमें अब कुछ सन्देह नहीं 
रहा। इससे स्पष्ट है कि बड़े-छोटे का भेद असह्य 
नहीं, किन्तु निराधार भेद असह्य है | 

सदुपयोग की सबसे अधिक सम्भावना ज्ञान और 
आत्मसंयम के संयोग में है | 

एक मनुष्य एक रोगी की सेवा कर रहा है। मान 
लीजिए कि माता अपने रोगम्रस्त बच्चे की सेवा कर 
रही है। वह निरन्तर जाग सकती है। जितना 
स्वार्थत्याग वह बच्चे के लिए कर सकती है, कौन 
करेगा ? किन्तु वह नहीं जानती कि इस समय बच्चे 
के लिए क्या करना चाहिए । बच्चे के पेट में ददे है | 

परन्तु वह दीवार पर देवी का चित्र बना कर उसके 
सामने दिया जला रही है कि इससे बच्चे का कष्ट दूर 
हो जाय। बच्चे का रोग बढ़ता जाता है। बच्चे की 
पढ़ी-लिखी चाची उसे औषध देना चाहती हे । माता 
नहीं देने देती । यहाँ माता अपने अधिकार का जो 
दुरुपयोग कर रही है, उसका कारण सदिच्छा का 
अभाव नहीं है, किन्तु अज्ञान है। इस अज्ञान के 
वशीभूत होकर मचुष्य-जाति ने न मालूम कितनी 
निरपराध स्त्रियों को चुड़ेल कहकर जीते-जी असि के 
अपण किया है। सो अधिकार के दुरुपयोग का 
सबसे बड़ा कारण अज्ञान और सदुपयोग का सबसे 
बड़ा कारण सम्यरज्ञान है । यह स्पष्ट हो गया | 

सदुपयोग का दूसरा आधार आत्म-संयम है। 
एक मनुष्य को वैद्य ने खटाई खाने से रोका है। वह 
पढ़ा-लिखा, साक्षर मनुष्य भली प्रकार जानता है कि 
इस समय खटाइ खाना मेरे लिए विष के समान है। 
परन्तु वह जिह्वा के वशीभूत होकर खटाई खा लेता ह्वै | 
और रोग दूना बढ़कर उसके प्राण ले लेता है । यहाँ 
ज्ञान का अभाव नहीं है। किन्तु आत्म-संयम का 
अभाव है। बस, यह ज्ञान और आत्म-संयम का मेल 
सदुपयोग का जन्मदाता है । 

इसी मौलिक सिद्धान्त को आधार मान कर वैदिक 

धर्म में वणेव्यवस्था की रचना हुई है | 
७. वैविध्य 

इस सिद्धान्त के आधार पर वरणव्यवस्था की 
रचना किस प्रकार हुई है, यह दिखाने से पहिले हम 
एक ओर बात की ओर ध्यान दिलाना चाहते हैं। वह 
है वेविध्य । सब मनुष्यों में सत्र बातें एक समान नहीं 
हैं। फिर, जो बातें प्राणि-मात्र में समान भाव से 
पाई जाती हैं उनकी भी मात्रा समान नहीं है । कवि 
ने कहा हे-- 

आहारनिद्राभयमेथुनञ्च । 
सामान्यमेतत्‌ पशुभिनेराणाम्‌ ॥ 

अथोत्‌ “भोजन, निद्रा, भय और नर-मादा का 
सहवास--ये पशु और मनुष्यों में समान हैं |” 

प्राणि-मात्र में जो सामान्य बातें पाई जाती हैं 
उनका यह अच्छा परिगणन हे | किन्तु आहार 
( भोजन ) तथा निद्रा आदि भी सबमें समान मात्रा में 
नहीं पाए जाते । जहा प्रकार-भेद नहीं वहाँ मात्रा-भेद 
अवश्य है। इस अवस्था में, मानव-समाज के 
संगठन के लिए जो भी संविधान तैयार किया जाय 

उसमें इस वेविध्य का ध्यान अवश्य रक्खा जाना 
चाहिए। गणित शास्त्र में यह बात स्वयंसिद्ध मानी 

हे कि विषम में सम जोड़ने से विषम उत्पन्न होता 
हे ۱ जैसे--७, ६, ११ विषम हैं। इनमें २, २ जोड़ने 
से ७+२८६; ६+२=११; ११+२=१३ हुए। ये भी 
विषम हैं। यदि विषम को सम बनाना हो तो उनमें 
विषम जोड़ना पड़ेगा। जेसे--७+८=१५; ६+६=१%; 
११+४=१५। HAT हे कि समाज-शासतर के परिडत 
सामाजिक सङ्गठन के समय इस स्वयंसिद्धि को भूल 
जाते हैं । 

हम एक साधारण-सा दृष्टान्त उपस्थित करते हैं । 
यदि २० मनुष्यों को एक पंक्ति में बैठा कर पाँच-पांच 
लड़ बाँट दिए जावें तो आपाततः यह व्यवहार समानता 
उत्पन्न करेगा । किन्तु यदि हम थोड़ा गम्भीरतापूवेक 
विचार करें तो हमने समानता नहीं विषमता उत्पन्न कर 
दी। हम देखेंगे कि थोड़ी देर के पश्चात्‌ कई खाने 
बालों के पास दो या तीन लड़ बच गए, और कई एक 
भूखे रह गए । किन्तु यदि हम सबकी भूख का ठीक 
पता लगाकर पाँच की भूखबाले को पाँच, सात की 
भूखबाले को सात, तथा .तीन की भूखबाले को तीन 
लडू दे देते तो स्थूल दृष्टि से पक्षपात होता, परन्तु 

वास्तव में समानता उत्पन्न होती । जब सबको यथा- 
योग्य, भूख के अनुसार, लड़ दिए गए तो बँटवारे में 
विषमता देखने में आती थी, परन्तु परिणाम में 
समानता हुदै । यथा-- 
१. सब TF हो गये | 
२. किसी के पास कोई लड़ नहीं बचा । 
३. किसी के पास भूख नहीं बची । 
इस प्रकार यह स्पष्ट हे कि बंटवारे में समानता 
परिणाम में विषमता उत्पन्न करती है । दूसरी ओर 
बंटवारे में विषमता परिणाम में समानता उत्पन्न 
करती ۱ 
हॉ, एक तीसरा प्रकार भी है। जिसे तीन की 
भूख थी उसे एक लड़ दिया जाय और जिसे एक की 
भूख थी उसे बीस लड़ दे दिये जावें तो इस बेंटवारे के 
परिणाम और भी भयङ्कर होंगे | 
६. पूँजीवाद, साम्यवाद और वर्णव्यवस्था 
बस, अब हम पूँजीवाद, साम्यवाद और वर्णव्यवस्था 
का भेद भली प्रकार समझ सकेंगे। इनमें भेद 
यह्‌ है-- 
(१) भूखा के ag छीनकर भूख रहितों के पास 
लड्ओं का ढेर लगा देना वर्तमान पूँजीवाद है । 

(२) सबको समान लड्ड बॉट देना साम्यवाद है | 
(३) सबको भूख के अनुसार लड देना वणे- 
व्यवस्था है | 
साम्यवाद अन्याय का विरोध करते समय ईर्ष्या 
को भी बीच में मिला देता है। और कहता है बड़ा- 
छोटा कोई नहीं सब समान हैं । वर्णव्यवस्था इस बात 
को स्पष्टतया स्वीकार करती है कि योग्यता और भूख 
में भेद होने के कारण अधिकारों में भेद होना आवश्यक 
हे । किन्तु उसका आधार योग्यता ही होना चाहिये, 
जन्म नहीं । 
.و‎ वर्णव्यवस्था के तीन मौलिक सिद्धान्त 
अब इन दो सिद्धान्ता को-- 
(१) सदुपयोग से अधिकार की उत्पत्ति, और, 
(२) योग्यता और आकांक्षा में भेद 
को मिलाने से वर्णव्यवस्था के तीन मौलिक सिद्धान्तो 
की सृष्टि होती है। वह सिद्धान्त निम्नलिखित हैँ 
क. कौशल; 
ख. शक्ति-प्रतिमान; 
ग. यथायोग्य दक्षिणा | 
Ee कौशल 
हरएक मनुष्य सब प्रकार के कार्या में कुशल नहीं 

कोई समाज के लिए उपयोगी कारये करने की शक्ति दी 
हे । यदि वह सर्वज्ञ बनने का विफल प्रयास करने 
के बदले उस एक दिशा में अपनी शक्ति एकाग्र करे तो 
उसे जो सफलता हो सकती है, और, उसके द्वारा उसके 
और समाज के सुख में जो वृद्धि हो सकती है, वह 
अन्य किसी प्रकार से नहीं हो सकती । इसलिए प्रत्येक 
मनुष्य को सामान्य विषयों का थोड़ा-वहुत सामान्य 
'ज्ञान रखते हुए भी अपनी एक विशेष दिशा में कोशल 
प्राप्त करने का यत्न अवश्य करना चाहिए | 

भारतीय समाज-शास्तरकारों ने यह कार्ये तीन भागां 
में बॉट दिए हैं-- 

(१) प्राकृत पदार्थो को, शारीरिक श्रम तथा बुद्धि-कोशल 
द्वारा, मचुष्य-जीवन के लिए उपयोगी बनाकर 
मानव-समाज की दरिद्रता दूर करना । इस दिशा 
में कौशल प्राप्त करनेवाले वेश्य कहलाते हैं | 

(२) काम, क्रोध, लोभादि मानव-स्वभाव-सुलभ 
दुबेलताओं के कारण होनेवाले अन्याय को 
बलपूर्वक बूर करना, तथा, सद्व्यवहार को 
प्रचलित करना। इस दिशा में कौशल प्राप्त 
करनेवाले क्षत्रिय कहलाते हैं | 

(३) मानव-समाज के लिये हितकारी सब प्रकार के 
ज्ञान को प्राप्त करने में तथा अविद्या के नाश में 
जीवन लगाना । इस दिशा में कोशल प्राप्त 
करनेवाले ब्राह्मण कहलाते हैं | 

इन तीनों प्रकार के कार्या के लिये भिन्न-भिन्न प्रकार 
की योग्यता अपेक्षित है। अतएव आहार, निद्रादि 
जिन बातों में सब लोग समान हैं. उनमें भी मात्रा-भेद 
का विचार रखते हुए आवश्यकतानुसार आलम्बन पदार्थ 
सबको पहुँचाना, और, जिन अंशों में इन लोगों ने 
विविध मागे का ग्रहण किया है उन आंशों में उन्हें 
यथायोग्य अधिकार देना, इससे ही मानव-समाज का 

कल्याण हो ۱ 
किन्तु सबसे पहिली बात जो अपेक्षित है वह यही 

है कि प्रत्येक मनुष्य, इन तीनों में से वह क्रिस विशेष 

काये को सबसे भली प्रकार सम्पादन कर सकता है 
इसका सूक्ष्म अन्वेषण स्वयं अथवा विशेषज्ञों की 
सहायता से करके, अपनी शाखा में अपनी शक्ति के 
अनुसार अधिक-से-अधिक कौशल प्राप्त करे । 

यह कौशल (Specialisation ) बर्णव्यवस्था का 


पहिला सिद्धान्त है । 

ख, शक्ति-प्रतिमान 


परन्तु इस प्रकार का कोशल प्राप्त करनेवाले मनुष्यों 
में परस्पर व्यवहार के नियम बनाना भी आवश्यक है । 

हमने जो तीन कार्ये ऊपर कहे हैं उनमें से ज्ञान की 
खोज और अज्ञान का दूर करना सबसे अधिक महत्व पूरण 
कार्ये है। क्योंकि अन्याय के विरुद्ध लड़नेवाले तथा 
प्राकृत पदार्था से सम्पत्ति उत्पन्न करनेवाले दोनों ही 
ज्ञान के विना अन्धे हैं। ज्ञान इन दोनों को उत्पन्न 
कर सकता है, परन्तु यह ज्ञान को उत्पन्न नहीं कर 
सकते । इसलिए ज्ञान तथा आत्म-संयम का मेल 
रखनेवाले जितने व्यक्ति राष्ट्र FRE कर सकता हे 
वे पहले इस बगे में जाने चाहिए । यदि किसी राष्ट्र 
में सबके सब व्यक्ति एक से प्रतिभाशाली तथा एक से 
संयमी हों तब तो वह बड़ा भाग्यशाली है। परन्तु 
जब तक वह दिन नहीं आता तब तक तो हमें FEIN 
करना ही पड़ेगा । जब बॅटवारा करना है ही तो मानव- 
जाति के कल्याण के लिए हमें इस प्रकार की व्यवस्था 


अवश्य ही करनी चाहिए जिससे प्रेरित होकर मानव- 


जाति के श्रेष्ठतम मनुष्य इस काये की ओर भुके । 
इसके लिए यह आवश्यक है कि मानव-समाज इन्हें 
श्रे 

ज्ञान-वृद्धि के लिए सुविधा तथा राष्ट्र में आदर अधिक- 
से-अधिक मात्रा में दे। यह ठीक है कि आत्म-संयम 
के अभ्यास में आदर की इच्छा का जीतना भी एक 
आवश्यक अंग है, और, इसी लिए इस वगे की साधना 
में यश के लोभ से बचना भी एक आवश्यक अंग है | 
किन्तु सब समाज के श्रेष्ठ-से-श्रे्ठ तथा प्रतिभाशाली-से- 
प्रतिभाशाली बालकों को इस काये की ओर जाने के 
लिए प्रेरित करने के निमित्त राष्टू इस वगे का सबसे 
अधिक मान करे । यह ठीक है कि यह मान की भूख 
इस Tû को नहीं होनी चाहिए । परन्तु जो अपनी 
प्रतिष्ठा नहीं चाहते उनकी और भी अधिक प्रतिष्ठा करके 
राष्ट्र अपने हर एक व्यक्ति को इस गुण के धारण करने 
की प्रेरणा करता है । दूसरे, यद्यपि अभ्यास करते- 
करते मनुष्य इस प्रतिष्ठा के लोभ को भी जीत लेते हैं, 
किन्तु यह. बात बालकपन से ही सबको सिद्ध नहीं 
होती । यदि राष्ट्र के सबसे अधिक प्रतिभाशाली वालक, 
आरम्भ में प्रतिष्ठा के लोभ से भी, इस वगे की ओर 
खिचे चले आवें ओर पीछे से अपने नेताओं की संगति 
से वे प्रतिष्ठा के लोभ को भी जीत ले, तो भी समझना 
चाहिए कि राष्ट्र को यह सौदा मेहगा नहीं पड़ा | 
परन्तु याद रखना चाहिए कि आत्म-संयम की भी 

सीमा है। जहाँ वर्गीकरण के न होने से कोशल 
उत्पन्न नहीं होता, तथा, वगे के साथ यथोचित 
व्यवहार न होने से वह वरग फलता-फूलता नहीं, वहाँ 
मयोदा से अधिक शक्ति किसी भी वगे के हाथ में आ 
जाने से वह वरग पतित हुए विना नहीं रह सकता | 
इसी लिए भारतीय समाज-शास्त्रकारों ने किसी एक वगे 
के हाथ में सम्पूण शक्ति नहीं आने दी | 

विद्या-व्यसनी वगे को उन्होंने गौरव दिया है। 
किन्तु धन-सञ्चय, ऐश्वये-भोग तथा राज्य-शासन का 
अधिकार उनसे छीन लिया है। अन्याय के साथ 
लड़ने में प्राणों की आहुति करनेवाला के हाथ में शासन 
की बागडोर दी है । उन्हें प्रभुत्व दिया है तो उन्हें 
आदर विद्या-व्यसनियों से कम दिया है। ओर लक्ष्मी 
सम्पत्ति के निमोताओं से कम दी है । सम्पत्ति उत्पन्न 
करनेवाला को ऐश्बये-भोग दिया है तो उन्हें गौरव ओर 
प्रभुत्व नहीं दिया है । यदि ऐसा न करें तो कोई एक 
बगे सम्पूर्ण शक्ति प्राप्त होने से दूसरों पर अत्याचार 
किए चिना न रहे । 

यूरोप के लोगों ने इस विषय में सब प्रकार के 
परीक्षण किए हें | र 

जिस समय यूरोप में पोप की सत्ता की धाक थी 

उसे हम ब्राह्मण-राज्य का युग कह सकते हैं। किन्तु 
प्रतिष्ठा, राज्य-शक्ति ओर धन, सब एक स्थान में 
इकट्ठा हो जाने के कारण अन्याय तथा अत्याचार हुए | 
जिनके विरुद्ध लूथर की क्रान्ति हुई । 

उसके पश्चात्‌ यूरोप में फ़्यूडल-सिस्टम अथवा 
सामन्त-राज्य का युग आया। इस युग को अन्धी 
क्षत्रिय-शक्ति का युग कहा जा सकता है । इस युग के 
अत्याचारों की समाप्ति फ्रांस की राज्य-क्रान्ति के 
साथ हुई । 

उसके पश्चात्‌ स्टीम एंजिन तथा विद्युत्‌ के प्रयोग 
के उदय के साथ वत्तेमान पूँजीवाद का उदय हुआ | 
यह्‌ वेश्य-साम्राज्य का युग है । दरबार में सबसे 
अधिक आदर है तो उसका जो सबसे अधिक आय-कर 
(Income Tax ) देता है ۱ राज्य में अधिकार है 
तो उसका जो धन के बल से सबसे अधिक मत 
( ४०४९७) खरीद सकता है। सांसारिक भोग-विलास 
की सामग्री का तो पूछना ही क्या। परिणाम स्पष्ट 
है। आज धनपति जिस प्रकार चाहें न्याय को 
खरीदें । न्याय चेचनेवालो के विरुद्ध राज-नियम कड़े- 
से-कड़े बनाने पर भी इस रोग का निवारण नहीं हो 
सकता । क्‍योंकि न्याय बेचनेवाला का न्याय करने- 

बाले भी यह न्याय बेचनेवाले ही हैं। जब तक प्रतिष्ठा 
को धन से प्रथक्‌ नहीं किया जायगा यह रोग कभी दूर 
न होगा । 

इस प्रकार हमने देखा कि ब्राह्मण गौरव के बल 
से क्षत्रियां को मयादा में रक्‍खे । क्षत्रिय शासन के 
बल से ब्राह्मणों को मयोदा में रक्खे। और वे दोनों 
मिलकर धनशक्ति को मयादा में रक्खे। इस प्रकार 
परस्पर एक दूसरे की शक्ति का दुरुपयोग न होने देने 
के लिए, एक के मुक्राबले की शक्ति दूसरे TT को 
देना, जिससे वह सब शक्तियों तुली रहें, इस सिद्धान्त 
का नाम शकित-प्रतिमान हे | 

ग. यथायोग्य दक्षिणा 

ऊपर के दोनों सिद्धान्तों में यह दिखाया गया है 
कि समाज अथवा राष्टू को इस व्यवस्था से क्या लाभ 
है, तथा, सामाजिक हित की दृष्टि से वर्णव्यवस्था 
किस प्रकार की योजना $| किन्तु अन्ततोगत्वा 
सामाजिक नियम व्यक्ति के सुख के लिए ही तो बनाए 
जाते हैं | अतः व्यक्ति की दृष्टि से वर्णव्यवस्था हरएक 
व्यक्ति को “आलम्बन पदार्था” के रूप में सामान्य 
दक्षिणा के अतिरिक्त यथायोग्य विशेष दक्षिणा भी देने 
का प्रबन्ध करती है । 

प्रश्न हो सकता है कि संसार-भर की सब ही 
सामाजिक व्यवस्थाओं का उद्देश्य यही है, वरणव्यवस्था 
में कौन-सी विचित्रता है? इस प्रश्न के उत्तर में 
हमारा कहना है कि अब तक दक्षिणा देने के जितने 
प्रकार नियत किए गए हैं उनमें धन ही एक-सात्र साधन 
साना गया है। योग्यतानुसार धन की मात्रा कम 
अथवा अधिक देकर हम सन्तुष्ट हो जाते हैं क्रि हमने 
यथायोग्य दक्षिणा दे दी। किन्तु केवल मात्रा-भेद 
से सन्तुष्टि नहीं हो सकती । जिस व्यक्ति के लिए जो 
वस्तु उपयोगी नहीं है, वह किसी मात्रा में भी उपयोगी 
नहीं है। अपने शरीर को ही दृष्टान्त समझ लीजिए | 
qer रसना (जीभ) के लिए उपयोगी है। किन्तु 
आँख, नाक, कान के लिए जो मूल्य एक पेड़े का है वही 
पेड़ों के एक थाल का है । इसी प्रकार संगीत कान की 
दक्षिणा है। किन्तु रसना तथा नासिका के लिए गधे 
के रेंकने से लेकर संसार के सबसे सुरीले कण्ठ की 
काकली तक सब व्यर्थ हें । इसी प्रकार फूल नासिका के 
लिए उपयोगी हें । परन्तु कान के लिए एक से लेकर 
विशाल हार तक सब फूल निरर्थक ۶ । यहाँ मात्रा- 
भेद नहीं, किन्तु प्रकृति-भेद हे । ठीक इसी प्रकार 
मनुष्यों की मानसिक रचना में भी भेद है। एक 

विद्या-व्यसनी के लिए धन का मूल्य उसकी विद्योन्नति 
की सामग्री है । एक यशो-धन क्षत्रिय के लिए विशाल 
वैभव के सामान निरर्थक हें । संसार में सत्य-धन, 
तपो-धन, यशो-धन, आदि अनेक प्रकार के मनुष्य 
हें । सबको सोना-चाँदी के मूल्य में दक्षिणा देना 
उपहास-मात्र है । 

उत्तर में कहा जा सकता है कि धन द्वारा सत्य-घन 
व्यक्ति सत्य की खोज की सामग्री, यशो-धन MIRE 
की सामग्री, तपोधन सेवा की सामग्री मोल ले सकता 
है। फिर क्‍यों न धन को ही दक्षिणा का साधन 
बनाया जाय ? किन्तु ऐसा पूछनेवाले यह भूल जाते 
हें कि ऐसा करने से संसार में धन का गौरव सवसे 
अधिक बढ़ जाता है । और शक्ति-प्रतिमान में बाधा 
होती है । 

यदि ब्राह्मण को जिज्ञासुआं की मण्डली और ज्ञान- 
बृद्धि के साधन सीधे इसलिए मिल जावें कि उसने 
अपना जीवन मानव-जाति की ज्ञान-वृद्धि के निमित्त 
अर्पण किया है तो एक तो धन का गौरव नहीं बढ़ता । 
दूसरे इसमें चोरी तथा धोखे की सम्भावना कम हो 
जाती है । एक मनुष्य जब यह देखता है कि विद्या, 
चरित्र आदि के विना भी वह धन के आधार पर पूजा, 

शासनाधिकार आदि सब-कुछ पा सकता है तो उसकी 
प्रवृत्ति चोरी, लूट, धोखा आदि की ओर होने की 
अधिक सम्भावना है । परन्तु विद्या तथा चरित्र तो 
चुराए नहीं जा सकते । इसलिए जब समाज में सबसे 
ऊँचा स्थान धनहीन चरित्र तथा विद्या को मिलेगा तो 
चोरी स्वयं बहुत कम हो जायगी। 

इसलिए ब्राह्मण को FATE के साधन तथा पूजा 
दी गई। क्षत्रिय को शासनाधिकार दिया गया। 
AT को सांसारिक वैभव दिया गया। यही उनकी 
यथायोग्य दक्षिणा है। इसी की प्राप्ति के लिए उन्होंने 
अपने-अपने वणे का वरण (चुनाव) किया है । 


۹ 


7۲1772777 तथा वर्णव्यवस्था 


11 सामाजिक सङ्गठन की अनेक व्यवस्था इस 
समय तक विद्वानों ने उपस्थित की हैं ۱ किन्तु इस 
ग्रन्थ में हमें माक्से के समाजवाद के साथ ही तुलना 
करनी हे । क्योंकि बही एक ऐसा वाद है जिसे 
क्रियात्मक रूप देकर रूस ने उसमें जान डाल दी है.। 
ओर, संसार-भर के विचारकों और विशेषकर शारी- 
रिक श्रमजीवियों का ध्यान इसकी ओर विशेष आकृष्ट 
हुआ है । विशेषकर शारीरिक श्रमजीवी वगे के लिए 
तो यह इस समय उन्माद का रूप धारण कर चुका है | 
इस तुलना के लिए एक बार हमें उन कसौटियों 
Xo 


माक्संचाद्‌ तथा चर्णव्यवस्था 


का दोहरा देना आवश्यक है जिनके आधार पर हम 

RUT करना चाहते हैं । हमें देखना है कि इन दोनों 

व्यवस्थाओं में से 

(१) किसमें “आलम्बन पदार्थ” सबको ( श्रम करने 
से इन्कार करनेवालों को छोड़कर ) प्राप्त हो 
जाते हैं 

(२) किसमें अधिकारों का अधिक-से-अधिक सदुपयोग 
होता है; 

(३) किसमें अनुग्रह तथा RIE दोनों की ठीक व्यवस्था 
है, अथात्‌ किसमें काये न करनेवाला को अधिक- 
से-अधिक भय तथा करनेवाले को अधिक-से-अधिक 
आत्म-विकास के लिए उत्साह प्राप्त होता है | 
हमें यह मानने में कुछ भी संकोच नहीं कि 

वतेमानकाल में प्रचलित सम्पूण सामाजिक सङ्गठनों में 

से मार्क्सवादी सङ्गठन में आलम्बन पदार्था के सबके 
लिए अधिक-से-अधिक सुलभ होने की सबसे अच्छी 
व्यवस्था $| जब्र राष्ट्र ने पदार्थो की उत्पत्ति के 
हरएक साधन पर कब्जा कर लिया तो निरर्थक उत्पत्ति 
को रोकना उनके लिए अत्यन्त सुखसाध्य हो गया | 
साथ ही बंटवारे का अन्याय भी निस्सन्देह दूर हो 


जायगा, विशेषकर उन स्थूल पदार्थो के बंटवारे का जो 

तोले ओर नापे जा सकते हें । क्योंकि अत्रं पदार्था 
का बाटना केवल-मात्र व्यक्ति की इच्छा पर अवलस्बित 
नहीं रह जाता । यही कारण हे कि माक्सेबाद के 
सिद्धान्तों ने एक वार संसार की व्यवस्था को जड़ों से 
हिला दिया। तथा उसके विरोधियों को भी श्रम- 
जीवियों के कष्ट-निवारण तथा सुखवृद्धि के उपाय वेसे 
ही करने पड़े जैसे रूस में माक्‍से के अनुयायियों ने 
किए। जहां अभी तक ऐसा नहीं हुआ, वहाँ भी 
श्रमजीवी धीरे-धीरे जाग रहे हें । और, एक घोर परि- 
वतेन अवश्यम्भावी हे । 

किन्तु इसका अर्थ यह कदापि नहीं कि हम भविष्य 
में ज्ञानवृद्धि के सम्बन्ध में आँख मूँद ले और यह 
समझ ले कि माक्सेवादियों की व्यवस्था में अब और 
किसी सुधार का अवकाश ही नहीं । जहा माक्‍सेवाद 
की व्यवस्था में आहार, परिच्छदादि सबको मिलने की 
व्यवस्था है, वहा इसका प्रत्याख्यान नहीं किया जा 
सकता कि साक्सेबाद का मुख्य आधार भय है। जो 
काम न करे उसे भयभीत करो। यहाँ तक कि प्राण- 
दण्ड दे दो । इसी पर माक्सेवाद का अधिक बल है। 
यही कारण है कि मार्क्सवादी अन्याय के विरुद्ध 
आन्दोलन उठाने में ईंष्यो को बहुत उभारते हें । जहाँ 

श्रे 

तक अन्याय के विरुद्ध न्याय की भावना को उत्तेजित 
किया जाय वहाँ तक तो मानव-समाज की कोई हानि 
नहीं । किन्तु इंष्यो तो एक ऐसी राक्षसी है जिसकी 
भूख ब्रह्माण्ड को भी निगल कर समाप्त नहीं होती। 
अन्याय की समाप्ति न्याय से हो जाती है। किन्तु 
ईंष्यी की समाप्ति कहीं नहीं। सम्भव है कि माक्स- 
वादी इस आक्षेप को सुनकर एकदम गर्म हो उठें। 
किन्तु सत्य तो सत्य है । वह तो कहना ही पड़ता हे | 
देखिए इस विषय में TET रस्सल ( Bertrand 
Russel ) क्या लिखते हैं 
*The instability of social status in the modern 
world and the equalitarian doctrines of democracy 
and socialism have greatly extended the range of 
NA oo Rca ७500०50 Our age is therefore 
one in which envy plays a peculiarly large part. 
‘The poor envy the rich, the poorer Nations envy 
the richer nations, women envy men, Virtuous 


women envy those who, though not virtuous, 
remain unpunished. While it is true that envy is 


* आज के संसार में, सामाजिक स्थिति की अस्थिरता तथा 
प्रजातन्त्र और समाजवाद के समानतावादी सिद्धान्तो ने Î का बहुत 
विस्तार कर दिया हे । इमारा समय, इसलिए, वह समय हे जिसमें 
ष्या बहुत विशेष स्थान रखती है । निधन धनियों से इंष्यां करते हें, 
निर्धन जातिएँ धनी जातियों से इंष्यां करती हें, स्त्रिये पुरुषों से aî 


५३ 


५.‏ هت 


कायाकरप 


the chief motive force leading to justice as between 
different classes, different nations, and different 
sexes, itis at the same time true that the kind of 
justice to be expected as a result of envy is likely 
to be the worst possible kind; namely that which 
consists rather in diminishing the pleasures of the 
fortunate than increasing those of the unfortunate. 
Passions which work havoc in private life work 
havoc in public life also. lt is not to be supposed 
that out of something as evil as envy good results 
will follow. Those therefore who from idealistic 
reasons desire profound changes in our social 
svstem and a great increase of social justice must 
hope that other forces than envy will be instru: 
mental in bringing the changes about. 
( Bertrand Russel in Conquest of 
Happiness. PD. 90 & 91.) 
करती हें, सती स्त्रियं उन असती स्त्रियों से ईष्या करती हें जो, 
दुराचारिणी दोकर भी, fea रहती हें। यद्यपि विभिन्न वर्गों, 
जातियों और स्त्री-पुरुषों में न्याय स्थापित कराने के लिए Fi एक 
मुख्य प्रेरक भाव है, तो भी इषया से प्राप्त ददोनेवाला न्याय सबसे बुरी 
श्रेणी का न्याय दे । यह न्याय भाग्यशीलों का सुख जितना कम करता 
ह उतना अभाग्यशीलों का सुख नहीं बढ़ाता । जो मनोविकार वैयक्तिक 
जीबन में तबाही मचा देते हें, वे सामाजिक जीवन भें भी तबाद्दी मचाते 
हैं। श्या जैसी बुरी चीज स अच्छे परिणामों की आशा नहीं रखी जा 
सकती । जो लोग आदशंवादिता के कारण वर्तमान सामाजिक रचना 
भें गहरे परिवर्तन चाइते हें ओर.न्याय को बढ़ाना चाहते हें उन्हे इष्या 
क स्थान में दूसरी भावनाओं को कारं में साधन बनाना चाहिए। 


xe 

इस प्रकार स्पष्ट हे कि मनु ने अवनति के जो दो 
कारण 


(१) “अपूज्या यत्र पूज्यन्ते” (अपूज्यों की पूजा ) 

(२) ''पूज्यानाश्व व्यतिक्रमः” ( पूज्यों की अपूजा ) 
बताए हैं, उनमें से “अपूज्यों की पूजा” के निवारणार्थ 
तो माक्‍सेवाद ने पूरा बीड़ा उठाया है। किन्तु 
“पूज्यों की पूजा” सिखाने में वह दुबल है। यही 
कारण है कि माक्से, लेनिन आदि महात्माओं के 
अनुयायी प्रायः असभ्य, कडुवादी, तथा, पगड़ी- 
उछाल ओर गुस्ताख होते हैं । इस उच्छुङ्कलता 
रोग से बचने के लिए महात्मा लेनिन को विशेष उद्योग 
करना पड़ा था । महात्मा लेनिन के जीवन-चरित्र में 
हम पढ़ते हैँ-- 

“The staff officers felt injured; their 
Commander came to Lenin's room to 
resign. 

“Blazing with wrath, the Head of the 
Govrnment shouted at him; “We shall 
have you shot; I order you to go on 
with your work and riot disturb me at 
mine.’ 

लेनिन को सब शासन-सूत्र अपने हाथ में लेते 
देखकर उसके स्टाफ़-आफिसर बिगड़ उठे थे । वे Se 
से जल उठे थे। उस समय का यह । 
उद्धरण का शब्दार्थ यों हे-- 

“tem आफिसरों ने अपना अपमान समभा | 
उनका नायक त्यागपत्र देने के लिए लेनिन के कमरे में 
आया | 

“गुस्से से जलते हुए लेनिन ने चिल्लाकर उससे 
कहा--हम तुम्हें गोली से उड़ा देंगे । में तुम्हें आज्ञा 
देता हूँ कि जाकर अपना काम करो और मेरे काम में 
बाधा मत डालो 1” 

अपनी पूजा अथोत्‌ अपनी आज्ञाओं का पालन 
कराने के लिए लेनिनको कितना कठोर होना पड़ता 
था ! 

जहा “अपूज्यों को दण्ड” देने से वह भयभीत 
होते हैं, वहां “पूज्यां की पूजा” से प्रजा में उत्साह की 
वृद्धि होती है। किन्तु यही दूसरा अंश हे जिसमें 
माक्‍सेवाद दुबेल है | 

इसकी दुवेलता का एक और कारण ममता का 
समूल नाश है। हम पहिले ही दिखा आए हैं कि 


मनुष्य चार प्रकार के हैं-- 
< 

(१) निष्काम सेवक महात्मा, 
(२) सकाम सेवक सामान्य लोग, 
(३) स्वाथोन्ध राक्षस, ओर, 
(४) निष्काम दुष्ट । 
अब इनमें महात्माओं को छोड़ दीजिए। किन्तु 
साधारण मनुष्य जहा निरङ्कश शक्ति पाने पर अत्याचारी 
हो जाते हैं वहाँ निष्काम कर्म करने में उत्साहहीन हो 
जाते हैं । जब तो पापियों को दण्ड देने तथा पूँजी- 
वादियों से अधिकार छीनने का प्रश्न उठता है तब तो 
माक्सेवादी मनुष्य-मात्र को प्रच्छन्न राक्षस के रूप में 
देखते हें । किन्तु जब श्रम का पुरस्कार देने का समय 
आता है तो वे मनुष्य-मात्र को निर्मम, निरहङ्कार, 
समदुःख-सुख, महात्मा मान लेते हैं। यह परस्पर 
विरोध ही माक्सेवाद के सबसे दुबेल' अङ्ग हैं | 
जहा निरङ्कश, कुलपरम्परागत अधिकार मानने के 
कारण पौराणिक संसार भय का समूलनाश कर देता हे 
वहाँ माक्सेवाद ममता का नाश करके साधारण मनुष्यों 
को बिल्कुल उत्साहहीन बना देता है । इसके विपरीत 
वर्णव्यवस्था में सम्पत्ति पर व्यक्ति के अधिकार तथा 
समाज के अधिकार का उचित समन्वय है | 
पौराणिकों का कथन है, क्योंकि उत्तम कुल में 


xs 

उत्पन्न होनेवाले कुछ पुरुष उस अधिकार का सदुपयोग 
करते हैं इसलिए उन कुलों में जो दुष्ट हैं उन्हें भी 
अधिकार दे दो । इसके विपरीत माक्सवादी कहते 


हैं, क्‍योंकि कुछ मनुष्य इन अधिकारों का दुरुपयोग 


करते हैं इसलिए सदुपयोग करनेवालों के भी अधिकार 
छीन लो। यह्‌ दोनों ही वाद हेत्वाभास पर अव- 
लम्बित हैं । 

समन्वय का मागे तो इस प्रकार है कि जो सदुप- 
योग करे उसका अधिकार रहने दो, किन्तु दुरुपयोग 
करनेवाले के अधिकार छीन लो। अथोत्‌ “सबके 
साथ प्रीतिपूर्वक, धर्मानुसार, यथायोग्य बर्तो * |” 
बस हम, न साम्यवादी हैं न उत्तराधिकारवादी । हम 
हैं यथायोग्यवादी । 

इस प्रकार दोनों पर एक तुलनात्मक दृष्टिपात करने 
के पश्चात्‌ हम बणव्यवस्था तथा माक्सेवाद को पूर्वोक्त 
कसौटियों पर कसते हैं | 


हमारी प्रथम कसोटी यह है कि आलम्बन पदार्थ 


*ऋषि दयानन्द ने, वेद-शाख्नों के आधार पर, आर्यसमाज का 
सातवी नियम यह रखा दे--““सबसे प्रीतिपूवेक धमांनुसार यथायोग्य 
बरतना चाहिये |” 

सबको प्राप्त हो जावें । इसमें वतेमान युग में प्रचलित 
सब व्यवस्थाओं की अपेक्षा यह गुण माक्सवाद में सब 
से अधिक हे । यह मानने पर भी हम मसाक्सवाद को 
वरणो श्रम-व्यवस्था के सामने इस अंश में भी हीन पाते 
हें ۱ उदाहरण के लिए सबसे प्रथम आलम्बन पदार्थ 
ज्ञान अथवा विद्या को ही ले लीजिए। एक ओर 
विद्या-दान का एकमात्र साधन राष्ट्र से वेतन पानेवाले 
अध्यापक हैं । दूसरी ओर एक ऐसी श्रेणी है जिन्होंने 
बालकपन से ही विद्या को अपने जीवन का ध्येय बनाया है | 
ओर इस श्रेणी की सहायता के लिए, UE का प्रत्येक 
व्यक्ति भी, जिसे अक्षर-मात्र का भी ज्ञान है, वानप्रस्था- 
श्रम में, इस श्रेणी के साथ मिलकर राष्ट्र की विद्या की 
समस्या को सुलभा रहा है। प्रथम तो किसी भी राष्ट्र 
के पास इतना धन आना कठिन है कि वह केवल वेतन- 
भोगियों के सहारे सारे राष्टू के बालकों को सुशिक्षित 
कर सके । फिर इन दोनों के कार्य में बही भेद है जो 
एक पहलवान में तथा एक मजदूर में है। शारीरिकः 
श्रम दोनों एक-सा करते ۶۱ किन्तु पहलवान का 
शरीर सुडौल और शक्तिसम्पन्न हो जाता है। 
दूसरी ओर मजदूर में बह बात देखने में नहीं आती । 
किम्बहुना, यह बात हम सब जानते हें कि जितने बढ़िया 
43 

काम करनेवाले हें वह विश्वास और प्रेम के बल से जितना 
काये कर सकते हैं उतना लोभ अथवा भय से नहीं | 
किन्तु माक्सेबाद में इस स्वेच्छा से दान को बहुत कम 
स्थान है ۱ इस प्रकार यह स्पष्ट है कि वणव्यवस्था में 
वेतनभोगियों को भी स्थान है तथा स्वेच्छा से काये 
करनेवाला को भी। तथा उसमें विशेष बल इस बात 
पर दिया जाता है कि जहाँ तक हो सके मनुष्यों को ऐसी 
शिक्षा दें कि बह ममता को रखते हुए भी स्वेच्छा से 
दान दें। किन्तु मार्क्सवाद में अधिक बल दण्ड पर 
है। जो गाय स्वयं दूध देना चाहती है उसे डॉट-डपट 
कर उससे दूध क्यों लिया जाय ? 

दूसरी बात यह्‌ है कि ममता को यथोचित स्थान 
मिलने से उत्तम कोटि के पदार्थो की उत्पत्ति अधिक बढ़ 
जाती है। मान लीजिये कि अपने-आपको नौकर 
मानते हुए एक मनुष्य ने एक लाख मन अनाज उत्पन्न 
किया। ओर राष्ट्र ने उससे ६६ सहस्र मन छीन लिया | 
तो राष्टू के पास ६६ सहस्र मन आया । दूसरी ओर 
यदि उसे यह ज्ञान हो कि सम्पत्ति उसकी है, और, वह 
दो लाख मन उत्पन्न करे, तो ५० सहस्र मन अपने पास 
रखने पर भी वह राष्ट्‌ को १५०००० मन दे सकता हे | 
इस प्रकार उसे नौकर बनाने से राष्ट्र को पहले ६६००० 

मन अनाज मिला था । ओर अब १,५०,००० मन 
मिलता है । ममता निकालकर खाली नौकर बनाने से 
राष्ट्र ४१ सहस्र मन के घाटे में रहता है | 

यह तो हुआ स्थूल गेहूँ आदि पदार्थो के सम्बंध में । 
आब काव्य, चित्र-कला, वैज्ञानिक आविष्कार आदि के 
सम्बन्ध में भी यही बात है । FART को जितना 
आदर तथा साधन सामग्री अधिक मिलेगी, तथा काये 
करने की जितनी अधिक स्वतन्त्रता होगी उतना ही 
अधिक वह्‌ कार्य अच्छा कर सकेगा । ओर यदि उसे 
यह विश्वास हो कि मे अपने RTT स्वप्न किसी योग्य 
उत्तराधिकारी द्वारा भी पूर्ण करने का अधिकार रखता हूँ 
तो उसका उत्साह और भी अधिक बढ़ेगा । यह ठीक 
है कि उत्तराधिकारी योग्य है अथवा अयोग्य इस विषय 
में समाज को भी अपनी सम्मति देने का अधिकार | 
अथवा सच पूछिए तो इसका अन्तिम अधिकार है ही 
समाज को। परन्तु समाजवादियाँ ने व्यक्ति के इस 
अधिकार को सर्वथा RAT करके मानव-स्वभाव सुलभ 
एक बड़ भारी उत्साह के उद्दीपक का नाश कर दिया है | 

ममता के नाश की अपेक्षा उसे रखने में अधिक 
लाभ है इसका एक और उदाहरण ले लीजिए । समाज- 
बादी चाहेगा कि बच्चे दाइयों द्वारा पाले तथा बड़े किये 

६१ 


कायाकल्प 
जावें। वह नर्सा को मा बनाना चाहेगा। वरणे- 
व्यवस्था में हरएक मा को एक अच्छी नसे बनाने का 
यत्न किया जायगा। इन दोनों के भेद को स्पष्टतया 
देख लीजिए। हमें देखना चाहिए कि हरएक स्त्री क्या 
एक-सी नसे अथवा दाई बन सकती है। इसके दो ही 
उत्तर हो सकते हैं हां अथवा नहीं । अब यदि इसका 
उत्तर नहीं में है तो सबको एक-सी नसे न मिलने से 
विषमता आ जायगी । और यह निश्चय करना कठिन 
हो जायगा कि अच्छी नसे किसे मिले यदि इसका 
उत्तर हॉ में हे तो सब माताओं को एक-सी धात्री बना 
देने से यह विषमता दूर ही हो जायगी। अब रहा 
मातृ-प्रेम का प्रभ। सो यह लगभग सब माताओं में 
एक-सा होता है। इसलिए हरएक बालक को उसकी 
स्वाभाविक माता के पास रखकर पालना तथा हरएक 
माता को शिशु-पालन की उचित शिक्षा तथा सामग्री देना 
ही ठीक उपाय है | समाजवादियों का कहना हे कि इससे 
ममता की मात्रा अत्यन्त बढ़ जाती है और इससे समाज 
के हित की हानि होती हे । किन्तु इसका प्रतीकार 
वर्णाश्रम व्यवस्था में ब्रह्मचर्याश्रम द्वारा किया गया है | 
ब्रह्मचयों श्रम में, बच्चे जिस आयु में उन्हें मातृ-प्रेम की 
अत्यन्त अपेक्षा होती है उससे निकल जाने पर, माता 
६२ 

पिता से प्रथक्‌ करके, गुरु के अर्पण कर दिये जाते हैं | 
इस प्रकार मातृ-प्रेम से जो लाभ प्राप्त हो सकते हैं वह 
तो प्राप्त हो जाते हैं परन्तु उससे होनेवाली हानियें नहीं 
होतीं । 

इसके अतिरिक्त समाजवादी विचार-परम्परा में एक 
अर हानि सन्तान के सम्बन्ध में उत्तरदायित्व की 
भावना का नाश है। यदि एक मनुष्य को यह विश्वास 
हो जाय कि -संतान के पालन-पोषण में उसका उत्तरदा- 
यित्व कुछ भी नहीं तो राष्ट्र के गले एक बहुत बड़ी 
संख्या ऐसे बच्चों की पड़ जायगी जिसे कालान्तर में 
संभालना भी कठिन हो TIT | 

यदि एक शब्द में कहना हो तो व्यक्ति के अधिकारों 
के हास के साथ व्यक्ति की कत्तेव्यबुद्धि का हास भी 
अवश्यम्भावी है । इसमें लोगों के उत्तरोत्तर समाज के 
आश्रय की ओर ताकने का, और, आत्मनिभेर की 
न्यूनता का भय निरन्तर रहेगा । जिस प्रकार भाग्य- 
वादी सदा विधाता की ओर तथा राजतन्त्र-राज्य में 
सब राजा की ओर ताकते रहते हैं, समाजवादी व्यवस्था 
में सब समाज की ओर ताकने के अभ्यासी हो जावेंगे । 
यह्‌ व्यक्ति और समाज का, त्वष्टा और इन्द्र का, युद्ध 
आज का नहीं सदा से चला आया है। और इसके 

आदशे समन्वय में ही मानव-समाज का कल्याण है। 
वह आदशे समन्वय वणेव्यवस्था में ही हे । क्‍योंकि 
इसमें न तो पूँजीवाद की तरह व्यक्ति का निरङ्कश 
अधिकार है और न समाजवाद की तरह उसके अधि- 
कारों का समूलनाश है । इसमें व्यक्तियों के अधिकारों 
को स्वीकार करते हुए भी उस पर कठोर अंकुश TFET 
गया हे ۱ समाजवाद तलवार से व्यक्ति के अधिकार- 
रूपी हाथी की गदेन काटता है । पूँजीवाद उसे मदान्ध 
हाथी की तरह चारों ओर विध्बंस-कारड मचाने की 
स्वतन्त्रता देता हे । किन्तु वर्णव्यवस्था इस हाथी को 
अंकुश से वश में लाकर प्रजा का कल्याण करती है | 
यही समन्वय वणुव्यवस्था की विशेषता है | 

इस प्रकार समन्वय रूप से वर्णव्यवस्था तथा 
समाजवाद की तुलना करके हम वह क्रियात्मक उपाय 
बताते हैं जिनसे वर्णव्यवस्था में आलम्बन पदार्थ सत्रको 
प्राप्त हो जावेंगे-- 

(१) "श्रद्धया देयम्‌” अथोत्‌ समाज में सर्वस्व त्यागियों 
को सबसे ऊंचा स्थान प्राप्त करते देखकर लोग 
स्वयं ही अपनी कमाई का बड़ा भाग दान करेंगे । 

(२) राज्य की ओर से नियम होगा कि श्रमजीवियों 
को नियत सुविधाएँ अबश्य दी जावें। और जो 

पूजीपति बह सुविधाएँ न देगा अथवा उनके साथ 

दुव्येवहार करेगा, अथवा श्रमजीवियों के भाग 

में से छीनेगा, उसकी सम्पत्ति छीन ली जायगी। 

वर्तेमान निरंकुश पूँजीवाद में यह व्यवस्था नहीं 

है। यदि इस प्रकार की व्यवस्था में धनपति का 

व्यवहार अपने श्रमजीवियों के साथ उससे मी 

अच्छा हो जेसा वतेमान रूस में है तो फिर 

उसकी सम्पत्ति क्यों छीन ली जाय इसका कोई 

कारण नहीं समक में आता | 

(३) कर द्वारा पूँजीपतियों के धन का बहुत वड़ा भाग 

प्रजा के हित में लगाया ۱ 

इस प्रकार--(१) दान, (२) भय, ओर, (३) कर 
इन तीन साधनां द्वारा समाज के हित का, तथा, 
सम्पत्ति की ममता तथा उत्तराधिकार के अधिकार द्वारा 
व्यक्ति के अधिकारों की रक्षा करके उसके अधिकारों का, 
दोनों का, समन्वय किया गया ह्वै । 

कहा जा सकता है कि इस प्रकार भी व्यक्ति के 
अधिक्रार घटते-घटते लगभग वहीं पहुँच जाते हैं जहा 
समाजवादी पहुँचाना चाहते हैं । फिर इन दोनों में 
अन्तर क्या है? इसका उत्तर है--आत्म-सम्मान की 
रक्षा ۱ यदि एक चतुर प्रबन्धकतो, अपनी सेवा के 

बदले में इतना सम्मान प्राप्त करके कि वह अपने 
कारखाने का स्वामी है, पहिले की अपेक्षा दस शुना 
काये करे, तथा, श्रमजीवियाँ के हित में अपनी जान 
लड़ा दे तो यह सौदा मँहगा नहीं है। आत्म-सम्मान 
का मूल्य क्या है यह वही जानते हें जिनके आत्म- 
गौरव पर कभी आघात पहुँचा $| वणव्यवस्था में 
छोटे-से-छोटा श्रमजीवी भी अपने घर का स्वामी है | 
ओर समाजवाद में बड़े-से-बड़ा विभाग का अध्यक्ष भी 
एक भृत्य-मात्र है। यदी इन दोनों का भेद है | 
इस प्रकार यह स्पष्ट हो गया कि 
माक्संवाद्‌ में चर्णाश्रम-व्यवर्था में 

(१) भोजन वस्रादि आ- | (१) भोजनवस्रादि आ- 
लम्बन पदार्थ पयोप्त मात्रा | लम्बन पदार्थ पर्याप्त मात्रा 
में सबको मिल सकेंगे । में तथा उत्कृष्टतर कोटि के 
सबको मिल सकेंगे । 

(२) व्यक्ति के अधिकारों | (२) व्यक्ति के अधिकारों 
का नाशा होने के कारण | की रक्षा के कारण पदार्थ 
पदार्थ कम मात्रा में और | अधिक मात्रा में तथा 
निचली कोटि के पेदा | उत्कृष्टटर कोटि के पेदा 
होंगे । होंगे | 

(३) दण्ड का भय होने 
के कारण 
अत्याचार न हो सकेगा 
तथा श्रमजीवियों 
शोषण न होगा | 


(४) उचित पारितोषिक | 


न मिलने से सामान्य 
मनुष्यों में उत्साह मन्द 
रहेगा । 


बॅटवारे में 


का | 


۱ 


(३) क्षत्रियों क दरड-भय 
और ब्राह्मणों के सदुपदेश 
से बंटवारे में अत्याचार न 
हो सकेगा तथा श्रमजीवियों 


| का शोषण न होगा । 


(४) ममता और उत्तरा- 
धिकार की उचित रक्ता 
( निरंकुश नहीं) के कारण 
सामान्य मनुष्यों के उत्साह 
का भी अधिक-से-अधिक 
विकास होगा । 


दूसरे शब्दों में, माक्सवाद में मन्दोत्साह उत्पत्ति+ 
वर्णव्यवस्था में पूर्णोत्साह 
उत्पत्ति+यथासम्भव स्वेच्छा-पूर्वक बँटवारा है | 

इस प्रकार वणुव्यवस्था के पक्ष में उत्साह और 
स्वेच्छा-पूर्वकता अधिक रहे यही इसकी विशेषता 


बल-पूर्वक बँटवारा है | 


2۱ 


फिर आश्रम-व्यवस्था द्वारा उत्तम मनुष्यों की 


उत्पत्ति इसमें मिल जाने से वणोश्रम-व्यवस्था का दजो 
माक्सेवाद की अपेक्षा अत्यन्त ऊँचा हो जाता हे | 

wa 


द्‌ 

१, ब्रह्मचर्याश्रम 


आऽस्य का मूलाधार ऋतु-परिवतेन है | यदि 

मनुष्य की अवस्था जन्म से लेकर मरण पर्यन्त 
एक रस रहे तो उसे किसी आश्रम-व्यवस्था की अपेक्षा 
नहीं। परन्तु हम देखते हैं कि उसकी सारी आयु एक 
रस नहीं रहती । पहिले ५ वर्षो में जिस तीब्र वेग से 
उसके शारीर की वृद्धि होती है तैसी अगले ४ वर्षो में 
नहीं होती । पहिले १८ वर्षा में जैसी उसकी वृद्धि 
होती है चेसी अगले ७ वर्षो में नहीं होती। और २५ 
वर्ष के पश्चात्‌ उसकी अवस्था लगभग टिक-सी जाती 

है। और ४० वर्ष तक इसी प्रकार रहती है। हो, 
इस समय में उसका मस्तिष्क अवश्य विकास करता 
है। फिर ४० वर्ष के पश्चात्‌ मस्तिष्क में भी परिवर्तन 
बंद्‌-से हो जाते हें। काम की अपेक्षा वात्सल्य की ओर 
उसका अधिक झुकाव हो जाता है। और, अतएव 
दादा और दादी, पोते और TAT से, उनके माता- 
पिता की अपेक्षा, अधिक TTF करते पाए जाते हैं । 
उसके पश्चात्‌ ६० वर्ष के लगभग एक विरक्ति का 
प्रादुभोब होता है। ऊँचे दर्ज के मनुष्यों में वह 
विश्व-प्रेम के रूप में प्रकट होती है । मध्यम श्रेणी के 
लोगों में वह निराशावाद के रूप में प्रकट होती है | 
आर निम्न श्रणी के लोगों में वह अतिस्वार्थ रूप होती 
हे । निम्नतम श्रेणी के मनुष्यां को सामने मृत्यु दीखती 
है। इसलिए वह कहते हैँ लूट लो जितनी मौज लूटी 
जाय। ऊँची श्रेणी के लोग कहते हैं लूट लो जितना 
परोपकार लूटा जाय । मध्यम श्रेणी के लोग कहते हैं 
क्यों बृथाभिमान करते हो अन्त तो मृत्यु ही हे । कुछ 
भी हो, विरक्ति अवश्य आती है। इस प्रकार यह 
चार अवस्थाएँ हुई 

(१) वृद्धि; 
(२) परिपाक; 

(३) वात्सल्य; 
(४) विरक्ति ( मृत्यु प्रतीक्षाजन्य ) | 
अब यह स्पष्ट है कि वृद्धि की अवस्था में सबको 
समान अवसर न देना अन्याय होगा | क्योंकि 
परिपाक की अवस्था में हम गुणों के अनुसार छोटे-बड़े 
का भेद मानते हैं, अतः उन गुणों के प्राप्त करने के 
समय यह भेद बिलकुल मिट जाना चाहिए। दौड़ में 
सबसे आगे निकलनेवाले को पारितोषिक देने से पहिले 
आवश्यक है कि दोड़ एक ही रेखा पर, एक-सी भूमि 
में, ठीक एक समय पर, एक, दो, तीन कहकर, 
आरम्भ ۱ 
१. (क) आगे निकलने वाले को छोटा कहना, तथा, 
(ख) पीछे निकलनेवाले को पारितोषिक देना, यह 
बतेमान युग की व्यवस्था है | 
२. (क) आगे निकलनेवाले, तथा, 
(ख) पीछे निकलनेवाले को एक समान समभना, 
साम्यवाद है । 
३. (क) आगे निकलनेवाले को बड़ा, तथा, 
(ख) पीछे निकलनेवाले को छोटा समझना, TT 
व्यवस्था ۱ 
इस प्रकार यह स्पष्ट है कि वणेव्यवस्था छोटे-बड़े के 

भेद को मानती हे । परन्तु मानती है गुणों के आधार 
पर। इसलिए आवश्यक है कि गुण-परीक्षा से पहिले ओर 
गुण-परीक्षा से पीछे के समत्र में भेद किया जाय | 
गुण-परीक्षा से पहिले सबको समान अवसर दिया 
जाय | गुण-परीक्षा के पश्चात्‌ सबको यथायोग्य 
“कत्तव्य? तथा “अधिकार” रूप फल दिया ۱ 
परीक्षा से पहिला समय “वृद्धि” का हे। तथा, परीक्षा 
से पीछे “परिपाक” का । 
यह वृद्धि तथा परिपाक का भेद ही ब्रह्मचयोश्रम को 
गृहस्थाश्रम से एथक करता है । इसी लिए ऋषि 
दयानन्द ब्रह्मचयो श्रम के सम्बन्ध में लिखते हैं-- 
“सबको तुल्य वस्त्र, खान, पान, आसन दिए 
जायं। चाहे वह राजकुमार वा राजकुमारी हो, 
चाहे दरिद्र के सन्तान हों।? (सत्यार्थप्रकाश, 
तृतीय समुल्लास ) | 
परीक्षा के पश्चात्‌ क्या होना चाहिए वह भी सुनिए, 
अपने लड़के-लड़कियों के बदले स्ववं के योग्य दूसरे 
सन्तान “विद्यासभा” और “राजसभा” की व्यवस्था से 
मिलेंगे। वणे के fU के लिए 
“यह गुण कर्मो की व्यवस्था, कन्याओं की सोलहवें 
वर्ष, और, पुरुषां की पद्चीसबें वर्ष की परीक्षा में 

नियत करनी चाहिए ۳ (सत्यार्थप्रकाश, चतुर्थ 
समुल्लास ) | 
अब हमारे सामने दोनों बातें स्पष्ट हें । परीक्षा 
से पहिले तुल्य व्यवहार । परीक्षा के पश्चात--यथा- 
योग्य खववणोलुकूल व्यवहार | 
अब यह भी समक लेना चाहिए कि परीक्षा के 
पश्चात्‌ इस व्यवहार के भेद का वीज भी परीक्षा से पूवे 
ही बोया जाना चाहिए। इसलिए ध्यान रहे कि ऋषि 
दयानन्द ने हरएक बात में तुल्यता नहीं रक्खी। किन्तु 
खान, पान, आसन आदि वे शारीरिक गुण जिनमें 
सब मनुष्य लगभग समान हैं, उनमें ही तुल्यता रक्खी 
है. । वह तुल्यता और भी स्पष्ट हो जाती है जब उसका 
कारण सामने आता है। ऋषि लिखते हैं कि 
ऐसा क्यों करे ? क्‍योंकि “सबको तपस्वी होना 
चाहिए ۳ इससे यह स्पष्ट है कि इस तुल्यता का 
मुख्य उद्देश्य सबको तपस्वी बनाना है | 
अब हमने तुल्यता तो समक ली । अब भेद की 
ओर दृष्टिपात करना चाहिए। सबसे पहिली बात तो 
यह है कि भेद जो भी हो उसमें जबरदस्ती नहीं होनी 
चाहिए, नहीं तो तुल्यता नहीं रही | हरएक बालक को 
पूणे अधिकार होना चाहिए कि वह अपना मागे स्वयं 

चुने । ब्राह्मण, क्षत्रिय, वेश्य---तीनों के अधिकार तथा 
कतव्य उसे खोलकर समभा दिए जाने चाहिएं। फिर 
उन्हें भली प्रकार समभक्र वह अपने बण का वरण 
(चुनाव) करे। इस स्वयं वरण के कारण ही 
त्राझणादि वर्णो का नाम वर्ण हे । इसी लिए भगवान्‌ 
यास्क लिखते हें--“वर्णा वृणोतेः ।” 
अब हमें त्रह्मचयेकाल के दो भेद भी समझ आ गए | 
एक वणे के वरण से पहिले का और एक पीछे का | सारी 
बात का सार यह निकला कि शिक्षा दो प्रकार की है । एक 
बण के चुनाव में सहायक | दूसरी बरं के गुणों की 
उत्पादक । पहिली शिक्षा देना माता-पिता तथा कुल- 
पुरोहित का कतेव्य है ۱ इसी लिए ऋषि लिखते हैँ 
“द्विज अपने घर में लड़कों का यज्ञोपवीत और 
कन्यां का भी यथायोग्य संस्कार करके यथोक्त 
आचाये कुल अथोत्‌ अपनी-अपनी पाठशाला में भेज 
दें” (सत्यार्थप्रकाश, तृतीय समुल्लास) | 
फिर आगे चलकर लिखते हैं-- 
“प्रथम लड़कों का यज्ञोपवीत घर में हो और दूसरा 
पाठशाला में हो ।” (सत्यार्थप्रकाश, तृतीय समुल्लास)। 
रागे चलकर जो लिखा हे--“शूद्रमपि अनुपनीत- 
मध्यापयेत्‌” इसका अर्थ यही है कि जब तक ब्रह्मचारी 

अपने वणे का निश्चय न करे तब तक उसकी शिक्षा 


awha के लिए होगी। और, उसके पश्चात्‌ 
निश्चित वणे के लिए होगी। हो सकता है कि माता- 
पिता का किया निश्चय आचाये की दृष्टि में ठीक ۱ 
इसलिए आचाये-कुल में फिर यज्ञोपवीत होता है। हो 
सकता है कि कोई त्रालक माता-पिता के घर से निश्चय 
करके न आया हो। उसे भी पढ़ाने से निषेध न करना 
चाहिए । न्तु उसे भी वणे-निश्चय में सहायतार्थ 
पढ़ाना चाहिए। हॉ, मन्त्रदीक्षा वर्ण-निश्चय से पूर्व 
नहीं होनी चाहिए। इस प्रकार निम्नलिखित बातें 
स्पष्ट हो गई-- 
(१) वणे-निश्चय परमावश्यक है | 
(२) वर्ण-निश्चय में माता-पिता सहायक हो सकते 
हैं। किन्तु उसका बास्तविक RUT आचाये 
ही करेगा। इसी लिए कहा है--“आचार्य- 
सत्वस्य यां जाति विधिवद्वेदपारगः । उत्पादयति 
सावित्र्या खा नित्या साजरामरा ।” (Ho 
२।१४८) इसमें “तु” माता-पितादि द्वारा निश्चित 
जाति की हीनता बताता ह्वै। 


गायत्री के द्वारा आचार्य शिष्य को जो जाति (वरणे) देता ई 
बह नित्य, अजर, अमर होती हे । 

(३) जब तक 7117277 न हो तब तक भी पढ़ना 
बंद नहीं किया जा सकता । हॉ, वह पढ़ाई 
वबणु-निश्चय के बाद की पढ़ाई से भिन्न होगी | 

इस प्रकार हमने देख लिया कि वैदिक शिक्षा- 
प्रणाली में वश-निश्चय का अत्यन्त महत्त्वपूणं स्थान है | 
हो भी क्यों न ? हम पहिले अध्यायों में दिखा आए 
हैं कि हमें अभाव, अन्याय और अविद्या--इन तीनों 
शत्रुओं से BIRT होकर लड़नेवाले तीन भिन्न-भिन्न 
प्रकार के योद्धाओं की अपेक्षा है । यह तीनों प्रकार 
के अपेक्षित योद्धा किसी वृक्ष पर लगे हुए नहीं मिलते । 
यह बालकपन में ली हुई दीक्षा ही इस तैयारी का सबसे 

बड़ा साधन है। 
किन्तु इसके महत्त्व को पूणे रूप से समभने के 
लिए पहिले दीक्षा शब्द के अर्थ को भली प्रकार समझ 
लेना चाहिए। यदि आप किसी बालक को व्यायाम 
के लाभ ARI आर उसकी विचार-शक्ति इस बात 
को स्वीकार करले तो इसे व्यायाम का “आभास” 
कहते हैं। यह दीक्षा के मागे की प्रथम कोटि है। 
फिर यदि निरन्तर उपदेश से वह सबके साथ मिलकर 
व्यायाम करने में प्रवृत्त हो, और, व्यायाम करनेवालों 
की संगति छूटते ही व्यायाम छोड़ दे-इस कोटि 

का नाम “आवेश” हे । फिर यदि निरन्तर उपदेश 
से उसके हृदय में स्वयं व्यायाम करने की तरङ्ग उठने 
लगे यह तीसरी कोटि “आवेग” है। फिर यदि 
बारंबार उपदेश और अपने प्रत्यक्ष अनुभव के आधार 
पर वह निश्चय करे कि अमुक तिथि से में 
असुक समय में नियमपूर्वक व्यायाम किया करूंगा तो 
इस दृढ़ निश्चय का नाम “सङ्कल्प”? है। यह चतुर्थ 
कोटि है । फिर यदि वह अपने सङ्कल्प की शिथिलता 
देखकर, भगवान्‌ को साक्षी करके, प्रण करे कि में 
यदि यह नियम भङ्ग करू तो अपने आपको अपराधी 
जानूँगा, तो इस सङ्कल्प का नाम “त्रत” हुआ । यह 
पॉचवीं कोटि है । फिर यदि वह इसमें और भी दृढ़ता 
उत्पन्न करने के लिए, और, लोकलाज से सहायता लेने 
के लिए गुरु, पुरोहित तथा प्रजा के सामने इस ब्रत 
की घोषणा करे तो इस ब्रत का नाम “दीक्षा” हुआ | 
यह दीक्षा ही HR हे । इसी लिए यह अभ्निसाक्तिक 
की जाती है । यह छठी कोटि है। फिर मनुष्य का 
कर्तव्य हे कि वह अपने समान दीक्षा में दीक्षित लोगों 
की सङ्गति में रहे, जिससे कि अपनी दीक्षा में शिथिलता 
आने पर एक दूसरे को चेतावनी देते रहेँ, इसलिए. 
यह सातवीं कोटि “यज्ञ” कहलाती है । 

दीक्षा से ही यज्ञ का अधिकारी होता है। अतः 
छठी कोटि तक पहुँचने के पश्चात्‌ यज्ञोपवीत AA 
सङ्गठन के लिए बने हुए बन्धन में बॉधा जाता है | 
उस दिन शुरु कहता है--'*यज्लल्य त्वा यश्ञोपवीतेनो- 
पनह्यामि ۱ ( संस्कारविधि ) 

यह आवश्यक है कि गुरु के “उप” अथोत्‌ समीप 
ले जाने से पूर्व माता-पिता बालक को इन छुः कोटियों 
में से अवश्य निकाल लें। और, यदि वह सीधा 
आचार्य के पास चला आवे तो भी आचार्य उसे उसी 
दिन अपने समीप पहुँचा हुआ जाने जिस दिन बालक 
के हृदय में दीक्षा की अग्नि जल चुकी हो। केवल 
शरीर से एक दूसरे के समीप रहना समीप रहना नहीं 
है। यों तो बेल, कुत्ते और दीवार, सिल-बट्टा आदि भी 
आचारय के पास रहते हें । किन्तु जिस दिन दीक्षार्थी 
होकर विद्यार्थी आचाय से कद्दे कि भगवन्‌ ! सुमे 
अपने साथ बाँध लीजिए, उसी दिन उसका उप+नयन 
अथोत्‌ समीप लाना हुआ । इसी लिए उपनयन संस्कार 
में विद्यार्थी हाथ जोड़कर प्रार्थना करता है--'डप मा 
area” अथोत्‌ “मुझे अपने पास रखिये।” और 

# सिष्य में यज्ञ ( संगठन ) के प्रतिनिधि यश्ोपवीत से तुझे 
बांधकर अपने पास रखता हूँ । 

इस प्रार्थना पर आचाये भी उसको “कृणुते Hara: 
(अथर्व० ११।५।३ ( अथोत्‌ “गर्भे में धारण करता है ।? 
यह महत्त्वपूर क्रिया आजकल बिलकुल लुप्त हो गई है | 
ओर, हमारे गुरुकुला में भी इसका रीति-निवीह मात्र 
होता हे । इसीलिए हमें सच्चे फल की प्राप्ति नहीं होती | 
भला विचारिये कि हम दर्जी को कपड़े का थान 
देने से पूर्व उसे बताते हैं क्रि कुता, पाजामा, कोट, 
अचकन, पतलून क्या और किस ढङ्क का बनाना है । तब 
उसे कपड़ा देते हें । यदि ऐसा न करके हम उसके सामने 
थान पटक कर कह दें कि बनाओ, और, जब वह पूछे 
कि क्या बनाऊँ? तो कह दें कि कोट, पतलून, 
अचकन, कुतो कुछ बना दो । अथवा यों ही फाड़कर 
डुकड़े कर दो। तो वह हमारी ओर आश्चर्य से घूर कर 
देखेगा वा नहीं ? जब हम मकान बनवाते हैं तो अपनी 
सब आवश्यकताएं एक चतुर TERT को सुनाकर उस 
से उत्तम मानचित्र बनवाते हैं। तब उसके अनुसार 
मकान बनवाते हैं। यों ही राज, मजदूरों को बुला 
कर कुँ, वावड़ी, कमरा, मीनार जो चाहो बनाने को 
नहीं कहते। परन्तु कितना अन्धेर है कि बच्चे को, 
अपने प्यारे बच्चे को, नहीं, नहीं, ARTE की 
श्राशाओं के केन्द्र, जाति के उज्ज्वल भविष्य, बच्चे को, 

अध्यापक के सामने ले जाकर पटक देते हैं कि लीजिए 
इसे वनाइए। और यदि वह पूछ बेठे कि कया बनाउँ 
तो हमारा उत्तर होगा कि में कुछ नहीं जानता । आपका 
जी चाह्दे सो वनाइए । में तो केवल इतना जानता हूँ 
कि यह मेरा सिर न खाए । भला बताइए, इस उपेक्षा 
वृत्ति से भी कभी सन्तान तेयार हो सकते हैं ? इसी 
लिए माता-पिता का धर्म है कि बह विद्वान्‌ पुरोहित की 
सहायता से गुरुकुल में जाने से पहिले बालक के हृदय 
में दीक्षा की अग्नि जला दें | 
लीन आयु 
अब यहाँ बहुत-से लोग यह प्रश्न करते हें कि इतने 
छोटे बालक अपने जीवन का भविष्य केसे निश्चय कर 
सकते हैं ? तो इसके विषय में यह निणेय है कि इस 
सम्बन्ध में ऋषियों ने तीन प्रकार की आयु निश्चित की हे-- 
(क) अतिविशेष बालकों का उपनयन काल; 
(ख) साधारण बालकों का उपनयन काल; 
(ग) ब्रात्य काल | 
क्‌, अतिविशेष काल 
ब्रह्मवचसकामस्य कार्य विप्रस्य पञ्चमे | 
राज्ञो बला थिनः षष्ठे वेश्यस्येहाथिनोऽष्टमे ॥ 
(मचु० २।३७) 

अथोतू , “जो अत्यन्त ब्रह्म तेज पाना चाहे उसका 
उपनयन TAT वर्ष में, जो अत्यन्त बल पाना चाहे 
उस क्षत्रिय बनने की इच्छावाले ब्रह्मचारी का छठे और 
अत्यन्त लक्ष्मीसम्पन्न होने की इच्छावाले वैश्य का 
आठवें वर्ष में उपनयन करे ۳ 

यहाँ “ब्रह्मवचेसकामस्य” में “कामस्य” यह शब्द 
विशेष ध्यान देने योग्य है। यही शब्द सारी “डप- 
नयन-व्यवस्था” का प्राण हे । इसमें यह शंका नहीं 
करनी चाहिए कि कोई भी बालक इतनी छोटी आयु में 
ऐसी कामना नहीं कर सकते | देखिए भगवान्‌ शाङ्करा- 
चाये ने २ वर्ष की आयु में विद्यारम्भ की। १६ वर्ष 
की आयु में विद्या समाप्त करके न केवल त्राह्मण॒त्व की 
कामना की अपितु संन्यास की कामना की । ओर इतने 
बल-पूर्वक की कि माता को १६ वर्ष के बालक को 
संन्यासी बनने की अनुमति देनी पड़ी । अतएव यदि 
हमारे घरों की सब व्यवस्था ठीक हो तो छोटी आयु में 
भविष्य को समभनेवाले बालक होना असम्भव नहीं । 

ख, साधारण उपनयन काल 
अब साधारण उपनयन की आयु इस प्रकार है-- 
अष्टमे वर्ष 1 
TREN क्षत्रियम्‌ । 

द्वादशे वेश्यम्‌ | 
(आश्वलायन १।१६। १-३) 
यहा भी वही “कामस्य? समझना । “त्रह्मवचेस- 
कामस्य” के स्थान में “ब्राह्मण्यकामस्य” समम लेना | 
जो ब्राह्मणत्व चाहे तो सवें वर्ष में उसका उपनयन हो | 
११व में क्षत्रियत्व चाहनेवाले का, और GF में 
बैश्यत्व चाहनेवाले का उपनयन हो | 
ग्‌. AT काल 
अब उन निकृष्ट श्रेणी के ख्रातकों का वणन करते 
हैं जो पतित होने से बच गए | किन्तु उनमें 
बिशेषता कोई नहीं 

आषोडशादु ब्राह्मणस्य सावित्री नातिवत्तते | 

आद्वाविंशात्‌ क्षत्रियस्याचतुविशतेर्विशः ॥ 

( मनु० २। ३८) 

. अथात्‌ , “१६ वर्ष तक ब्राह्मण बनने की इच्छा- 
बाले का मंत्र-ग्रहण का समय हे। २२ तक क्षत्रिय 
का, और, २४ तक वेश्य का समय है | 

जो इस आयु तक भी निश्चय नहीं कर सका कि 
बह्‌ क्या बनना चाहता है वह या तो अति जडमति है या 
अति चञ्लमति हे । इन दोनों अवस्थाओं में उसकी 
अवस्था शोचनीय है | इसलिए वह शूद्र हे। किन्तु फिर भी 

यदि वह मानव-समाज का शत्रु नहीं, दस्यु नहीं, सेवा 
करना चाहता है, क्षय नहीं करना चाहता, उसकी 
गिनती आर्यो में होगी । at में नहीं। वह 
दुष्ट नहीं बना इतना तो अच्छा है। किन्तु उसने 
आयेत्व के किसी मागे का भी वरण नहीं किया | 
इसलिए वह AÛ नहीं कहदलाएगा । उसका वरण 
आये नहीं हे । प्रवृत्ति आये अवश्य है। जिसकी 
प्रवृत्ति भी अनाये हो वह दस्यु है | 

इस प्रकार यह तीन आयु देखने से पता लग गया 
कि छोटी आयु में वरण करने का प्रश्न भी ऋषियों के 
गम्भीर अभिप्राय को न समभने से ही उत्पन्न होता है । 

इस प्रकार हमने कितने अंश में ब्रह्मचारी तुल्य हैं 
यह भी बता दिया, और, कहाँ भेद है वह भी वता दिया | 
इसका सार इस प्रकार है-- 

(१) खान, पान, आसन आदि में सब तुल्य हैं | 
यहाँ तुल्य शब्द विशेष ध्यान देने योग्य है | 
तुल्य का अर्थ बरावर नहीं, किन्तु तुलामित हे | 
अथोत्‌ तोलकर जिसे जितना उचित हो दिया 
जाय। तुल्य का अर्थ यह कदापि नहीं कि 
सबको पॉच रोटी दे दी TFI जिसे सात 
की भूख हो वह भूखा रहे और जिसे तीन की 

भूख हो उसके पेट से बांध दी जावे । हा, 
जितनी आवश्यकता है उतना नपा हुआ मिले | 
उससे अधिक न मिले। यह तुल्य शब्द की 
विशेषता है। 
(२) अपनी इच्छानुसार बणे चुनने का अधिकार 
सबका तुल्य है । 
(३) वणे चुनने के पश्चात्‌ खान, पानादि तुल्य 
रहेंगे। किन्तु वणोनुकूल विद्याध्ययनादि में 
भेद ۱ 
फ्‌ल 
अब इस प्रकार दीक्षापूवेक विद्याध्ययन का लाभ 
क्या होगा यह वतलाना चाहते हें । राष्ट्र को इससे 
जो लाभ होगा वह तो स्पष्ट ही है। वालकपन से 
दीक्षा-पूर्वक जीवन का लक्ष्य सामने रखकर तैयारी करने 
से शिक्षक, रक्षक और पोषक अच्छे तैयार होंगे । यह्‌ 
तो स्वयंसिद्ध हे । किन्तु हमें यह दिखाना है कि 
बालक को क्‍या लाभ होगा? बालक को यह लाभ 
होगा कि वह सच्चे अर्था में त्रह्मचारी बनेगा । 
इस बात को स्पष्ट करने के लिए हमें ब्रह्मचारी 
शब्द के अर्थ पर विचार करना होगा । इस शब्द में 
दो भाग हैं ۱ एक ब्रह्म, दूसरा चारी। “ब्रह्म” का 
=३ 

अर्थ है विद्या अथवा परमात्मा । “चर” का अर्थ हे 
विचरना वा खाना (चर गतिभक्षणयोः)। सो 
ब्रह्मचारी का अर्थ हुआ, “परमात्मा अथवा विद्या में 
विचरनेवाला” अथवा “परमात्मा या विद्या को खाने- 
बाला ।” इन दोनों ही अर्था का सोन्दये हमें आगे 
दिखाना है | 

ब्रह्मचर्ये का अर्थ इन्द्रिय-निग्रह्‌ विशेषकर डपस्थे- 
न्द्रिय का निग्रह प्रसिद्ध है। किन्तु व्याकरण से 
हमने जो दो अर्थ ऊपर दिखाए हैं उनमें से तो किसी 
का भी अर्थ इन्द्रिय-नित्रह नहीं होता । तब क्या यह 
समझें कि इस शब्द का अर्थ इन्द्रिय-निग्रह करनेवाला 
ने भूल की? नहीं, ऐसा नहीं समभा जा सकता | 
इस अर्थ में व्यास मुनि तक प्रमाण हैं। ( #व्रह्मचयं 
शुपेन्द्रियर्योपस्थस्य संयमः | योग० व्यास० २।३० ) 
फिर भला इस शास्त्रानुमोदित, तथा लोकप्रसिद्ध अर्थ 
को केसे छोड़ें? दूसरी ओर व्याकरण को भी नहीं 
छोड़ा जा सकता । अब क्या करें? पाणिनि और 
व्यास दोनों में से किसे छोड़ें ? परन्तु बिचारना 
चाहिए कि दोनों में से एक को छोड़े ही क्यों? 
दोनों में कोई विरोध हो तो एक को छोड़ ۱ 


# गुप्त इन्द्रिय उपस्थ के संयम का नाम मह्यचय हे | 

परन्तु यदि हम देखे कि दोनों में विरोध ही नहीं तो 
फिर दोनों में से एक को चुनने का प्रश्न ही नहीं उठता। 
वस्तुतः बात यही है । इन दोनों में विरोध कोई नहीं | 
यदि राम के खेत में जल जा रहा हो, तो हम यदि 
कहें कि जल राम के खेत में विचर रहा है, अथवा 
कहें कि राम के खेत के बाहर नहीं विचर रहा, इसमें 
विरोध क्या है ? जल केदारचारी है और वहिश्चारी 
नहीं है ۱ दोनों एक ही बात तो हैं। क्या राम की 
क्यारी में जल विचरे तो बह उस क्यारी में निगृद्दीत 
नहीं हुआ ? क्या जल-निग्रह और केदार-सेचन 
एक ही वात नहीं । जल रोकना और क्यारी सींचने 
में क्या भेद है ? क्यारी में जल रुकता है तब ही तो 
उसको सींचता हे । इसी प्रकार मन ब्रह्म में विचरेगा 
तो विषयों में केसे विचरेगा ? इसलिए ब्रह्मचारी बनना 
आर विषयचारी न बनना एक ही बात तो है। 
किन्तु त्रद्मचारी शब्द में विशेषता यह है कि उसमें 
मन को रोकने का साधन भी साथ ही बता दिया 
गया है | | 

यदि मन को विषयों से रोकना है तो वह ब्रह्म में 
रहे ? क्‍यों रहे ? ब्रह्म बड़ा स्वादु पदार्थ है। उसे 
खाने के लिये रहे । क्या उपनिषद्‌ में नहीं कहा 

“*अहमन्नम्‌ अहमन्नाद” ( तेत्तिश To अनुः २।१० ) 
आखिर कहिये तो सही इष्टमित्र, परिवार, सवके छोड़े 
हुए भक्त लोग क्या खाकर जीते हैं ? अङ्ग अङ्ग कट 
रहे हों, रोम-रोम फोड़ा वना हो, नीचे आग जल रही हो, 
ऊपर जल्लाद की तलवार चमक रही हो, उस समय भी 
जो भक्तों के चेहरे पर कान्ति चमकती है ओर पहिले 
की अपेक्षा भी अधिक वेग से चमकती है वह इस 
स्थूल अन्न से तो पैदा नहीं होती । यह स्थूल अन्न तो 
सभी खाते हें। वस, भक्त तो “उसे” ही खाते हें ? 
केसे खाते हैँ ? कल पाठशाला में गुरु जी झुकला कर 
नटखट लड़कों से कह रहे थे तुमने तो मेरा सिर खा 
लिया। एक घुटे हुए नटखट ने कहा कि गुरु जी ! 
आपके सिर में न कोई दाँत लगने का चिह्न है, न चाकू 
लगने का, उतना का उतना ही दीखता है, फिर हमने 
खा केसे लिया ? पर गुरु जी तो कहते हैं खा लिया | 
वह क्या झूठ कहते हैं ? इसी प्रकार भगवान्‌ कहते 
हैं--“मे अन्न हू, भक्त मुझे खाकर जीते हैं।” यह 
पदार्थ है भी इतना रस-भरा कि مه‎ परं 
दृष्ट्रा ۲32۵ ۲ ( गीता २।५६ ) 


+ में अन्न भी हूँ और अन्न को खाने वाला भी हूं । 
+परन्नह्म को देखकर भक्त का चित्त विषयों के रस से इट जाता हे | 

परन्तु इस रस को खाएँ केसे ? वस, यही काये बण्‌- 
व्यवस्था का हे ۱ संसार में परब्रह्म की सत्ता का अनुभव 
साधारण मनुष्यों को दुःख में होता हे । वात भी ठीक 
हे । परिश्रम से शरीर में क्षीणता आती है तब ही तो 
भूख लगती है । भूख से ही भोजन स्वादु दीखता हे | 
फिर यदि भोजन हो भी واه‎ तब तो कहना ही क्या | 
इस ब्रह्म-रूपी भोजन के स्वादु होने में तो कुछ भी संदेह 
नहीं जिसका लेप म्॒त्यु तक को स्वादु वना दे। जिसकी 
छाया से मृत्यु भी मनोमोहनी वन जाय--- यस्यच्छाया 
SHAH” (UY: २५१३ )--उससे वढ़कर स्वादु, उससे 
वढ़कर रस-भरा, कोन है ? परन्तु भूख विना 75 दिव्य 
पदार्थ भी स्वादु नहीं लगता । भूख लगती है 'क्षीणता 
पर ۱ इसी प्रकार ब्रह्म की भूख भी क्षीणता में, अपनी 
दुबेलता के अनुभव में, ही लगती हे । ۲ 
दुःख में स्पष्ट होती है । दुःख का अर्थ है वह अवस्था 
जिसको दूर करना अभिमत हो, किन्तु दुष्कर हो। फिर 
भला इस रहस्य को जानकर भी हम इससे लाभ न उठावें 
तो हमसे बढ़कर अभागा कौन है ? जिस दुष्प्रतीकार्य 
अवस्था से घिरने पर हमें अपने से बड़ी शक्ति का स्मरण 
हो आता हो उस अवस्था को हम सदा ही अपने सामने 
क्यों न FF? जिससे हमारी रसना सदा ही उस 

महाशक्ति की रसधारा में डबी रहे। बस, इस दुःख 
को निमन्त्रण देने का यही उपाय हे कि पराये दुःख को 
अपना लेना | 

बस, पराई अविद्या को अपनी अविद्या जान कर, 
उसके दूर करने की दीक्षा का नाम ब्राह्मणत्व की दीक्षा है । 
पराये अन्याय को अपने पर अन्याय जानकर उसे दूर 
करने की दीक्षा का नाम क्षत्रियत्व की दीक्षा है । पराये 
अभाव को अपना अभाव जानकर उसे दूर करने की 
दीक्षा का नाम वश्यत्व की दीक्षा है | 

दीक्षा का फल है एकाग्रता। एकाग्रता का फल है 
ब्रह्मबुभुक्षा की प्रबलता । इस TOR की भोजनशाला 
में एक आनन्द की वात यह हे कि यहाँ भोजन तो सदा 
एक रस तेरार मिलता है। भूख तैयार करने में ही 
देरी होती है। भूख तैयार होते ही भोजन अन्दर जाने 
लगता हे । फिर तो TAR को रस अधिकाधिक 
आने लगता हे। और विषयचारी से हटकर वह 
ब्रह्मचारी होता जाता है। अन्त को वह अवस्था आ 
जाती है, जब वह प्यारे-से-प्यारे विषय को भी, यदि 
वह ब्रह्म में लिपटा न हो तो, फेंक देता हे । और कडवे 
से कड़वे पदार्थ को भी यदि उसपर ब्रह्म की चासनी चढ़ी 
हो अथोत्‌ उसके हारा प्रभु-सेवा होती हो, उसकी प्रजा 

का दुःख दूर होता हो, तो अमृत समभकर खा लेता 
है। ऐसे मनुष्य को कहते हैं ब्रह्मचारी । किन्तु इसके 
लिए एकाग्रता आवश्यक हे । एकाग्रता तब ही होगी 
जब उसके आगे ब्राह्मणत्व, क्षत्रियत्व, वेश्यत्व तीनों 
नहीं, इनमें से कोई एक, केवल एक हो। यही 
बरणव्यवस्था का ब्रह्मचये से सम्वन्ध है | 

जिस दिन TTF के चमचे द्वारा व्रह्म को खाकर 
बालक ब्रह्मचारी वनता है फिर उसकी मस्ती का क्या 
पूछना ! फिर तो वह कह उठता हे-- 

हन्ताहं पृथिवीमिमां निदधानीह वेइ वा | 
कुवित्‌ खोमस्यापामिति ॥ ऋ ० १०।११६।६ 

अथात्‌, “आज तो बस जी चाहता हे कि धरती 
को उठाकर यहाँ-से वहाँ और बहाँ-से यहाँ रख दूँ। 
जानते हो क्यों ? इसलिए कि आज मेंने सोम रस 
(IT वे सोमः, सोम=वीये) पान कर लिया है !” 

भला जिस वणव्यवस्था से समाज को तो विद्या, 
न्याय, और, धन मिले, तथा व्यक्तिको मस्ती का 
भण्डार ब्रह्म खाने को मिले, उससे बढ़कर आनन्दमय 
व्यवस्था और कौन-सी हो सकती हे ? 

२. गृहस्थाश्रम 
यह व्यक्ति को लाभ त्रह्मचयो श्रम तक ही परिमित नहीं 

रहता । वर्णव्यवस्था से मनुष्य के ग्रहस्थ-जीवन पर 
क्या मधुर प्रभाव होता है यह भी देखना चाहिए | 

कोई लाख बातें घड़े, लाख वीसवीं सदी ओर नये 
जमाने की दुहाई दे, किन्तु इस बात का कभी प्रत्या- 
ख्यान नहीं किया जा सकता कि प्रेम की परख ध्रुवता 
में है। जिस प्रकार एक मकान का हज़ारों बरस तक 
आधी, पानी, भूकम्प आदि की अवहेलना करते हुए 
खड़े रहना स्वयं एक सुन्दरता है, यही बात प्रेम की 
भीहे। 


उत्क्रान्ति 

दम्पती के प्रेम में आरम्भिक कारण प्राय: रूप का 
आकर्षण होता है। किन्तु यह आकर्षण तो प्रेम के 
स्रोत का ढकना उठाने-मात्र में सहायक होता है । रूप 
का आकर्षण प्रेम से इतना ही भिन्न है जितना 
खटाई खाँड से। वह खाँड के UT में मिलकर 
एक सरसता अवश्य उत्पन्न कर सकती है । परन्तु 
खटाई खाकर कोई जी नहीं सकता। यह आर्थिक 
सहायता, शारीरिक सेवा, रूप का आकर्षण आदि 
सबसे ऊपर उठ जानेवाला उत्क्रान्त ( Transcen- 
dental ) प्रेम ही दम्पती के जीवन में वास्तविक सुख 
उत्पन्न करता है। यह एक निर्विवाद सत्य हे । एक 

स्वयं सिद्धि हे। जो इस आधारभूत सिद्धान्त को नहीं 
मानते उनके प्रति हमें कुळ नहीं कहना | वह हमारे ग्रन्थ 
को निःसङ्कोच रद्दी की टोकरी में फेंक दें। किन्तु यदि 
इस मोलिक सिद्धान्त को ठीक मान लिया जाय तो फिर 
वणुव्यवस्था को गृहस्थाश्रम का आधार मानना ही 
पड़गा। अपने इस कथन की सत्यता को जाँचने के 
लिए हम इस समय तक प्रचलित विवाह-प्रणालियाँ पर 
विचार करते हैं | 
पहली -विवाह-प्रणाली 

सबसे पहित्ती विवाह-प्रणाली जो हमारे सामने 
आती है वह प्रचलित हिन्दू विवाह-प्रणाली है । हिन्दू- 
विवाह प्रतिज्ञा की भित्ति पर खड़ा है । वह प्रतिज्ञा 
अटल है। इसलिए हिन्दूनविवाह अटल है । हमने 
थोड़ी देर पहिले मकान का दृष्टान्त दिया था। मकान 
का हजारों वर्ष खड़ा रहना निःसन्देह एक गुण है | 
किन्तु यह सब कुछ नहीं। मकान हवादार भी तो 
होना चाहिए। यदि खिड़कियों से रहित मकान एक 
सहस्त्र वर्ष खड़ा रहा तो उसने एक सहस्त्र वर्ष अपने 
आश्रितों का दम घोटा । यह कौन-सी प्रशंसा की वात 
हे ? इसलिए दूसरे विचारक कहते हैं कि दस्पती को 
परस्पर चुनाव का अधिकार होना चाहिए। परस्पर 

चुनाव से जो स्वतन्त्रता प्राप्त होती है वह खुली 
वायु के भोके के समान जीवन देनेवाली है | 


दूसरी विवाह-प्रणाली 

दूसरी बिवाह-प्रणाली योरोपियन विवाह-प्रशाली 
है। इसमें सबसे बड़ा गुण स्वतन्त्रता है। पहिले 
चुनाव की स्वतन्त्रता आई । फिर जब यह्‌ बात सामने 
आकर खड़ी हुई कि चुनाव में भूल भी हो सकती है तो 
बन्धन के तोड़ने की स्वतन्त्रता का प्रश्न भी सामने आकर 
खड़ा हुआ। स्वतन्त्रता उच्छुङ्कलता तक पहुँची | 
HT का निशान मिटने की नौबत आई । गृहस्थ 
आश्रम न रहा । किन्छु एक फटा तम्बू हो गया, जो 
जब चाहे उखड़ जाय और सदा चूता रहे। अन्त को 
समक में आने लगा कि मकान तो विश्राम के लिए है । 
यदि खुली हवा के पागलपन में विश्राम ही न मिला तो 
मकान बनाने का आडम्बर ही क्यों करना । फिर 
खुले आकाश के नीचे पूणे स्वतन्त्रता में क्यों न विचरें । 

परन्तु स्वतन्त्रता और HITT तो साधन हैं, साध्य 
नहीं । मागे हैं, ध्येय नहीं । ध्येय तो दम्पती का 
सुख तथा राष्ट्र की सेवा है । दम्पती का सुख परस्पर 
सेवा द्वारा, और, राष्ट्र की सेवा सन्तति द्वारा । दोनों 
एक-दूसरे के सहायक हें । जो दम्पती राष्ट्र की सेवा 

में नहीं लगे उन्हें सुख नहीं हो सकता। और जो 
सुखी नहीं बह उत्तम सन्तान द्वारा राष्ट्र की सेवा नहीं 
कर सकते । 
समन्वय : वेदिक-विवाह 

इस 35۲ और स्वतन्त्रता के सुखकारी समन्वय 
का नाम वेदिक विवाह है । वैदिक विवाह में हिन्दू 
विवाह का प्रतिज्ञा का बन्धन नहीं है, यह बात नहीं 
है। उसमें बन्धन तो सब ही हें । प्रतिज्ञा का बन्धन, 
स्वतन्त्र चुनाव द्वारा उत्पन्न हुए प्रेम का बन्धन, लोक- 
लाज का बन्धन, यह सब ही बन्धन उसमें उपस्थित हैं । 
सच तो यह है कि वेदिक विवाह की उत्कृष्टता बन्धनों 
के अभाव में नहीं, किन्तु अधिकता में है । उसमें एक 
वन्धन ऐसा है जो प्रतिज्ञा के बन्धन को बन्धन नहीं 
पता लगने देता। आखिर यह संसार खड़ा किसके 
सिर पर है? बन्धन ही तो संसार का आधार है | 
जव तक परमाणु-से-परमाणु बघे हें संसार है। जिस 
दिन यह बन्धन टूटा प्रलय आई। एंजिन चल रहा 
है। पुरजे के साथ 11 जकड़ा हुआ है ۱ तब तक 
गाड़ी चल रही है । गाड़ी एंजिन के साथ ا‎ है। 
दूसरी गाड़ी पहिली गाड़ी के पीछे बंधी है। तब तक 
ट्रेन है । बन्धन टूटे और सारा कारोबार नष्ट | सैनिक 

सेनापति की आज्ञा में बंधे खडे ۶۱ जब तक यह 
वन्धन हे राष्ट खड़ा है । बन्धन टूटा कि राष्टू OTT | 
परन्तु बन्धन ढीला नहीं होता चाहिए। जहाँ एक 
कील ढीली हुई कि खड़खड़ मची। यह तब ही हो 
सकता है कि जव बन्धन में वेधनेवाले एक-दूमरे के 
लिए बिलकुल अनुशायी हों । अच्छा कारीगर वही है 
जिसके यन्त्र में न कील आवाज दें, न उभरे हुए नजर 
आवें, उलटे पालिश में छिपे हुए हों। लकड़ी का 
काम करनेवालों से पूछिए “डबटेल” जोड़ों (Dovetail 
joints) की इतनी प्रशंसा क्‍यों है। बस, वेदिक 
विवाह की यही सुन्दरता है | 

किन्तु यह सुन्दरता उत्पन्न केसे की गई है पहिले 
यह देखना होगा । वेदिक विवाह में यह्‌ सुन्दरता 
सवणे विवाह अथवा समान-त्रत-विवाह द्वारा उत्पन्न 
की गई है। वेदिक विवाह में प्रतिज्ञा हे, परस्पर 
अनुराग है, रति है, सब-कुछ हे। परन्तु इन 
सबसे पहिले त्रत हे । वैदिक विवाह A की समानता 
की अटल चट्टान पर खड़ा है। रूप का अनुराग रूप 
के साथ नष्ट हो जाता है। आर्थिक सुभीते का विवाह 
आर्थिक हानि के साथ टूट जाता है । प्रतिज्ञा थोड़े 
से भी मनोमालिन्य से फेदी की HT के समान 

अखरने लगती हे। किन्तु ब्रतों की समानता है जो 
कभी नष्ट नहीं हो सकती। उदाहरण के लिए राम 
ओर सीता के प्रेम में परस्पर अनुराग भी था, आदर 
भी था, रूप की प्रीति भी थी, प्रतिज्ञा का बन्धन भी 
था। सीता राम को देवता सममकर पूजती थी। राम 
सीता को हृदय में रखकर आराधना करते थे। परन्तु 
इस विवाह का मूलाधार इन सबसे अलग था। वह 
था “क्षत्रिय-धर्म”। राम अन्याय के विध्वंस के ब्रत में 
दीक्षित थे। यही सीता का ब्रत था । थनुभेङ्ग तो केवल 
इस ब्रत के लिए योग्यता को परखने का साधन-मात्र 
था। परन्तु इस विवाह का आधार था क्षत्रिय-धर्म । 
इसी लिए सीता रामं की न तो अनुराग पत्नी थी, न रति- 
पल्ली थी, न सेवा-पत्नी थी, न प्रतिज्ञा-पन्नी थी, वह थी 
राम की “'धर्मपत्नी?। धर्मपत्नी होने के पश्चात्‌ वह 
सब-कुछ थी । परन्तु सबसे पहिले धर्मपत्नी थी। 
किन्तु इसके लिए आवश्यक है कि विवाह से पहिले वर 
ओर कन्या दोनों किसी “धर्म” में दीक्षित हों। और 
वह दीक्षा दोनों की समान हो । यही वैदिक विवाह का 
आधार है। इसी लिए कहा हे--“* पत्युरचुच्रता भूत्वा 
7 है पली तू पति के अनुकूल जतवात्ली दोकर अमृत-सुख प्राप्त 
करने के लिए पति से बंध ۱ 

संनह्यस्वास्टुताय कम्‌ ॥? (अथर्व? १४।१।४२) ۱ 
परन्तु जिसका ब्रत ही न हो उसकी पत्नी अनुत्रता केसे 
हो ۱ इसी लिए हरएक पुरुष को विवाह से पहिले ब्रती 
होना आवश्यक $| बस, इस प्रकार यह स्पष्ट हो गया 
कि वणुव्यवस्था के विना गृहस्थाश्रम का सुख भी प्राप्त 
नहीं हो सकता । यह ब्रत ही है जो मनुष्यों को रूप 
तथा आर्थिक सुभीते से ऊपर उठा सकता हे । काले- 
कलूटे, बेहङ्गम, यथार्थनामा अष्टावक्र में उसकी पत्नी 
को विद्या-ब्रत के सिवाय और क्या मिल सकता है ? 
किन्तु विद्या-व्यसन में, विद्या के अनुराग में, रूप की 
बिलकुल उपेक्षा करनेवाली कोई सच्ची ब्राह्मणी ही तो 
ऐसे रूप-हीन तथा धन-हीन को इष्ट देवता बना सकती 
है। वीरता के ब्रत में दीक्षिता राजपूत रमणी कया 
पति का रूप देखती थी ? वहा तो यही देखा जाता 
था कि तलवार का धनी, बात का धनी, आन का 
धनी, कोन ۱ किन्तु आन के धनी की उपासना 
बही तो कर सकती है जो स्वयं आन को जान से बढ़कर 
जानती है । उत्तम वेश्य-कन्या पति के रूप को नहीं 
देखती थी। वह भी यही देखती थी कि वह दान का धनी 
है वा नहीं । किन्तु दान के धनी की पूजा बही तो 
करेगी जो स्वयं दान को धन समभे ۱ बस, यह ज्ञान, 
ध्द 

आन, ओर, दान की पूजा का ब्रत पुरुषों को पत्नीब्रत 
ओर स्त्रियों को पतिव्रता बनाता था। आज लोगों ने 
ब्रत तो छोड़ दिए और पतिब्रत-धर्म पर गला फाड़कर 
संसार के कान खाते हें । याद रक्खो यह्‌ ब्रत-पूजा 
ही उत्क्रान्त प्रेम (Transcendental Love) उत्पन्न 
कर सकती है । इसलिए यदि संसार में सच्चे गृहस्थाश्रम 
के सुख को लाना चाहते हो वर्णव्यवस्था का उद्धार 
करो। इसके विना कभी सुख न होगा | 

यह जो स्त्री पुरुषों में प्रतिदिन अधिकारों का झगड़ा 
सुनने में आता है इसका भी अन्त बणेव्यवस्था से ही 
होगा । वर्णोश्रम-ठव्यवस्था इस बात को स्वीकार करती 
हे कि पति का स्थान पत्नी से बड़ा है। किन्तु 
यह स्वीकार नहीं करती कि पुरुष का स्थानस्त्रीसे 
बड़ा है | 

हरएक पुरुष हरएक स्त्री से, अथवा, हरएक स्त्री 
हरएक पुरुष से, पुरुष वा स्री होने मात्र से, बड़े हें 
यह कल्पना मिथ्या है। हॉ, किसी स्त्री का पति होने 
योग्य पुरुष बही है जो पुरुष होने के कारण नहीं 
किन्तु अपनी व्यक्तिगत योग्यता से उससे बड़ा 
हो। पति होने के कारण पत्नी का देवता न हो, 
किन्तु देवता होने के कारण पति बना हो | 

इस बात में सम्भव है बहुत लोग आपत्ति उठावे । 
किन्तु विचार से यह बात माननी ही पड़ेगी। मोटी 
बात ले लीजिए। संसार में कोई कन्या अपने से दुबेल 
शरीरवाला पति नहीं चाहती । असाधारण अवस्थाओं 
की बात जाने दीजिए। किन्तु साधारण नियम यही 
है। संसार की किसी कन्या से पूछ लीजिए कि क्या 
बह ऐसे पुरुष के बच्चों की माता बनने को तैयार है जो 
उसका थप्पड़ खाकर गिर पड़े। मुझे विश्वास नहीं 
कि लाख में से एक कन्या भी ऐसा खिलौना मागे | 
फिर जो शरीर में अधिक बलवान्‌ है, और, गुणों में 
हीन है, वह हरएक मतभेद में शारीरिक बल के प्रयोग 
की ओर झुकेगा । जिसका फल कलह और अशान्ति 
ही होंगे। इसलिए पति जहाँ शारीर में अधिक बलवान्‌ 
होना चाहिए वहां गुणों में भी बड़ा होना चाहिए | 
सच तो यह है कि गुणों में बड़ा कदाचित्‌ शारीर में 
दुबेल होने पर भी पूजा का पात्र हो सकता है । परन्तु 
शरीर में बड़ा, किन्तु गुणों में हीन, कभी पूजा का 
पात्र नहीं हो सकता। गुणों की बात क्यों कहें, 
वास्तव में तो पति उस एक गुण में विशेषरूप से बड़ा 
होना चाहिए जिस गुण की पल्ली उपासना करती है | 
ब्राह्मण-कन्या का पति और किसी गुण में बड़ा हो या 

न हो विद्या में तथा विद्या-व्यसन में तो बड़ा अवश्य 
होना चाहिए। क्षत्रिय-स्वभाव की कन्या का पति आन 
का धनी तो होना ही चाहिए। यदि वह शूरता में 
हीन है तो विद्यादि गुणों का भण्डार होने पर भी पूजा 
का पात्र नहीं हो सकता। वेश्य-स्वभाव की कन्या का 
पति दान का धनी तो अवश्य होना चाहिए। वेश्य-कन्या 
कंजूस की पूजा नहीं कर सकती। आजकल के वेश्य 
कहलानेवाले लोग इस पंक्ति को पढ़कर कदाचित्‌ चौंक 
उठें । परन्तु उनमें जो सच्चे वैश्य हैं वह नहीं चौंकेंगे | 
कंजूस को वैश्य नहीं कहते। उसको तो असुर 
कहते हैं | 

इसलिए इस भागड़े को मिटाने के लिए आवश्यक 
है कि वर्णव्यवस्था का उद्धार हो। आज एक कन्या 
अपने पति से पूछती है, में तेरी सेवा क्यों करूँ ? 
तुझमें क्या विशेषता है ? सवरणं विवाह में वह विशे- 
षता पहिले देखती हे, पति पीछे बनाती है। इसलिए 
भगड़ा उत्पन्न ही नहीं हो सकता । किन्तु इस मयोदा 
को ठीक करने के लिए पहिले पुरुषों को कठोर तप द्वारा 
देवता बनना पड़ेगा । नहीं तो वह किसी देवी के 
आराध्यदेव नहीं बन सकते । भला जो वर्णव्यवस्था 
साधारण मनुष्य को असाधारण बनने के लिए ऐसे बल 

से प्रेरणा करती है, AAT को ब्रत धारण करने के 
लिए बाधित करती है, उससे बढ़कर मनुष्य-जाति के 
कायाकल्प का उपाय और क्या हो सकता है ? 


३. वानप्रस्थाश्रम 


इस प्रकार प्रथम दो आश्रमों का वणन करके हम 
तीसरे आश्रम की ओर आते हें । जिस प्रकार वर्तमान युग 
के पति-पत्नी के झगड़े को दूर करने का उपाय गृहस्थाश्रम 
के प्रकरण में वर्णन किया गया है, इसी प्रकार बच्चों 
की शिक्षा के विषय में संसार के RAT और धनपतियाँ 
में जो युगान्तरकारी विसव उठा हुआ है, उसका उपाय 
वानप्रस्थाश्रम हे | 

एक अध्यापक अधिक-से-अधिक बीस बच्चे बड़ी 
कठिनता से संभाल सकता है। वास्तव में तो दस 
बच्चे ही भली प्रकार संभाले जा सकते ۶ ۱ यदि इस 
नियम को मान लें तो तीस करोड़ प्रजा के दो करोड़ 
बच्चों के लिए, उत्तम शिक्षा देनी हो तो, बीस लाख नहीं 
तो कम-से-क्रम दस लाख अध्यापक चाहिए । और 
इसी नियमानुकूल संसार की दो अरब दस करोड़ जन- 
संख्या के चौदह करोड़ विद्यार्थियों के लिए, उत्तम शिक्षा 
देनी हो तो, एक करोड़ चालीस लाख अध्यापक चाहिएँ | 

नहीं तो कम-से-कम सत्तर लाख तो अवश्य ही चाहिए | 
इसके अतिरिक्त बड़ी आयु के लोगों में भी कम-से-कम 
निरक्षरता तो दूर होनी ही चाहिए | 

अब प्रश्न उठता है, इतनी बड़ी संख्या में अध्यापक 
कहाँ से प्राप्त हों ? इसके लिए संसार की युद्धलीला को 
देखिए । जिन देशों को युद्ध के लिए सिपाहियों की 
आवश्यकता होती है वे क्या करते हैं ? वे दण्ड- 
प्रयोग करते हैं। अमुक आयु से अमुक आयु तक 
हरएक नवयुवक को सिपाही बनना होगा नहीं तो 
दण्डनीय होगा । इस दण्डग्रयोग से प्रयोजित हरएक 
नवयुवक सिपाही बनता है । बस, संकट के समय इस 
प्रयोजना (Conscription) का आश्रय लेना पड़ता है | 
परन्तु इस प्रयोजना का आश्रय ज्ञान के विस्तार के लिए 
भी किया जा सकता है। यह किसी को नहीं सूा | 
यह वेदज्ञ ऋषियों की ही सूम थी कि उन्होंने अज्ञान- 
रूप शत्रु के साथ लड़ने के लिए इस प्रयोजना का 
आश्रय लिया । 

किन्तु इस प्रयोजना की आयु भिन्न है । अज्ञानासुर 
अथवा बृत्रासुर के साथ लड़ने के लिए दीक्षित NAW 
सेना तो इस युद्ध की स्थिर सेना (Standing army) 
है। किन्तु वानप्रस्थाश्रम में आकर तो क्षत्रियों तथा 

वैश्यों को भी ब्राह्मण बनना होगा । यह इस युद्ध की 


` प्रयोजित सेना (0015८71 pt army) है। शख्न-युद्ध में 


प्रयोजना की आयु प्रायः १= से २१ तक है । किन्तु इस 
युद्ध में ५० बष से ऊपर के लोग प्रयोज्जित किए जाते हैं | 

इसका परिणाम क्या होता है इस पर ध्यान 
दीज्ञिए। प्रथम तो नौजवानों तथा वूढ़ों का युद्ध बन्द 
हो जाता है। जहाँ आज चारों ओर नौजवान बूढ़ों 
की मौत मनाते हैं वहाँ इस स्वयं स्वेच्छया परित्याग से 
उनका गौरव बढ़ता $| दुष्ट-से-दुष्ट पुत्र पिता की 
मृत्यु पर वियोग में एक वार रो उठता हे । यह्‌ एक 
अनुभूत बात है । किन्तु कोई पिता यह दृश्य देखने 
नहीं आता । यदि सब पिता वानप्रस्थ की इस वेदिक 
मयोदा को ग्रहण कर लें तो वे अपने जीवन में एक 
अद्भुत दृश्य देख सकते हैं। वह अपनी आँखों 
से देखेंगे कि पुत्र आग्रह-पर-आग्रह करके उन्हें निमंत्रण 
देकर बुला रहे हैं | 

यही नहीं | माता-पिता जो अपने पुत्रों को संसार 
की माया में न फॅसने का वारंवार उपदेश करते हैं वह 
इसी लिए सफल नहीं होता कि जो स्वयं माया में 
फंसे हुए हैं उनका उपदेश क्या फल लावे। किन्तु 
जिस व्यवस्था में चक्रवर्ती राजा तक वानप्रस्थ की आयु 

आने पर स्वयं छत्र, चामर छोड़कर प्रजा की निष्काम 
सेवा में लग जावे, जो कल मुकुटधारी था आज 
सुनिवेशधारी होकर विद्या-दान के काम में लग जावे, 
वहा नवयुवक HF सोचते हैं कि जो पिता कल राज्य 
के स्वामी थे वे आज स्वयं राज्य छोड़कर जिस विभूति 
की खोज में निकले हैं. वह अवश्य राज्य की विभूति से 
भी बढ़कर होनी चाहिए। ऐसे माता-पिता जब बच्चों 
को निष्काम सेवा का उपदेश करते हैं तो वह उपदेश 
अवश्य फल लाता है। और ऐसे पितर लोग, अनेक 
वार प्रार्थना करने पर, जब पुत्रों को दशेन देते हैं तो 
जो श्रद्धा पुत्रों के हृदय में उमड़ती हे ۱ वह अपनी 
उपमा नहीं रखती । इसी लिए उस पितृ-पूजा का नाम 
श्राद्ध है । 

यह वानप्रस्थ का FRAT निरी कल्पना नहीं, 
भारतीय सभ्यता का सजीव अङ्ग है। देखिए महाराज 
दिलीप के लिए कविवर कालिदास क्या कहते हँ 

नॅअथ U विषयव्यावृत्तात्मा यथाविधि सूनवे, 

नृपतिककुदं दत्त्वा यूने सितातपवारणम्‌ | 


# राजा दिलीप ने विषयों से निवृत्त होऊर श्रपने पुत्र रघु को 
यथाविधि सिंहासन पर बिठाया और स्वयं अपनी रानी के साथ वानप्रस्थ 

मुनिवरतरुच्छायां देव्या तया सद्द शिश्रिये, 
गलितवयखामिक्ष्वाकूणामिदं हि 225 ॥ 
रघु० 3 | ۵ 

खेर, यह तो हुई प्रसङ्गागत बात ۱ इस प्रकरण में 
जो मुख्य बात है वह है शिक्षा की समस्या का सुलभना | 
देखिए इसमें इतने लाभ हें । एक तो देश को इतनी 
बड़ी संख्या में अध्यापक मिल गए । दूसरे, अनुभवी 
अध्यापक मिल गए । तीसरे, उस आयु के अध्यापक 
मिल गए जिनमें बच्चों के प्रति वात्सल्य की प्रवृत्ति 
स्वाभाविक होती है । चोथे, विना मूल्य सेवा करनेवाले 
अध्यापक मिल गए, जो केवल भिक्षा के अन्न-मात्र पर 
अथवा अपने पुत्रों की दी हुई “स्वधा” पर पलते हैं | 

इस प्रकार ब्राह्मणों के साथ मिलकर यह भारी 
अध्यापकों की संख्या अविद्या के साथ ऐसा घोर युद्ध 
करती थी कि राज्य में एक भी मनुष्य विद्या-हीन नहीं 
रहने दिया जाता था । विद्या-हीन ही नहीं, इस शिक्षा- 
प्रणाली की सबसे बड़ी विशेषता आचार-हीनता का 
उच्छेद है. । जब इतनी बड़ी संख्या में अध्यापक मिल 
जावें तो प्रत्येक बालक को गुरु का पूरा सत्सङ्ग प्राप्त 


में जाकर ऋषि वसिष्ठ के आश्रम के पेड़ों की छाया EU की | बूढ़े 
इक्ष्वाकुबंशी राजाओं का यद्दी कुलधमं है | 

होता है। और इस गुरु-शिष्य की अत्यन्त समीपता 
के कारण आचार पर पूरा ध्यान दिया जा सकता है | 
इस वेदिक शिक्षा का गुरु केवल विचारों का परिवतेन 
ही नहीं करता, किन्तु आचार का परिवतेन भी करता 
है। इसी लिए उसका नाम आचाये है। इसलिए 
इसी शिक्षा-प्रणाली के आधार पर राजा कह सकता है-- 
* न मे स्तेनो जनपदे न FEZ न मद्यपः । 
नानाहिताझिर्नाबिद्वान्‌ न स्वेरी स्वेरिणी कुतः॥ 
(छन्दो> उप० ५।११।५) 
इस प्रकार व्यापक शिक्षा के प्रश्न को वर्णोश्रम- 
व्यवस्था ने जिस सुन्दरता से सुलभाया हे, वह 
अद्वितीय है । आवश्यकता है तो इसे कार्य रूप में 
परिणत करने की। फिर देखिए संसार इसकी ओर 
दौड़ता है वा नहीं । 
४. संन्यास आश्रम 
आज से २० वषे पूवे रूस से जो समाजवाद की 
लहर उठी थी उससे प्रतीत होता था कि शायद अब 
संसार में दूसरे कोई विचार रहेंगे ही नहीं ۱ ۵ 


* न भरे राज्य में कोई चोर है, न कंजूस, न शराबी, न 


स्त्री तो हो ही कहां सकती हे | 

बीस वषे में ही कितना परिवर्तेन हो गया है ! रूस 
की सीमा के साथ ही जमनी की सीमा मिली हुई है | 
जमनी को विलकुल अनपढ़, पिछड़ा हुआ, दकियानूसी 
विचारों का अज्ञानी देश भी नहीं कहा जा सकता | 
विज्ञान के चेत्र में कौन-सी शाखा है जिसमें जर्भनी ने 
वड़े-वड़े दिग्गज नहीं पेदा किये? फिर मान भी 
लीजिए कि इस अंश में जमनी ओर उसका साथी इटली 
पिछड़े हुए हैं, तो भी, ऐसे महाशक्ति-शाली देश विश्व- 
प्रेम के पवित्र सन्देश से क्यों दूर भागे ? ओर माक्स 
के विचारों को समूल नष्ट करने का बीड़ा उन्होंने क्‍यों 
उठाया ? इन प्रश्नों की मीमांसा तो घोर-से-घोर 
समाजवादी को भी करनी ही होगी । क्या जर्मनी, 
जापान, इटली-जेसे देशां को साथ लिये विना माक्से 
और लेनिन का विश्व को एक सूत्र में बाधने का स्वप्न 
सफल हो सकता है ? हिटलर और मुसोलिनी को, तथा 
उनके साथ इटली और जर्मनी की प्रजा को मूखे, विवेक- 
हीन, दब्बू आदि गालियाँ देने मात्र से तो काम न 
चलेगा। इस प्रश्न की गहराई में घुस कर मूल कारण 
को जानकर उसको दूर करने से ही विश्व-प्रेम की गाड़ी 
आगे चल सकेगी । यदि रूसवासियों को यह विश्वास 
हो कि शाख्र-बल से इन तीनां देशों ( जर्मनी, जापान, 


१०६ 


आश्रम-व्यवस्था 

इटली, ) का विध्वंस करके समाजवाद का प्रचार कर 
दिया जायगा तो यह तो डुराशामात्र है। प्रचार के 
माग में सबसे दुबेल उपाय शस्त्र है । प्रचार तो प्रचार 
से ही होता है। प्रचार के मागे में दण्डबल का प्रयोग 
तो लोगों को सच्ची बात के विरुद्ध भी भड़का देता है | 
हॉ, जिस चात की बुराई को कोई मनुष्य स्वीकार कर ले 
उससे उसको बचाने में दण्ड-बल सहायक हो सकता 
है। यदि कोई मनुष्य शराब पीना बुरा समझता हो 
उसे बल-पूर्वक शराब पीने से हटाना सफल हो सकता 
हे । किन्तु जो शराव पीने को धर्म जानता है उसके 
विरुद्ध बलप्रयोग तो उलटा उसे और दुराग्रही बनाता 
है। इसलिए यदि समाजवादी शान्ति-पूर्वक हिटलर 
अगर मुसोलिनी के विकास का अध्ययन करें तो उन्हें 
अपनी भूल का पता लग जायगा | 

इस विकास का अध्ययन करने के लिए हमें लघुतर 
स्वार्थ और विशालतर स्वार्थ के समन्वय का अध्ययन 
करना पड़ेगा | शास्त्रकारों ने कहा हे-- 

त्यजेदेकं कुलस्यार्थे ग्रामस्याथ कुल त्यजेत्‌ | 

ग्रामं जनपदर्याथे आत्मार्थं पृथ्वो त्यजेत्‌ ॥ 

अथात्‌ , “कुटुम्ब की भलाई के लिए एक मनुष्य को, 
ग्राम की भलाई के लिए एक कुटुम्ब को, और देश की 

भलाई के लिए ग्राम को छोड़ देना चाहिए ।” इससे 
यह स्पष्ट है कि छोटे स्वार्थ और बड़े स्वार्थ, छोटे प्रेम 
आर बड़े प्रेम, में संघर्ष अनेक वार उपस्थित होता है । 
परन्तु यह आवश्यक नहीं कि इनमें सदा विरोध ही 
हो। यह एक दूसरे के सहायक भी हो सकते हैं। 
यदि हम उस सूत्र को जान लें जिससे कि छोटे और 
बड़े प्रेम का समन्वय होता है तो हमें माक्स और 
हिटलर के विरोध का कारण और समन्वय का उपाय 
भी समझ में आ जायगा । छोटे और बड़े स्वार्थ में 
यद्यपि विरोध आवश्यक नहीं, किन्तु विरोध की भारी 
सम्भावना सदा बनी रहती हे। छोटा स्वार्थ स्वा- 
भाविक हे ۱ बड़े स्वार्थ को सीखने के लिए अनेक 
साधना करनी पड़ती ۶ । माता बचपन से बालक को 
पालती है, प्यार करती है, उसके लिए अनेक प्रकार 
के त्याग करती है। माता के साथ प्रेम स्वाभाविक 
हे । किन्तु माता यदि सारे ग्राम के सर्वनाश पर उतारू 
हो तो स्वाभाविक मातृ-प्रेम को दबाकर ग्राम के हित के 
लिए माता को दण्ड देने में जो हृदय की कठोरता 
अपेक्षित है वह साधना मागती हे । इसी लिए प्रायः 
छोटे रौर बड़े स्वार्थ में विरोध रहता है । और छोटे 
स्वार्थ का पलड़ा भारी रहता है, जब तक कि विशेष 

साधना द्वारा उसे उलट न दिया जाय। किन्तु इन दो 
आपाततः विरोधी प्रेमां का समन्वय असम्भव नहीं | 
परन्तु प्रश्न उठता है समन्वय क्रिस प्रकार हो ? 
समन्वय का सूत्र है--“लघुतर प्रेम को बृहत्तर प्रेम का 
आधार बनाना ।” उदाहरण के लिए यदि किसी ग्राम के 
निवासी अपने बच्चों को यह्‌ शिक्षा दें कि बच्चो ! प्राम की 
सेवा ही हमारी सच्ची सेवा है। जो ग्राम का अहित 
करता है वह हमारा अहित करता है। और जो हमारा 
आहित करके भी ग्राम का हित करता है वही हमारा 
सच्चा हितकारी हे । यदि तुम हमारे सच्चे सपूत हो तो 
आम के हित में सबसे आगे बढ़ो। अब कुडुम्ब-हित 
ही ्राम-हित का आधार वन गया । अब कुटुम्ब का 
हित इसलिए किया जाता हे कि उसमें ग्राम का हित 
हे। और ग्राम के हित में ही कुटुम्ब की बड़ाई है | 
यह आाम-हित और कुटुम्व-हित का समन्वय हो गया | 
इन दो प्रेमां का होना आवश्यक नहीं। हो सकता 
है कि एक व्यक्ति के कुटुम्ब हो ही नहीं। वह सारे 
आम को ही कुटुम्ब समझता हो। परन्तु प्रायः देखा 
जाता है कि जिनका कुटुम्ब नहीं होता वह विश्व-प्रेमी 
होने के स्थान में पराकाष्ठा के स्वार्थी हो जाते हें । जिसने 
किसी से प्रेम करना ही नहीं सीखा वह विश्व को क्या 

प्रेम करेगा ? जिसने कुटुम्ब से प्रेम किया है उसे तो 
समभा सकते हें कि अब संसार को ही कुटुम्ब समभो | 
परन्तु जिसने कुटुम्ब से भी प्रेम नहीं किया उसे क्या 
कहकर AFIT ? ' जिसने खाड खाई हो उसे कह 
सकते हैं कि खजूर खाड के समान मीठी होती ۱ 
परन्तु जिसने खाँड ही न खाई हो उसे खजूर का स्वाद 
केसे समभावें ? उसे तो खजूर का स्वाद खजूर खाने 
पर ही समक में आ सकता है। और यदि खजूर 
मिलती न हो, खाँड खाई न हो, तो उसे खजूर का 
स्वाद किसी प्रकार भी नहीं समझाया जा सकता | ठीक 
इसी प्रकार जिसने देश से प्रेम किया है उसे कह सकते 
हैं कि जैसा प्रेम देश से किया है वेसा ही अब संसार 
से करो। किन्तु जिसने देश से प्रेम किया ही नहीं 
उसे विश्व-प्रेम केसे समभावें। यह ठीक है कि कई 
सिद्ध मनुष्य सीधे विश्व-प्रेम को समझ लेते हें । जैसे 
खजूर के देश में पैदा होनेवाले पहिले खजूर का स्वाद 
जानते हैं पीछे खोड का । इसी प्रकार कई मनुष्यों में 
विशालतर प्रेम स्वाभाविक होता है, और, लघुतर पीछे 
आता है अथवा नहीं भी आता । परन्तु इस श्रेणी के 
लोग अति दुलेभ हैं। करोड़ों में एक, और युगों के 
पीछे, जन्म लेते हें । साधारण मनुष्यां में तो प्रेम का 
११° 


कि. | 


आश्रम व्यवस्था 


विकास समन्वय के द्वारा, धीरे-धीरे छोटे प्रेम से बड़े 
की ओर जाने से, आयु के साथ-साथ होता है । किन्तु 
विश्व-प्रेम का दम भरनेवालों की संख्या अपार है | यह 
विश्व-प्रेम की आड़ में स्वार्थ और कायरता को छिपाने- 
वाले नीच, कपटी, दम्भी ही विश्व-प्रेम को बदनाम कर 
देते हैं | और हिटलर मुसोलिनी इसी प्रकार के दम्भियों 
के विरुद्ध मूत्तिमती प्रतिक्रिया हैं | 

इस प्रतिक्रिया को समझने के लिए इसके इतिहास 
की ओर जाना होगा । इस संसार में क्रिया-प्रतिक्रिया 
द्वारा जो विचारों का विकास होता है उसका अध्ययन बड़ा 
हृदयग्राही हे। विचारों का विकास प्रायः तीन कोटियों 
में से गुजरता है। बह तीन कोटिया हैं-अन्बय, 
प्रतिव्यय और समन्वय । बालकों की प्रवृत्ति अन्वय- 
शील होती है । वे TREE होते हैं । युवावस्था प्रायः 
प्रतिव्यय-शील होती है। और विचारवानों की वृद्धा- 
वस्था समन्वय-शील होती है। बालकपन में, खेलने- 
वालों में जा बेठे तो खेल में ही रम रहे, कथा सुनने गए 
तो कथाओं का ही पागलपन हो गया । यह एक ही 
आदत के पीछे पड़ जाने की प्रवृत्ति अन्वय की 
प्रवृत्ति है। फिर युवावस्था तक पहुँचते तक, किसी 
को खेल में हानि हुई तो खेल के दुश्मन हो गए, कथा 

में दो-चार वार ठगे गए तो कथा के नाम से जलने लगे 
ओर सब धार्मिक लोगों को ढोंगी आदि नाम से पुकारने 
लगे, यह प्रवृत्ति होती है । इस उलटकर वहनेवाली 
प्रवृत्ति का नाम प्रतिव्यय की प्रवृत्ति है। फिर धीरे- 
धीरे बहुत-से लोग, समय पर खेलना, समय पर 
पढ़ना, उन्नति की ओर ले जानेवाली कथा में जाना, 
कथा का नाम सुनते ही भाग न पड़ना, इस प्रकार दो 
बिरोधी धाराओं के समन्वय द्वारा तीसरा मागे निकाल 
लेते हैं । 

संन्यास-आश्रम को समझने के लिए हमें इस 
समन्वय के मर्म को समभना होगा | 

आज संसार का क्या हाल है ? होना तो चाहिए 
देवासुर संग्राम । संसार-भर के देव संसार-भर के असुरो 
को मिटाने में लगे हों। ब्राह्मण उन्हें उपदेश द्वारा 
ओर क्षत्रिय दण्ड द्वारा मिटावे । किन्तु हो यह रहा 
है कि संसार-भर के असुरों का पूर्ण सङ्गठन है । और 
देवलोग उनकी कठपुतली बनकर आपस में लड़ रहे हैं । 
शराब वेचनेबाले, कोकेन बेचनेवाले, भांग, चरस, 
अफ्रीम बेचनेवाले, स्त्रियां का व्यापार करनेवाले, 
संसार-भर में एक हें । उनमें देश, जाति, धर्म का 
कोई भेद नहीं। उनका विश्वव्यापी सङ्गठन है और 

ऐसा उत्तम सङ्गठन है कि पीरू से चलकर कोकेन पेशावर 
के बाज़ारों में बिकती है ۱ पीरू से पेशावर तक न-जाने 
कितने देशों की पोलिस बराबर इस व्यापार को रोकने में 
लगी हे। परन्तु भाषा, देश, समुद्र, पर्वत, सबकी 
बाधाओं को लॉघकर कोकेन फिर भी पेशावर के बाज़ारों 
में पहुच जाती $| यह तो है असुरों का सङ्गठन | 

अब देखिए देवताओं को। आज यदि इङ्गलैण्ड 
ओर जमनी का युद्ध हो तो दोनों देशों के सवेश्रेष्ठ 
मनुष्य, जो अपना सर्वस्व, यहाँ तक कि प्राण भी, 
हँसते-हेसते देश की सेवा में दे जावे, ऐसे देवता तो 
आपस में एक-दूसरे की हत्या करेंगे, ओर, दोनों देशों 
के स्वार्थी, दुराचारी, शराब, कोकेन, भोग-तृष्णणा का 
व्यापार करनेवाले, मौज TFN | 

देश-भक्ति के इस दुष्परिणाम से घबराकर काले- 
माक्से विश्व-प्रेम की ओर भागे । यह देश-भक्ति से प्रति- 
व्यय तथा AAA की ओर अन्वय की अवस्था थी | 
इस अंधे अन्वय में कालेमाक्से यह भूल गए कि साधारण 
मनुष्य सीधा RAAF की ओर नहीं भाग सकता | 
आर यदि भागने का यत्न करे तो उसका देश-प्रेम भी 
जाता रहता है | ब्रह्मारड पर प्रकाश करना सूये का 
ही काम है। दीपक यदि अपनी चिमनी से निकल 

पड़े तो ब्रह्माण्ड में प्रकाश करना तो दूर रहा, पवन के 
भोके से अपनी नन्ही-सी ज्वाला भी खो बेठता है | 
प्रकाश बढ़ाने के लिए ढकना उठाना ही पयोप्त नहीं, 
ज्वाला भी बढ़ानी पड़ती है। कालेमाक्स ने इसी 
तत्त्व को भुला दिया। परिणाम यह हुआ कि उनके 
अनुयायियों ने विश्व-प्रेम की आड़ में अत्यन्त स्वार्थमय 
जीवन विताना आरम्भ किया । जिससे जो प्रतिव्यय 
हुआ उसी के फल आज हिटलर और मुसोलिनी हैं | 
साम्यवादी यदि चाहें कि हिटलर और मुसोलिनी को 
गाली देकर वे फ़ासिज्म को संसार से मिटा दें, तो 
यह ऐसा ही असम्भव है जैसा फ़ासिस्टों का साम्य- 
वादियों को गाली देकर मिटा देने का यन्न करना | 
किन्तु यदि फ़ासिस्ट लोग भी स्वदेश तक ही रह गए तो 
विश्व-व्यापी युद्ध अवश्य होकर रहेगा। और उसमें 
न हिटलर के देश का भला है, न मुसोलिनी के देश का। 

इसलिए आवश्यकता है समन्वय की। जिस 
प्रकार फ़ासिस्ट देश कुटुम्ब-प्रेम और देश-प्रेम का समन्वय 
करते हैं, इसी प्रकार देश-प्रेम और RAAT का 
समन्वय करने का समय आ गया है । क्या हरएक 
इटैलियन इस बात में गौरव नहीं मानता कि धन्य हे 
मेरा कुटुम्ब जिसने देश के लिए इतना त्याग किया । ठीक 

इसी प्रकार अब हरएक देश कहे कि धन्य है मेरा देशा 
जिसने विश्व के कल्याण के लिए इतना त्याग किया । 
समाजवादी “मेरा कुटुम्ब, मेरा देश” इस भावना को 
बिलकुल मिटाना चाहते हें । भारतवासी “में” से 
आगे बढ़ते हैं तो “मेरा कुटम्व” तक पहुँचते हैं “मेरा 
देश” तक भी नहीं पहुंच पाते । फ़ासिस्ट लोग “मेरा 
श” से आगे बढ़ना ही नहीं चाहते । जिस प्रकार 
“विश्व-प्रेम” के प्रचार न होने से फूट फेलती है उसी 
प्रकार “मेरा देश” की भावना मिटने से स्वार्थ घेर लेता 
हे । इसलिए “मेरा देश” और “मेरा संसार” के 
समन्वय की आवश्यकता है । “मातृ-भूमि” से “भूमि- 
माता” तक पहुँचने का समय आ गया 5۱ यह 
समन्वय ही अगले युग का सन्देश है | 
परन्तु यह समन्वय लाए कौन ? यहाँ फिर काले- 
मार्क्स ने भूल की । वे बोले इस समन्वय को लागे 
श्रमजीवी । उन्‍होंने आन्दोलन किया संसार के श्रम- 
जीवियो इकट्रे दो जाओ । माक्से ने अपने आन्दोलन 
का यदि एकमात्र आधार स्वार्थ और ईष्यो को नहीं 
बनाया तो कम-से-कम इन्हें मुख्य स्थान तो अवश्य 
दिया। रूस के लोग भूख से व्याकुल थे। उन्हें 
समभाना सुगम था। परन्तु जह्वा की प्रजा भूख से 

व्याकुल नहीं वहाँ कोई आन्दोलन स्वार्थ के नाम पर 
खड़ा नहीं किया जा सकता । यह एक गोरखधंधा है 
कि स्वयं स्वार्थ-स्याग की मूर्ति होने पर भी माक्से और 
लेनिन स्वार्थ-भावना के प्रचारक हुए। और यह 
आन्दोलन बिलकुल नष्ट हो जाता यदि इन महात्माओं 
का त्यागमय जीवन साथ न होता । यदि मनुष्य का 
ध्येय रोटी के लिए जीना है तो माक्स और लेनिन को 
तो पेट-भर से भी अधिक रोटी मिलती थी, वे रोटी का 
त्याग करके आदर्शो के लिए क्‍यों जिए? इसका 
साम्यवादियां के पास कोई उत्तर नहीं। तुम जो 
प्रतिदिन कहते हो हमें भगवान्‌ का नाम मत दो, रोटी 
दो, सो अपनी रोटी के लिए लड़ते हो कि मनुष्य-मात्र 
की रोटी के लिए? यदि अपनी रोटी के लिए लड़ते 
हो, तो पूँजीपति ने क्या अपराध किया है? यदि 
अपने दुःखी भाइयों की रोटी के लिए लड़ते हो, तो 
इश्वर-भक्तों ने क्या अपराध किया हे जो हमें “ *यस्मिन्‌ 
सर्वाणि भूतान्यात्मेवाभूद्‌ विजानतः” (go ४०।७) 
का पाठ पढ़ाते हैं? सच तो यह है जनता ने धर्म- 
प्रचारकों के जीवन को सदा देखा है । उनसे तके नहीं 


* जिस इंशवर-साक्षात्कार की अवस्था में विज्ञानी पुरुष के लिए 
सब प्राणी अपना आत्मा ही बन जाते हैं | 

किया । यही बात माक्‍से के साथ भी हुई। हज़ार 
शपथ खाने पर भी कोई यह नहीं मान सकता माक्से 
प्रकृति-पूज़क (Materialist) था । यदि वह प्रकृति- 
पूजक था तो उसने जनता को ज्ञान क्यों दिया ? अनेक 
कष्ट क्‍यों झेले ? रोटी तो वह साधारण मजदूरी से 
भी खा सकता था ۱ इसलिए यह समझना भूल हे कि 
संसार के श्रमजीवी संसार का कल्याण करेंगे । इसी 
भूल का फल यह हुआ कि साम्यवाद रूस की सीमा 
लॉघकर जमेनी तक भी नहीं पहुँच सका | 

यदि संसार को एक करेंगे तो श्रमजीवी नहीं, बुद्धि- 
जीवी करेंगे। संसार के मस्तिष्को को इकट्टा करो, 
हाथ-पेर स्वयं इकट्ठे हो जावेंगे। किन्तु संसार के 
मस्तिष्कों को इकट्टा वे ही कर सकते हैं जो या तो 
क्रम-विकास से विश्वःप्रेम तक पहुचे हों, अथवा जिनमें 
बिश्व-प्रेम की ज्योति ऐसे अदम्य रूप से जाउ्बल्यमान 
हो कि वह सूये के समान स्वयं चमके । RAAF का 
दम भरकर अन्धकार में चमकनेवाले जुगनू यह काये _ 
नहीँ कर सकते। सो इस समय संसार को ऐसे 
मनुष्यों की आवश्यकता है जिनके हृदय में पितृ-प्रेम, 
मातृ-प्रेम, RRA, EAR, TEAR, मित्र- 
प्रेम, कुटुम्ब-प्रेम आदि कोटियों में होता हुआ प्रेम 

सच्चे विश्वःप्रेम के सूये के समान चमक उठे। अथवा 
उनको यह RAAF की विभूति जम्म से ही प्राप्त हो | 
इन लोकेषणा, पुत्रैषणा, वित्तेषणा से ऊपर उठे हुए 
“देश-काल-जात्यनवच्छिन्न, सार्वभौम प्रेम के महा- 
ब्रत” में दीक्षित महापुरुषों का ही नाम संन्यासी है | 

भारत को गौरव है कि दयानन्द, शङ्कर, रामकृष्ण 
परमहंस आदि अनेक पुरुष उसने इस पद क अधिकारी 
पैदा किये हैं। इस युग में भी महात्मा गान्धी के रूप 
में देशा-प्रेम और विश्व-प्रेम का समन्वय मूत्तिमान्‌ होकर 
संसार को मागे दिखा रहा है। धन्य है वह महापुरुष 
जो दिन-रात एक विदेशी शासन से लड़ाई करता हुआ 
भी हृदय में कभी द्वेष का लेश नहीं आने देता ! और 
जिसके हृदय का विश्व-प्रेम का भण्डार फिर भी अखूट- 
का-अखूट्‌ है ! 

ऐसे महापुरुषों के पीछे चलनेवाले बेल्स (1. ७. 
Wells ( जैसे अनेक विद्वान्‌ हैं जो इस संसार को मागे 
दिखा रहे हैं। यह हमारा दौभोग्य हे कि हमारा 
सङ्गठन न होने के कारण हम एक-दूसरे को जानते 
ही नहीं । 

यह जो एक ओर चालीस लाख हिटलर की, और, 
दूसरी ओर चालीस लाख स्टालिन की संगीनें तनी हुई 


११८ 


आश्रम-व्यवस्था 
हैं, इन प्रलयङ्कारी प्रतिव्ययों का समन्वय संन्यासियों 
से परिचालित बुद्धिजीवियों की सेना ही कर सकती 
है। इस सेना के नासीर (Vanguard) का नाम ही 
ऋषि दयानन्द ने आर्यसमाज TFT था। वह समाज 
आगे क्या करेगा, यह भविष्य के गर्भे में लीन हे | 
परन्तु संसार संन्यासियों की प्रतीक्षा में है। और, 
भविष्य का आन्दोलन “श्रमजीवियों को इकट्ठा करो” 
नहीं किन्तु “बुद्धिजीवियों को इकट्ठा करो” यह होगा | 
उनके इकट्ठा होने के लिए सच्चे नेता संन्यासियाँ की 
आवश्यकता हे । यह है चौथे आश्रम की महिमा ! 
इस वर्णोश्रम-व्यवस्था के विना संसार का निस्तारा 
नहीं। अन्त में इस अध्याय को महामना वेल्स 
(H. 6. Wells) के शब्दों के साथ समाप्त करते हैं-- 
“It is in the ineradicable disinterested 
integrity which this priestly learned 
class alone has fostered that the future of 
humanity lies.’ (The Work Wealth and 
Happiness of Mankind, P. 313) वेल्स के इसी 


* इस शिक्षित पुरोहित वग ने अमिट और निःस्वार्थ सत्यप्रियता 
को जो पाला-पोसा हे उसी पर मनुष्य-जाति का भविष्य निर्भर 
करता है | 

“पुरोहित बगे” (Priestly Learned Class) का नाम 1 
ब्राह्मण-वशे है। और इसके सेनापतियों का नाम संन्यासी 
है। संसार का कल्याण वगे-हीन समाज (classless 
society) में नहीं किन्तु आदशे वगे-रचना और वगे- 
सामञ्जस्य (True classification ) F है | 

प्रभु हमें बल दें कि हम वणोश्रम-व्यवस्था का 
उद्धार करने में समर्थ हों | 

बे साहित्य में साधारण प्रजा को “आपः” अथोत्‌ 
जल कहा गया है। यदि हम प्रजा को जल 

मान लें, और, श्रम द्वारा उत्पन्न होनेवाले भोग्य- 
पदार्थो को किनारा मान लें, तो नी बाईबल, कुरान 
आदि सब पुराने ग्रन्थों में आनेवाली जल-प्रलय की 
कथा झट समभ में आ सकती है। जिस प्रकार समुद्र 
और किनारे का युद्ध सदा जारी है इसी प्रकार जन- 
संख्या और भोग्यपदार्था का युद्ध सदा जारी हे । जिस 
प्रकार जल सदा किनारे को खाकर समाप्त किया चाहता 
हे, इसी प्रकार प्रजा भोग्यपदार्था को समाप्त किया 

चाहती हे । शतपथ-ब्राह्मण में इन भोग्यपदार्था को 
“इडा” और प्रज्ञा की वृद्धि को “जलौघ” कहा गया है | 
यह युद्ध समाज की व्यवस्था में अत्यन्त महत्वपूरण है | 

हमने वण और आश्रम की जो व्यवस्था ऊपर कही 
हे उसके होते हुए भी यदि जनसंख्या की वृद्धि इतनी 
अधिक हो जाय कि भोग्यपदार्थ रहेँ ही नहीं तो सारी 
शिक्षा धरी-क्री-धरी रह जाती हे! जब पेट में अन्न 
न पड़े तो बड़े-से-बड़े महापुरुषों का धेये भी डॉवाडोल 
हो जाता है। और मान भी लीजिए कि समस्त धरती 
पर दो-चार पुरुष घेये-पूर्वक मर गए तो क्या हुआ ? 
शेष लोग तो एक-दूसरे को खाने में ही प्रवृत्त होंगे | 
इसलिए आवश्यक हे कि मनुष्य-समाज की उन्नति के 
लिए जनसंख्या की वृद्धि का भी नियन्त्रण किया जाय | 
इस विषय में आजकल बड़ा आन्दोलन चल रहा है | 
विषय है भी इतना महत्वपूरण कि इसका निर्णय 
परमावश्यक है | 

इस विषय में वेद कहता है कि “अदारस्द्‌ भवतु” 
(अथर्व० १।२०। १) अथोत्‌ , “जो मनुष्य दुष्ट सन्तति 
उत्पन्न करेगा उसका स्री-सम्बन्ध ही नहीं होना चाहिए।” 
वस्तुतः इस सम्बन्ध में जनसंख्या की वृद्धि को रोकने 
के चार उपाय बताए जाते हैं-- 

(१) ब्रह्मचये । 
(२) राज्य द्वारा अयोग्य लोगों को सन्तानवृद्धि के 
अयोग्य बना देना । 
(३) कृत्रिम उपायों द्वारा गर्भे-निरोध | 
(४) गर्भ-पातन । 
इसमें तो सन्देह ही नहीं हो सकता कि जनसंख्या 
की अतिवृद्धि को रोकने का सर्वश्रेष्ठ उपाय ब्रह्मचये है | 
परन्तु इसमें भी सन्देह नहीं कि सुदूर भविष्य तक इस 
उपाय का सर्व-साधारण द्वारा अवलम्बन असम्भवकल्प 
है। और अति दूर भविष्य में भी सब लोग इस 
उपाय का अवलम्बन करने योग्य हो जावेंगे ऐसा 
ORT कोरी कल्पना-मी दीखती हे । इसलिए राष्ट्र 
को राज्य-नियम द्वारा भी बहुत-से लोगों को सन्तान उत्पन्न 
करने के अयोग्य बनाना ही पड़ेगा। इस विषय पर 
बहुत विस्तार से एक स्वतन्त्र-ग्रन्थ लिखना आवश्यक है 
जिसमें मनु आदि महर्षियो से लेकर वतेमान युग 
के विचारकों तक ने इस विषय में जो विचार किया है 
उस सत्रका मन्थन किया जाय ۱ परन्तु इस ग्रन्थ में 
इस पर अधिक विस्तार से इसलिए नहीं लिखते कि 
अभी मनुष्य-जाति के सामने अभाव का प्रश्न इतना 
प्रबल नहीं जितना अन्याय का है। वतेमान-युग में 

प्रजा इसलिए भूखी नहीं मर रही कि अन्न उत्पन्न नहीं 
होता । इस समय तो भूखे मरने का कारण अन्याय 
है। अन्न तो इस समय इतना उत्पन्न होता है अथवा 
हो सकता है कि इससे दुगुनी प्रजा भी खा सके । 

अब गभे-निरोधे अथवा गभे-पातन पर विचार 
करना भी आवश्यक है। इनमें गर्भ-पातन अत्यन्त 
हानिकारक है। इस विषय में भी दो मत नहीं हैं | 
इसलिए गर्भ-निरोध के सम्बन्ध में ही विचार करना 
आवश्यक है | यह्‌ बात निर्विवाद है कि गभे- 
निरोध का ऐसा कोई उपाय अभी तक पता नहीं लग 
सका जिससे शरीर को किसी प्रकार की हानि न हो | 
किन्तु यह तो व्यक्ति की दृष्टि से विचार हुआ । परन्तु 
यह्‌ प्रश्न तो राष्ट्रिय है। राष्ट्र की दृष्टि से जहाँ 
संख्या की अतिवृद्धि हानिकारक है, वहाँ गभे-निरोध 
के प्रचार से राष्ट्र के बीजनाश के भय को भी आँखों 
से ओम नहीं किया जा सकता । साथ ही यह भी 
नहीं भुलाया जा सकता कि प्रायः इन विचारों का प्रभाव 
उन लोगों पर होता है जो अपने कतेव्य और उत्तर- 
दायित्व को समभते हें । जिसका परिणाम यह हो 
रहा है कि उत्तरदायित्वहीन असुर लोगों की संख्या 
बढ़ रही हे ओर परोपकार-परायण देव लोगों की संख्या 

घट रही है। जिस उद्देश्य से यह सिद्धान्त चलाया 
गया था उससे ठीक. उलटा परिणाम हो रहा है ۱ इससे 
स्पष्ट हे कि इस सिद्धान्त के प्रचार से लाभ की अपेक्षा 
हानि अधिक हो रही है । 

इसलिए जब तक भूमि पर बसनेवालों के लिए 
पर्याप्त स्थान है, अथोत्‌ भोजनादि उत्पन्न करने के लिए 
भी पयोप्त स्थान है, तब तक तो यह्‌ प्रश्न उपस्थित ही 
नहीं होता । किन्तु भविष्य में यदि कभी यह कठिनाई 
उपस्थित हो तो उस समय के स्मृतिकारों को यह ध्यान 
में रखना चाहिए कि यदि कभी उन्हें प्रजा के हित के 
लिए इस प्रकार के उपायों को प्रचलित करना अनिवाये 
जान पड़े, तो यह अधिकार व्यक्तियों के हाथ में न 
होना चाहिए। हाँ, यदि राज्य की ओर से इस काम 
के लिए नियुक्त जितेन्द्रिय वैद्य लोग किसी दम्पती की 
शारीरिक अवस्था देखकर यह सममे कि उनके लिए 
ऐसे उपाय आवश्यक हैं तो उन्हें इस प्रकार के साधनों 
का प्रयोग करने का अधिकार दिया जा सकता है | 
वतेमान अवस्था में भी राज्य यदि इस अधिकार को 
अपने हाथ में ले ले तो कई अवस्थाएँ ऐसी हो सकती हूं 
जिनमें इन उपायों के प्रयोग की आज्ञा दी जा सके | 
परन्तु व्यक्ति के अधिकार में देने से तो राष्टू का सर्व- 

नाश अवश्यम्भावी है। जो लोग इस विषय के 
निरंकुश अधिकार प्रचलित करना चाहते हैं ओर अन्धा- 
धुन्ध इस प्रकार के प्रचार में लगे हैं उन्हें पाल ब्यूरो 
(Paul Bureau) की gu मौरल बेंक्रप्सी 
(Towards Moral Bankruptcy) पुस्तक का 
अध्ययन आवश्यक है । इस पुस्तक के अध्ययन से 
उनकी आँखें अवश्य खुल जावेंगी | वणाश्रम में 
विश्वास रखनेवालों को तो निःशङ्क जनसंख्या की वृद्धि 
करनी चाहिए। क्योंकि उनकी सन्तान अवश्य ही 
उत्तम कोटि की होगी। सो जीवन-संग्राम में उनकी 
अवश्य ही विजय होगी । ओर यदि नष्ट ही होना 
होगा तो अयोग्य लोग उनके सामने स्वयं नष्ट हो 
जावेंगे । सारांश यह कि जितेन्द्रिय, वेदवेदाङ्ग-तत्वज्ञ, 
विद्वान्‌ वैद्यो की सम्मति से यदि राजा किन्हीं दम्पती को 
गर्भ-निरोध के कृत्रिम उपायों की अनुज्ञा दे दे तो भले 
ही दे दे। परन्तु सामान्येन यह उपाय निन्दनीय ही 
हें । और आजकल जो इनका प्रचार हो रहा है वह 
तो कमचोरी, आलस्य, स्वार्थ और विलासिता का 
परिणाम है। कुशल इतनी है कि ऐसे लोग स्वयं ही 
अपना बीजनाश करने पर तुले हैं। तो उन्हें और 
क्या कहना ? परन्तु धार्मिक लोगों को ऐसे पुरुषों की 

सङ्गति से सदा ही बचना चाहिए। क्योंकि मनुष्य 
की प्रवृत्ति पुरुषार्थ की ओर बड़ी कठिनता से होती है । 
अर, आलस्य की ओर तो अनायास ही हो जाती है | 

जो भी हो इस बात को आँखों से ओमल नहीं 
किया जा सकता कि जन-संख्या की अतिवृद्धि भी युद्ध 
आदि विपत्तियों का कारण होती है । इसलिए मानव- 
जाति के हितकारियों को इसका ध्यान सदा करना 
उचित है। और इसका सर्वश्रेष्ठ उपाय इन्द्रिय-संयम 
हे । प्रभु मानव-जाति को बल दें कि जो बात आज 
असम्भव-कल्प दीखती है, वह किसी दिन सुगम प्रतीत 
होने लगे । 

श्रमजीवियों का हित ओर निरीश्वरवाद 
कामे उठे । उठकर संसार के श्रमजीवियों 


को उठाया । कालेमाक्स जागे। संसार के 
श्रमजीवियों का भाग्य जागा । उनमें नई स्फूर्ति, नई 
उमंग, नये जोश, का प्रादुभोव हुआ। अभागे हैं 
बे जो इस नई ज्योति का स्वागत न करें। परन्तु इस 
ज्योति के साथ जो धूम लगा हुआ है. उससे बचने का 
उपाय न करना भी कतेव्य से च्युत होना होगा । वह 
धूम हे निरीश्वरवाद । सृष्टि के आदि से आज तक का 
इतिहास यही दिखाता है कि प्रभु भक्तों ने सदा दुःख- 
पीड़ित प्रजा का साथ दिया और अत्याचारियों को 

सन्मागे ही दिखाया। ऐसा करने में उन्हें स्वयं बड़ी- 
से-बड़ी पीड़ा भी उठानी पड़ी। परन्तु फिर भी वे 
अपने मागे से विचलित नहीं हुए । यही नहीं । उनकी 
लोक-सेवा में शत्रुओं के प्रति भी प्रेम का दूध बरसाने- 
बाली एक मधुर नम्रता अपनी दिव्य आभा से जग- 
मगाती रही है। फिर भीन मालूम इस समय श्रम- 
जीबियों के पत्षपातियों ने ईश्वर और उसके भक्तों को 
निरन्तर गाली देने का कृतन्नतापूर ठेका क्यों ले 
लिया है । 

इश्व! है। उसकी सत्ता तके और भक्तों के प्रत्यक्ष 
से प्रमाणित है । परन्तु इस समय न तो हमें तके वा 
प्रत्यक्ष की दुहाई देनी हे न कृतज्ञता और कृतन्नता के प्रश्न 
को उठाना है। न संस्कृति के नाम पर अपील करनी है | 

इस समय तो हमें श्रमजीवियाँ का उपकार चाहने- 
वाले समाजवादियों से, दूर-दरिता के नाम पर, केवल 
इतना कहना है कि श्रमजीवियां का शोषण करनेवाले 
पूँजीपतियों से हमें उतना ही घोर युद्ध करना है. जितना 
आपको । हमारी और आपकी युद्ध-पद्धति में थोड़ा 
भेद है । आप पूँजीपतियों को किसी लोकान्तर के 
जीव मानते हैं। हम उन्हें अपने-मरीखा सहृदयता 
और स्वार्थ का विचित्र मेल समभते हें । उन्हें भी 

मनुष्य समझते हैं। और उनमें से जितनी अधिक- 
से-अधिक संख्या को प्रेम से जीतकर मनुष्य-समाज 
की सेवा में लगाया जा सके लगाना अपना कतेव्य 
समझते हैं । और दण्ड का प्रयोग केवल उनके लिए 
आवश्यक समझते हैं जिनकी आत्मा किसी प्रकार 
जागृत न हो सके । किन्तु दूसरी ओर आप उन्हें दण्ड 
का पात्र समझकर इस वगे को ही समूल नष्ट करना 
चाहते हें । परन्तु यह भेद ऐसा नहीं है कि इसके 
लिए वर्णोश्रमियों तथा समाजवादियों की सेना कन्धे-से- 

कन्धा मिलाकर पूंजीपतियों से युद्ध करने न चले | 
पूँजीपति इस समय संसार के लिए एक यातना बने हुए 
हैं। उनसे संसार को छुटकारा देना दोनों का एकाग्र 
ध्येय है । एसी अवस्था में अनावश्यक प्रश्नों को बीच 
में लाकर इस पूँजीपति-बिरोधिनी सेना में परस्पर फूट 
डालना बुद्धिमत्ता का मागे नहीं है। किन्तु न-जाने 
क्यों समाजवादी नेताओं ने इस समय एक अनावश्यक 
कलह को बीच में घुसेड़ दिया है ? वह है निरीश्वरवाद 
का आन्दोलन ! श्रमजीवियाँ का हित करने के लिए 
भगवान्‌ को गाली देना क्यों आवश्यक है यह बिलकुल 
भी समझ में नहीं आता ۱ उलटा इस गाली-प्रदान का 
फल यह होता है कि श्रमजीवियों का कष्ट-निवारण करने 

की अदम्य ज्वाला हृदय में धारण किए हुए अनेक लोग 
इस सेना से परे हट जाते $| और बहुत-सों को तो 
श्रमजीवी आन्दोलन के नाम से ही घृणा हो जाती है | 
समाजवादियों को उचित ह्वै कि वह लोग व्यर्थ ही इस 
झगड़े को बीच में न लावे | 

दूसरी ओर हमारी प्रभु-भक्तों से अपील है कि 
आपकी भक्ति की तो परीक्षा ही सहन-शीलता में है | 
भगवान्‌ को गाली देने से भगवान्‌ को कोई दुःख तो 
पहुंच नहीं जायगा । हॉ, भगवान्‌ को गाली देनेवाले 
लोग भक्तिरस से प्राप्त होनेवाली सरसता न पाने से 
अभिमान की आग से तप्त होकर स्वयं दग्ध हो जावेंगे | 
इसलिए यदि भगवान्‌ के विरोधी किसी भावना के पात्र 
हैँ तो करुणा के न कि रोष के । उन्हें अपने भूले भाई 
समभकर प्रभु की पीडित प्रजा की सेवा में लग जाइए | 
आपके कट्टर-से-कट्रर विरोधियों का बिरोध इस दूध में 
बताशे की तरह घुले विना नहीं रह सकेगा । प्रभो 
कृपा कीजिए जिससे श्रमजीवियों के यह सच्चे हितैषी 
परस्पर कलह छोड़कर आपकी प्रजा की सच्ची निष्काम 
सेवा में लगे रहें | 

ए" बड़ा आक्षेप जो वणोश्रम के उद्धार के आन्दोलन 
ए पर उसके समझदार विरोधियों की ओर से किया 
जाता है वह इसकी अव्यवहायेता का आक्षेप हे । प्रथम 
तो यह आक्षेप है ही स्वास्थ्य की कमी का परिणाम | 
जो लोग, किसी आन्दोलन को, युक्तियुक्त और 
बाञ्छनीय समझते हुए भी, उसे केबल अव्यवहायेता 
के नाम पर रोकना चाहते हैं, बह स्पष्ट शब्दों में यही 
कहते हैं कि काम तो अच्छा है पर करे कौन ? करने- 
वाला कोई और निकल पड़े तो साथ हम भी चल 
पड़ेंगे । ऐसे लोगों का स्वास्थ्य कुछ-न-कुछ बिगड़ा हुआ 

हे ऐसा मानना ही चाहिए । नहीं तो वे ऐसी कायरता 
की बात क्यों कहें ? 

फिर यदि युक्ति से सोचा जाय तो भी यह समक 
में नहीं आता कि समाजवाद के आन्दोलन की अपेक्षा 
इस आन्दोलन को सफल बनाना क्यों कठिन हे । आप 
राष्ट्र की सम्पत्ति के प्रश्न को ले लीजिए। समाज- 
वादियों की दृष्टि में राष्ट्र के सब पूँजीपतियों की सम्पत्ति 
छीन ली जानी चाहिए। वरणाश्रमवादियो की दृष्टि में 
केवल अयोग्य अथोत्‌ सम्पत्ति का दुरुपयोग और 
श्रमजीवियो का शोषण करनेवाले पूँजीपतियों की 
सम्पत्ति छीन ली जानी चाहिए। अब विचारिए कि 
सबकी सम्पत्ति छीन लेना अधिक व्यावहारिक है वा 
कुछ की छीन लेना । यह तो साधारण गणित का प्रश्न 
है। सबकी अपेक्षा कुछ की संख्या कम है । इसलिए 
उसमें श्रम भी कम लगेगा | 

फिर यह भी देखना चाहिए कि जब योग्य-अयोग्य 
सबको एक-सा दण्ड दे दिया जाय तो इस अन्याय से 
जो भीषण 'अभ्नि उत्पन्न होती है बह वर्णो श्रम-आन्दोलन 
के विरुद्ध कभी नहीं उठ सकती । 

कुछ लोग इसे इसलिए अव्यवहाये मानते हैं कि 
कौन योग्य है ओर कौन अयोग्य है यह एक व्यथे का 

नया झगड़ा पीछे लग जायगा । परन्तु वे लोग विचार 
करें कि इस FE से तो कभी किसी राज्य का छुटकारा 
हो ही नहीं सकता । क्या समाजवादियों के राज्य में 
NUT या अन्य कठोर दण्ड नहीं हैं ? यदि हैं तो 
क्या वहाँ कौन दण्ड के योग्य है और कौन 'अयोग्य इस 
का निण्य किए विना ही दण्ड दे दिये जाते हें? यदि 
वहाँ प्राण-दण्डादि के सम्बन्ध में योग्यता और अयोग्यता 
का निण्य हो सकता है तो सम्पत्ति के उपयोग-अधिकार 
की योग्यता वा अयोग्यता के निर्णय ने क्या अपराध 
किया है कि उसे अधेचन्द्र दे दिया जाय ? 

कई लोगों का यह भी कहना है कि यह و‎ 
व्यवस्था तो स्वतन्त्र राष्ट्रों में ही चल सकती है | 
भारत के समान पराधीन राष्ट्रों में इसका चलना असं- 
भव है। इन लोगों को भी विचारना चाहिए कि हर 
राष्ट्‌ में दो प्रकार के लोग होते हें । एक बह जो राज्य 
के दण्ड के भय से ही किसी मयोदा में चल सकते हैं | 
दूसरे वे जिनकी मयादा के पीछे राञ्यदण्ड चलता है | 
सो यह तो ठीक है कि पराधीन राष्ट्रों में बणोश्रम- 
व्यवस्था का पूर्ण प्रचार तो पराधीनता के नष्ट होने पर ही 
होगा । परन्तु बे लोग यह भूल जाते हैं कि पराधीनता 
नष्ट भी तो उन्हीं के उद्योग से होगी जो स्वेच्छा से 

अपने-आपको वरणोश्रम-व्यवस्था से सुसंगठित करके 
पराधीनता की बेड्या काटने चलेंगे । यह ठीक है कि 
ऐसे पुरुषों की संख्या थोड़ी होगी । परन्तु बह मुद्ठी-भर 
लोग “*गणादु गुणो गरीयान्‌” के सिद्धान्तानुसार शेष 
सारी संख्या से अधिक महत्व रखते हैं। इसलिए 
संसार के नवयुवको, उठो, अव्यवहायेता का जाप 
रोगियों और कायरों के लिए छोड़ दो । भविष्य-संसार 
का उज्ज्वल भविष्य तुम्हारे हाथ में है । 


वर्णाश्रम-आन्दोलन ओर व्याचहारिकता 

+ संख्या स योग्यता बड़ी है । 
१३५ 

पि छले अध्यायों में जिन विचारों का प्रकाश किया 
गया है उन्हीं से प्रेरित होकर १६३४ के नवम्बर 
मास की ६ तारीख को कुछ उत्साही लोग मेरे साथ 
मॉडल डेयरी फ़ामे देहरादून में इकटठे हुए। उनके 
नाम नीचे दिए जाते हैं-- 
श्रीयुत स्वराज्यकृष्णजी, श्री वेदप्रकाशजी, श्री 
अमृतकुमारजी, श्री केदारजी, श्री गौरीशङ्करजी, 
श्री सुरेन्द्रनाथजी, श्री ब्रतपालजी, श्री विनयचन्द्रजी, 
श्री विपिनचन्द्रजी, श्री एन० THAT | 
१३६ 

इस बैठक में सङ्घका जो ढाँचा नियत हुआ उसी 
का परिष्कृत रूप इस समय इसके नियमों के रूप में 
उपस्थित है । विधिपूर्वक यज्ञ के पश्चात्‌ सङ्घ का 
कार्ये-क्रम निश्चय करके सङ्घ के सब सभासदों ने मसूरी 
की यात्राकी। यह्‌ यात्रा सङ्घ के भावी-इतिहास की 
सूचना दे रही थी। किस उत्साह से सङ्घ के सब 
नव-युवक सभासद्‌ मेरे साथ पहाड़ की चोटी की ओर 
चढ़ रहे थे वह दृश्य में कभी भुला नहीं सकता । फिर 
उसके पश्चात्‌ कुछ समय तक यह कारये शिथिल-सा पड़ा 
रहा । में व्याख्यानों द्वारा इन विचारों का प्रचार 
करता रहा । और इस बात के उद्योग में भी लगा रहा 
कि आये प्रतिनिधि सभा, पंजाब, वर्णाश्रम सङ्घ के 
कार्ये-क्रम को अपनाले। किन्तु फिर यह विचार कर 
कि लोकतन्त्र की विचार-धारा उवार-भाटे की तरह नित्य 
बदलती रहती है, इसलिए इस आन्दोलन को स्थिर 
बना देना चाहिए, १६३६ की १४ जुलाई को वर्णाश्रम 
सङ्घ के नाम से एक संस्था लाहौर में रजिस्टर करा ली 
गई। इसी संस्था के हाथ में अब सङ्घ का भावी 
कार्यक्रम है । 

अस्तु रजिस्ट्रेशन के पश्चात्‌ सङ्घ का प्रथम वार्षिक 
अधिवेशन युक्त-प्रान्तीय ARR सभा की स्वणे- 

जयन्ती के अवसर पर (दिसम्बर १६३७) मेरठ में 
हुआ ۱ यहीं यह निश्चय हुआ कि सङ्घ का वार्षिक 
अधिवेशन सदा विजयादशमी पर हुआ करे। इस 
निश्चयानुसार दूसरा अधिवेशन लाहोर में ३ अक्तूबर 
१६३८ को विजयादशमी के दिन हुआ । इस अधिवेशन 
में एक ग्राम बसाने का संविधान उपस्थित किया गया | 
२, ग्राम बसाने की योजना 
वही ग्राम बसाना सङ्घ का भावी कार्य-क्रम है। 
इस ग्राम में = ब्राह्मण, १९ क्षत्रिय, २१ वेश्य और 
यथापेक्षित शूद्र लोग पहिले-पहिल बसेगे । 
३. ब्राह्मणों की बस्ती 
वेद में सात विद्याओं के जाननेवाले सप्त सूर्या का 
वर्णन आता है । वह सात महाविद्या इस प्रकार हें-- 
(१) ब्रह्म-विद्या । 
(२) जीव-विद्या । 
(३) प्रकृति-विद्या । 
(४) आहार-विद्या अथवा अथेवेद । 
(५) रक्षण-विद्या अथवा धनुर्वेद । 
(६) 57۱ 
(७) गान्धर्ववेद । 
सङ्घ में त्राह्मणवणे में दीक्षित होनेवाले नव-युवक 

लोग ७ ग्रामों के बीच एक केन्द्रीय स्थान FERT बसाए 
जावेंगे। वहा रहकर वे सप्ताह में एक दिन प्रत्येक 
ग्राम में साधारण ज्ञान तथा साक्षरता का प्रचार करेंगे | 
इस प्रचार से बचनेवाला समय वे अपने लिए चुनी 
हुई विद्या के अभ्यास में लगाएँगे । ७ ग्रामो के केन्द्र 
में उनका आश्रम होगा। जहाँ वह परिवार-सहित 
रहेंगे। आश्रम में उनके लिए उनकी अपनी विद्या 
के सम्बन्ध में छोटा-सा पुस्तकालय भी रहेगा। इन 
आश्रमों की 5 की ओर से यथासम्भव सहायता 
की जायगी | परन्तु इनकी वास्तविक सफलता काये- 
कत्ता ब्राह्मणों के तप और विद्या के प्रभाव पर RAT 
होगी । उनका कतेव्य है फि अपने प्रभाब से 
ग्रामवासियों को इतना मोहित कर लें कि ग्रामवासी 
आश्रम का भार स्वयं अपने ऊपर ले | इस 
बात का भी यत्न किया जायगा कि इन सत्र आश्रमों को 
रेडियो हारा आपस में जोड़ दिया जाय और केन्द्र से 
उनके लिए प्रतिदिन निदेश मिला करें। इन आश्रमा 
में रहनेबाले जो ब्राह्मण सर्वश्रेष्ठ होंगे उन्हें केन्द्र के 
७ ब्राह्मणों में स्थान दिया जायगा, जिससे कि इस 
गौरव को पाने के लिए सब आश्रमों के अध्यक्ष स्पधो- 
पूर्वक उद्योग करें | 

ब्राह्मणों के आश्रमां के साथ ही क्रीडाक्षत्र बनाने 
का 75 किया जायगा। इनमें भाग लेनेवाले लोगों में 
से चुने हए ११ सर्वश्रेष्ठ क्षत्रिय केन्द्र में स्थान पाएँगे | 
वहाँ उनके इतिहास, राजनीति आदि के अध्ययन का 
पूरा प्रबन्ध होगा । और वे ग्राम की रक्षा करेंगे | 

५, वैश्यो की बस्ती 

वेश्य लोगों को व्यापार का बन्धन है। उन्हें 
जहा उनका व्यापार ले जाय वहीं जाना पड़ता है | 
इसलिए जो वेश्य लोग वहां न बस सकें वे अपना एक 
भवन इस ग्राम में अवश्य बनाएँगे। आर अपने 
परिबार को अधिक-से-अधिक समय तक इस आश्रम में 
रक्खेगे । जिनका व्यापार इस प्रकार का हो कि जो 
किसी भी स्थान से चलाया जा सके, वे नियमित रूप 
से केन्द्र ग्राम में रहेंगे | 

ग्राम में बसनेवाले प्रत्येक वैश्य को ग्राम के एक- 
न-एक ब्राह्मण अथवा क्षत्रिय के पालन-पोषण का पूरा 
भार अपने ऊपर लेना होगा। कौन किसका भार 
ग्रहण करे इसका निर्णय पूणेतया वैश्य लोगों की इच्छा 
पर निर्भर होगा। परन्तु एक वार किया हुआ चुनाव 
विना किसी अत्यन्त विशेष कारण के बदला न जायगा। 

६, शूद्रों की बस्ती 

प्रयत्न किया जायगा कि माम में शूद्रों का काये 
यथासम्भव यन्त्रों से लिया जाय । किन्तु जिन शाद्रों 
का बसना आवश्यक होगा उनको खाने, पीने, रहने 
आदि का सब सामान ब्राह्मणों के समान दिया जायगा। 

७, कार्ये की हल्की झाँकी 

ग्राम के पूर्व भाग में एक विशाल पुस्तकालय होगा । 
उसके चारों ओर ७ महाविद्याओं के विद्वानों के आश्रम 
होंगे जिनमें वे मुख्यतया दिन-भर अपनी-अपनी विद्याओं 
का अध्ययन करेंगे। और बड़ी आयु के अति योग्य 
शिष्यों का अध्यापन भी यथावकाश करते रहेंगे । किन्तु 
उनका मुख्य काये अध्ययन होगा । 

ग्राम से कम-से-कम दो मील की दूरी पर वानप्रस्थ- 
आश्रम बनेगा जिसमें ग्रामवासी गृहस्थ लोग वानप्रस्थ 
प्रवेश के समय जाकर बसेंगे। और उनके पास प्राम- 
वासियों के बालक विधि-पूर्वक गुरुकुल में रहकर 
विद्याभ्यास करेंगे । गुरुकुल में जाने से पूर्व की शिक्षा 
आम के बालकों को पुरोहितों द्वारा दी जायगी | 

आरम्भकांल में ७ महाविद्याओं के विद्वान्‌ ही 
पुरोहित काये भी करेंगे। किन्तु आबश्यकता होने पर 
अन्य ब्राह्मण भी पुरोहित कर्म के लिए बसाए जाएँगे, जिन 

के पालन-पोषणादि का सम्पूण भार यजमानँ पर होगा | 

कालान्तर में सङ्घ की शक्ति बढ़ जाने पर यह आदि- 
ग्राम किसी विशाल भूमि में ले जाया जायगा और वहाँ 
एक विशाल आदशे-नगर की स्थापना होगी | यह 
ग्राम आदश-नगर का बीजरूप होगा । इसलिए इसका 
नाम प्रभात-नगर TFET जायगा | 

यह नगर ही विश्व-भर में वर्णोश्रम-व्यवस्था के 
प्रचार का केन्द्र होगा । यथाशक्ति सङ्घ देश-देशान्तरों 
में इस प्रकार के नगर बसाएगा । और यदि सङ्घ को 
सफलता हुई तो उससे प्रेरित होकर सब लोग स्वयं इस 
प्रकार के नगरों की स्थापना करेंगे । 

सङ्घ का प्रयत्न होगा कि इस पद्धति से सारे विश्व 
को एक संस्कृति दे, जिसमें सब संस्क्रेतियों का समन्वय 
हो। हो सके तो एक भाषा दे । सारे राष्ट्रों का एक 
राष्ट्‌ बना दे | ۹ 

۲.05 की ओर से सब राष्ट्रा के नव-युवकों को 
निमन्त्रण देता हू. कि वे अविद्या, अन्याय, आर, 
अभाव के प्रति इस महायुद्ध की सेना में सम्मिलित 
हों। विश्व में देवों का देवों से युद्ध दूर हो। ओर 
सर्वत्र शान्ति का राज्य हो। हे देवाधिदेव ۲ आइए, 
आर इस सेना के सेनापति बनिए । 

साम० छन्द्‌० १। १ 

† ओ३ेम | भद्रं कणे भिः शृणुयाम देवा भद्रम्‌ पश्येमा 

क्षभिर्यजत्राः | स्थिरेउङ्गेस्तुष्डुवांसस्तनूभिव्यशेम द्व 
देवहितं यदायुः ॥ 


ago २५।२१ 

+ ओश्म्‌। स्वस्ति न इन्द्रो वृद्धश्रवाः स्वस्ति नः 

पूषा विश्ववेदाः। स्वस्ति नस्ताक्ष्यों अरिष्टनेमिः 
स्वस्ति नो बरृहस्पतिद'घातु ॥ 


ago २५। १६ 

# हे शान और प्रकाश-स्वरूप प्रभो ! इम आपके गुणों का गान 
करते हें, आप सब कुछ देजेबाल e प्राप्ति तथा 
चाइने योग्य पदार्थों के 
विराजमान हूजिये । 

+ हे भगवन्‌ ! 
भले दृश्य देखें, संगठन 
करते इए देव-दितकारी लम्बी ओयु प्राप्त-कर ger 

‡ अत्यधिक ज्ञानवाला वह परमेश्वयेशाली भगवान्‌ इमारे लिए 
मंगलकारी हो, सब प्रकार के धनोंवाछा सबका पोषक वह भगवाम्‌ 
हमारे किए मंगलकारी हो, अखण्ड शक्तिवाला सर्वत्र-ब्बापफ वह 
भगवान्‌ TAR लिए मंगलकारी दो, सबका मद्दान्‌ पालक वह भबान्‌ 
हमारे रिए मंगलकारी हो। 

